


Seeta



Kalyanam



BY

V. RAMASUBBARAYUDU, B.A.,

&


VENKATANARAYANA

Sodara Kavulu

Seeta



Kalyanam



BY

V. RAMASUBBARAYUDU, B.A.,

&

VENKATANARAYANA

Sodara Kavulu

స్వేదానామకాండకవిత్తా సంఘపుష్పము. 50.

శ్రీమత్పరదేశతాదా నమః

సీతాకల్యాణము

108
5



గ్రంథకర్తలు

వాజపేయయాజుల రామసుబ్బారావు

వేంకటనారాయణ సోదరకవులు

స్వేదానామకాండకవిత్తా సంఘపుష్పము

కొత్తా పురము.

(జటప్రోలు సంస్థానము)


ప్రథమము ద్రణము
500 ప్రతులు

ధాత్య సం.
1936

గుంట్టూరు
చంద్రికామూర్తీశాలయందు
ముద్రితము

సర్వస్వామ్యములు
గ్రంథకర్తలవి

మూల్యము
రూ 1/4



SREE SREE
SURABHI VENKATA JACANNADHARAO BAHADUR VARU
Kumara Rajah of Jatprole.

పీఠిక



వాగర్థావివ సంపృక్తౌ వాగర్థప్రతిపత్తయే
జగతః పితౄణా వందే పార్వతీపరమేశ్వరమ్.

కావ్యస్వరూపనిరూపణమునఁ బ్రాచీనులయినయాలం
కారికులు పలువురు పలుతెఱఁగులయభిప్రాయములు తెలిపి
యున్నారు. ‘అదోషో సగుణో సాలంకారో శబ్దార్థో కావ్యమ్’
‘దొసంగులు పొసంగక యెసంగెడుగుణమ్ముల నలంకారమ్ముల
విలసిల్లుశబ్దార్థములు కావ్య’ మని విద్యానాథపండితులును,
“రమణీయార్థప్రతిపాదక శ్శబ్దః కావ్యమ్”. ‘రమణీయమైన
యర్థమును దెలియఁజేయుశబ్దము కావ్య’మని జగన్నాథపండి
తులును, “కావ్యం రసాత్మకం వాక్యమ్”. ‘రసమే యాత్మ
(జీవనాథాయకము) గాఁగలవాక్యము కావ్య’మని విశ్వనాథ
పండితులును, “విశ్వశ్రేయః కావ్యమ్; తదదోషో పరికృతౌచ
వాగర్థా; సా వా గ్యా రసవృత్తిః; సాధ్యోహి రసో యథా
తథం కవిభిః” అని నన్నపాఠ్యులును వచించిరి.

స్థూలదృష్టికి విభిన్నములుగాఁ గానవచ్చినను బైనుడి
వినవిచక్షణులనిర్వచనము లన్నియు ‘రసపారమ్యము నంది
యనన్యలభ్యమయి యనిర్వచనీయ మయినయానంద మొద
వించువాగర్థములు కావ్య’ మని నిరూపించుచున్నట్లు సూక్ష్మ
దృష్టికి గోచరింపకపోదు. “సర్వేషాం వేదానాం శాస్త్రాణాం
బ్రహ్మణి తాత్పర్య” మని యాచార్యులు వచించినట్లు శబ్దము
అర్థము, గుణములు, అలంకారములు, వృత్తులు, రీతులు, శయ్య,
పాకము మున్నగుపరికరము లన్నియు రసమునందుఁ దాత్ప
ర్యము నంది సహృదయులహృదయములందు లోకోత్తరమైన
యానంద ముదయింపఁజేయుచున్నవి. “రసోవై సః; రసగ్న్హ్యే

వాయం లబ్ధ్యానందీభవతి" అను శ్రుత్యర్థమును స్థిరీకరించుచున్నవి. ఈయర్థమునే యాచార్యుడండి "కామం సర్వోప్యలం కాఠో రస మర్థే నిషించతి" యనువాక్యమున సూచించియున్నాడు. దీనిబట్టి పదలాలిత్యమున, అర్థగౌరవమున, భావగాంభీర్యమున, అలంకృతిచమత్కృతిని రసానుభవసామ్రాజ్యమునందఁజేయునదే కావ్య మనఁదగినదని తేలినది. ఇట్టిదికాకున్న నది కావ్య మనఁదగదని తొల్లింటివారే వచించిరి.

"కిం కవే స్తేన కావ్యేన కిం కాండేన ధనుష్కృతః

పరస్య హృదయే లగ్నం సఘూర్ణయతి య చ్ఛిరః."

'పరునిహృదయమున నాటి వానితల నుట్టుఁతలూచని కవి కావ్యము కావ్యమా? యోధునిబాణము బాణమా?'

ఇట్లు నిరతిశయానందసంధాయకత్వమే కాక "సద్యః పరనిర్వృతయే కాంతాసమ్మితతయోపదేశయుజే" యని ముమ్మటార్యుఁడును "కాంతాసమ్మితయా యయా సరసతా మాపాద్య కావ్యశ్రియా కర్తవ్యే కుతుకీ బుధో విరచిత స్తస్యై స్పృహం కుర్మహే" అని విద్యానాథులును వచించినవిధమున జాణ యగుచానవలె వా విచ్చి నుడువకయే వ్యంగ్యవైభవమున హితాహితములను బోధించి జనులను గర్తవ్యసుముఖులను, అకర్తవ్యవిముఖులను గావించుటయుఁ గావ్యము యొక్క ప్రయోజనము. ఆదికావ్య మగు రామాయణము సైతము వేదశాస్త్రపురాణాదులవలె నొక్క యంశమునైనఁ గంఠోక్తముగఁ దెలుపకయే శ్రీరామచంద్రునివలెఁ బితృవాక్యనిరతులై, భరతునివలె భ్రాతృభక్తిభరితులై, లక్ష్మణునివలె సాభ్రాత్రశోభితులై, సీతవలెఁ బత్యేకతానజీవనలై, ఆంజనేయునివలె స్వామికార్యతత్పరులై వర్తింపవలె

యును; ఖరాదులవలె నుద్ధతులును, రావణాదులవలెఁ గుపథ ప్రవృత్తులును, గారాదను మున్నగుభావములను జదువరుల యుల్లంబుల వెదచల్లుచున్నదికదా. అంతదూరము పోనేల ? మనయాంధ్రవాఙ్మయమునఁ బ్రథమప్రబంధముగా నెన్నఁబడు మనుచరిత్రమును జదువునపుడు ప్రవరునివలె ధీరచిత్తులమును స్వరోచివలె నార్తరక్షణతత్పరులమునై వర్తింపవలయును; ఇందీవరాఖ్యునివలె నుద్ధతులము మనోరమాదులవలె సాధు బాధాకరులమును గారాదను మొదలగుభావము లెన్నియో చదువరులచిత్తముల హత్తుకుండునా? రసోల్లసితము లయ్యును సదుపదేశవిరహితము లయినకావ్యముల నసత్కావ్యములుగా నెంచి యట్టివానినిఁ జదువరాదని “కావ్యాలాపాంశ్చ వర్జయే” త్తని శాసించిరి.

ఉత్తమభావముల నలవడఁజేయుట కుత్తమచరిత్రము లనే వర్ణింపవలయును. అందువల్లనే తొల్లింటి కవితల్లజు లెల్లరు నుత్తమాదర్శములను గయికొనియే ప్రబంధము లల్లఁ జొచ్చిరి. ఈయర్థమునే “పుణ్యశ్లోకస్య చరిత ముదాహరణ మర్హత్తి” అని ప్రతాపరుద్రీయము నుడువుచున్నది. అట్టి పుణ్యశ్లోకుఁడు శ్రీరామచంద్రుఁడేయని మురారికవి యనర్ఘు రాఘవమున “యది క్షుణ్ణం పూర్వై రితి జహతి రామస్య చరితం గుణై రేతావద్భి ర్జయతి పున రన్యో జగతి కః” అని ఘంటాఘోషముగఁ జాటియున్నాఁడు. ఆలోకోత్తరచరిత్రునిఁ గథానాయకునిగాఁ జేకొని కవిసోదరులును స్నేహ లతాకవితాసంఘాధ్యక్షులు నగుశ్రీవాజపేయయాజుల రామ సుబ్బరాయ వేంకటనారాయణసోదరకవు లీసీతాకల్యాణమును కావ్యరత్నమును రచియించిరి.

క. “ మృదుశైలి స్వభావోక్తియుఁ
బదలాలిత్యమును ధీరఘామరజనతా
హృదయంగమరచనయు నీ

సుదృఙ్మణులవాక్యఫణితి శోభిలు మిగులన్. ”

అని యొకవిమర్శక శేఖరుఁడు నొడివినవడువున మనయీ
సోదరకవులరచన లలితపదయుతమును, అర్థగరిమసముపేత
మును, స్వభావోక్తివిలసితమునై ద్రాక్షాపాకము నంది సహృ
దయహృదయంగమమై యొప్పుమిగిలియున్నదని చెప్పనొ
ప్పును. కల్పనాకౌశలమున మనసోదరకవులను మించినవారు
కొంద టుండవచ్చునేమోకాని యాధునికులలో నింతసరళ
ముగ నిట్టియనర్గళధారతో నిట్లుసర్వజనరంజకముగఁ గావ్య
రచనఁ గావింపఁగలవా రెందఱో యుండరనుట యతిశయోక్తి
కానేరదు. కొన్నియెడలఁ బద్యములనడక హృద్యతరమై
యుండుటయకాక యొకవిధమయిన గానమును వెలిపుచ్చు
చుండును. చిన్నిచిన్నిపదములతో ముద్దుగుపదైము లల్లి వీనుల
వీంగుసేయునే ర్పొందఱకో యుండదు. ఈకవికిశోరము లట్టి
కౌశలము నీచిన్నిపాత్రమునం దెన్నియెడలనో ప్రదర్శించి
యున్నారు.

- | | | |
|-------------------|---|-------------|
| (1) పుట్టుము | — | ద్వితీయ 44. |
| (2) అంతిపురంబునన్ | — | ద్వితీయ 61. |
| (3) విషరాశి | — | ద్వితీయ 70. |

ఈప్రబంధమునందలి యతివృత్తము సుప్రసిద్ధమైనది.
అందువలన విషయవిమర్శ మంతయావశ్యకము కాదు.

మూలకథయందు సోదరకవులు కావించినమార్పులును
లే వనవచ్చును. ఇఁక నిందు వీరు పోయినక్రొత్తపోకడ లెవ్వి?

మూలము సంతవఱకు ననుసరించిరి ? ఎచ్చటఁ బెంచిరి ?
ఎచ్చట నన్యకపుల ననుకరించిరి ? యనుమున్నగువిషయముల
నించుక పరిశీలించుము. తొలుదొత్తనే యీమనసోదరకపు
లార్యావర్తదేశమును బెక్కు పద్యములలో వర్ణించి తమదేశ
భక్తిని వెల్లడించుటయేకాక మనదేశపుఁ బూర్వపుఁబాన్నత్య
మును వెల్లడించి పాఠకులహృదయక్షేత్రముల దేశభక్తిబీజ
ములను నాటియున్నారు. ఈక్రిందిపద్యములు మనదేశపుఁ
బ్రాచీనోత్కర్షము నెట్లుచాటుచున్నవో చిత్తగింపుఁడు.

- | | | | |
|----------------|---|-------|-----|
| (1) మిక్కుటమైన | — | ప్రథమ | 3. |
| (2) ఆడినమాట | — | ప్రథమ | 8. |
| (3) దేహియటంచు | — | ప్రథమ | 11. |

మనసోదరకపులు వాజపేయయాజులవంశమందే యవ
తరించినవారగుట శ్రోతవిధిజ్ఞులగుట దశరథునియశ్వమేధ
విధానమును యథామూలముగ సంప్రదాయానుసారముగ
సక్రమముగ సంతరించిరి. ఇది కొంతవఱకు ఛాందసముగఁ
దోఁపవచ్చునేమోయని భయపడుచున్నాను.

ఈక్రిందిపద్యములు మూలశ్లోకముల నెట్లునుసరించు
చున్నవో చూడుఁడు.

1. శ్లో. మిథిలాధిపతిం శూరం జనకం సత్యవిక్రమమ్
నిష్ఠితం సర్వశాస్త్రేషు తథా వేదేషు నిష్ఠితమ్
త మానయ మహాభాగం స్వయమేవ సుసత్కృతమ్
పూర్వసంబంధినం జ్ఞాత్వా తతఃపూర్వం బ్రవీమి తే.
ఉ. శాంతుని వేదవేది ... ద్వితీయ 11.
2. శ్లో. షష్టి ర్వర్ష సహస్రాణి జాతస్య మమ కౌశిక
దుఃఖే నోత్పాదిత శ్చాయం న రామం నేతు మర్హసి.

చతుర్ణా మాత్మజానాం హి ప్రీతిః పరమికా మమ
జ్యేష్ఠం ధర్మప్రధానంచ న రామం నేతు మర్హసి.

గీ. వరుస నలువదివేలసంవత్సరములు ... ద్వితీయ 126

గీ. అల్ల రాముండు ... ద్వితీయ 127

3. శ్లో. బాలో హ్యకృతవిద్యశ్చ నచ వేత్తి బలాబలమ్
నచాస్త్రబలసంయుక్తో నచ యుద్ధవిశారదః
విప్రయుక్తోహి రామేణ ముహూర్తమపి నోత్సహే
జీవితం మునిశార్దుల న రామం నేతు మర్హసి.

ఉ. రాముండు చిన్నవాడు ... ద్వితీయ 128

4. శ్లో. అహం వేద్మి మహాత్మానం రామం సత్యపరాక్రమమ్
వసిష్ఠోఽపి మహాతేజా యే చేమే తపసి స్థితాః.

గీ. రామభద్రునిసత్యపరాక్రమంబు ... ద్వితీయ 155

దశరథవిశ్వామిత్రసంభాషణము శ్రీమద్రామాయణ
మునం దంతయెక్కువగా లేకున్నను మనకవికిశోరు లాఘట్ట
మును బెంచి ప్రబంధధోరణిని దిద్దిరి. కొన్ని పద్యముల నావేశ
పరవశులై పాడిరని చెప్పినను దప్పుగాదు. పైసందర్భమున
నలువదిపద్యముల సీకవులు గూర్చిరి.

(ద్వితీయ 100 మొదలు ఆశ్వాసాంతమువఱకు.)

ఇందొండురెండుతావుల శ్రీనాథాదులయనుకరణములు
గానవచ్చుచున్నవి.

సీ. కాంతిసంపద నేల కైవార మొనరింప

విధుబింబమున నుద్భవించి రసిన

(శ్రీనాథభీమఖండము)

ప్రకార మమరేంద్రలోకాంత మన్నచో
హర్ష్యజాలోన్నతు లడుగ నేల ?

(అబ్బయా మాత్యకవిజనమనోరంజనము.)

అది బ్రహ్మను గన్నయయ్యయేగద రాముఁ
డాతనివైదుష్య మడుగ నేల ?

(ద్వితీయ 85)

ఇందుఁ బ్రధానరసము శృంగారమైనను నందందు
సందర్భానుసారముగ వీరకరుణాదులు సైతము పొందుపఱుపఁ
బడియున్నవి. సమయానుసారముగ మనకవియువకులు సొగ
స్సైనయలంకృతులచేఁ దమకవితాకన్యకకు వన్నియఁగూర్చి
యున్నారు. ఈక్రిందిపద్యములయందలి యలంకృతిచమత్కృ
తినిఁ జిత్తగింపుఁడు.

(ద్వితీయ 22, 23 పద్యములు.)

“ప్రతీయమానం పునరన్యదేవ వ స్త్వస్తి వాణీషు మహాకవీనామ్
య త్త త్రప్తసిద్ధావయవాతిరిక్తం విభాతి లావణ్యమివాంగనాసు”

అని యానందవర్ధనుఁడు చెప్పినచొప్పున మహాకవుల
రచనలయం దుత్తమాంగనశరీరమునందు ముఖాద్యవయవ
ములకంటె వేఱయిన లావణ్యమువలె గుణాలంకారాద్యతి
రిక్తమై యానందసంధాయక మగువిషయ మొండు పొడ
చూపుచుండును. అదియే కావ్యమునకు శోభ నొసంగునది.
అట్టి దీకావ్యమున నెల్లెడల వెల్లివిరియుచున్నయది.

ఇట్టియీయ త్తమకృతిని జుంద్రికాపరిణయప్రబంధరచ
యిత లగుమాధవరాయలాదిగాఁగల్గువిద్యద్రాజరత్నముల
కాకరమై యశస్సురభిశ మైనసురభివంశమున నుద్భవమంది

సకలకల్యాణగుణములఁ గథానాయకున కెనవచ్చు శ్రీ శ్రీ
సురభి వేంకటజగన్నాథరావు బహద్దరువారికి జటప్రోలుసంస్థాన
యువరాజువారికి సమర్పించి మనసోదరకవులు కృతార్థులౌ
గాంచిరి.

“ మణినా వలయు వలయేన మణి
ర్మణినా వలయేన విభాతి కరః
కవినాచ విభు ర్విభునాచ కవిః
కవినా విభునాచ విభాతి సభా. ”

యని యార్యులు వచించిన ట్లుత్తమగుణోపేతు లైనకృతిపతు
లచేఁ గృతియును, ఉత్తమగుణోపేత యగుకృతిచేఁ గృతిపతు
లును, అట్టియుత్తమప్రభువులును, ఉత్తమకవులు నుండుటవలన
శ్రీజటప్రోలు సంస్థానమును ఆచంద్రతారార్క మైనయుత్తమ
కీర్తితో నెగడుచుండునట్లు సర్వశక్తియుతుఁ డగుసర్వేశ్వరుఁ
డనుగ్రహించుఁగాత.

శ్రీ శ్రీ జటప్రోలుసంస్థానాధీశ్వరు లిట్టియుత్తమ కృతి
రత్నము లనేకములు చేపట్టి విదవత్కవులను నిరంతర మాద
రింతుగాక ! మాసోదరకవు లిట్టిస్నేహలతాకుసుమమాలిక
లనేకములఁ గూర్చి మాతృభాషామతల్లి నలంకరింతురుగాక !

అనంతపురము,
ధాతుచైత్రపూర్ణిమ.

ఇట్లు విద్యజ్ఞనవిధేయుఁడు,
ప్రయాగ వేంకటరామశాస్త్రి,
దత్తమండలికళాశాలాంధ్రపండితుఁడు.



సీతాకల్యాణకృతిప్రశంస



ఇయ్యది మూడాశ్వాసములప్రబంధరాజము. లాక్షణి కులమతము ననుసరించి యిట్టిరచనలయందు వస్తువుకన్న వర్ణనావైశేష్యము, శబ్దాలంకారబాహుళ్యము, చిత్రము లగు పోకడలు నతిశయముగ నుండును. పూర్వప్రబంధములయందు మనుచరిత్రాద్యుత్తమగ్రంథములుతక్కుఁ దక్కుంగలవానిలో విసుఁగు జనించున ట్లియ్యవి చర్చితచర్చణముగఁ బొందింపఁ బడియె. ఇందు వస్తుతత్వము విస్మరింపఁజేయు వర్ణనబాహుళ్యము ప్రయత్నపూర్వకముగ విడువఁబడుట గమనింపవలసిన ముఖ్యవిషయము-ప్రబంధరచనకుం దొడంగి యెట్టివర్ణనములు వీరు విడిచిఁగో యించుక తెలుపవలసియున్నది. కల్యాణ మను పేరుతో వ్రాసినప్రబంధములయందు శృంగారరసము ప్రధానముగాఁ గైకొని దానికి నంగము లగు కేళీవనవిహారాదివర్ణనములతోఁ బ్రారంభించి, యనురాగబీజమును మొలకెత్తించి సాయికానాయకుల విరహమున కంగములుగఁ జండ్రాద్యుపాలంభనంబు లొనర్చి తుదకు శయ్యాగ్రహమునకుఁగూడఁ గొంపోయి యట వారిరహస్యవిలాసములఁ గూడఁ గని పాఠకులకు వ్యక్తముచేయుట కలదు. కాని యీసీతాకల్యాణము నందలిగాఢ యాద్యంతము బాలకాండవృత్తాంతమేయైనను ప్రబంధమున కనుకూలించున ట్లసభ్యశృంగారమునకుఁ దాపీయక నైతికమును విడువక మహోన్నతముగ మార్చి కూర్చు

బడినది. ఈ విషయములను గ్రంథస్థసందర్భముల నుదాహరించుచున్నామే పాఠకులకు విశ్వాస ముదయించును. స్వయముగ్రంథమును బఠించి యాప్రత్యేకరచన కనుకూల మగుసన్నివేశము లందుఁ గాంచి యందలి యాచిత్యము, సౌందర్యమున పల్లడి సేయునదుద్దేశముతోఁ జేతి కందినపొత్తము నాద్యతము తిలకించి కృతికర్తలప్రయత్నవిధాన మించుక విశదీకరించుచున్నాఁడను.

భారతీయుని ప్రత్యేకవ్యక్తిత్వ మీగ్రంథాదిని మనకున్ద్యోతకమగుచున్నది. కోసలరాజధానియై, యిక్ష్వాకువంశీయులకు ముఖ్యస్థాన మైనయయోధ్యాపురవర్ణనము సేయుంబోవుచు నయ్యది తమమాతృభూమి యగుభరతఖండమున నొకపట్టణరాజమని కవులు పదునాఱుపద్యములలో వర్ణించి మాతృదేశప్రభావమును, బూర్వరాజగాధాకీర్తనమును గావించిరి. తదనంతరము పురవర్ణనమునకుఁ దొడంగి సుమారు ముప్పదిపద్యములలోఁ బ్రబంధసరణిని విడువక యయోధ్య, యందలికోటలు, హర్మ్యరాజములు, ఉద్యానవనములు, చాతుర్వర్ణ్యము, జాత్యంతరములు, రథగజాదివాహనములు వర్ణనయోగ్యములై యొప్పరినను వైషయికములగు పుష్పలావికా వీటీవీటసంవాదములు విడువబడియె. ఈవిడుచుటయుఁ బ్రబంధము నసభ్యశృంగారమునుండి దూరీకృతముసేయుటకొఱకేయని తోచుచున్నది. ఆవల నవనిపాలుం డగుదశరథుని ప్రసంగము - సర్వమున్నను బుత్రిలులేనిచింతాభరం బీవృద్ధరాజు నాకృమించె. ఈసందర్భమును గైకొని మరలఁ బ్రబంధ

శైలి ననుగమించి పదునాలుగుపద్యములలో నాతనిచింత భారము వెల్లువరింపబడినది.

ప్రత్యక్షముగ నిందు నాయికానాయకుల విరహము వర్ణింపబడలేదు. పూర్వపద్ధతి ననుసరించువారలేయైన వివాహమునకుఁ బూర్వమే దూతికలద్వారమున నాయికానాయకులకుఁ బరిచయముచు గల్పించి విరహమును గూర్చునవకాశమును దెచ్చిపెట్టుకొనియే యుందురు. ముందునకు సాగిపోవ బుఘులతపశ్చర్యాదులు వారియాకారవైఖరులు వర్ణింపఁబడియె. ఇట్లే వసంతసమాగమంబున నాదిదివసంబున యజ్ఞము ప్రారంభమైనదని నుడువుచు వసంతవనలక్ష్మి సరసశృంగార విలాసములు ముచ్చటగుమూడుపద్యములలో వర్ణింపబడియె. సాధారణముగా నియ్యది యవ్యక్తయావన యగునాయిక యంగాదివర్ణనములతో జోడింపబడి పూర్వప్రబంధముల నలరారుచుండు. ఇట నట్లుగాక వనలక్ష్మి తనకుఁదానై చేసికొన్న విధముగా వర్ణింపబడియె. ఇట్లే యశ్వమేధవర్ణనము నలుబది పద్యములలో వర్ణింపబడియె. తక్కుంగల వర్ణనములలో రామునిబాల్యవర్ణన మగ్రస్థాన మలంకరించుచున్నది.

తుదిమాటగ నవకాశమున్నను వెట్టిశృంగారముల పొంతఁబోక, యాచితి చెడఁగొట్టకుండఁ గాపాడినవిషయ మింకొక్కటి గలదు. అదియేదన మిథిలానగరవీధుల విశ్వామిత్రునివెంటఁ బోవురామలక్ష్మణులను దిలకించుటకై ప్రజ గుమిగుడియే యుండును. ఆబాలగోపాల మామోహనా

కారులఁ గాంచియుండరా ? పూర్వప్రబంధములయందుంబరె
యశావనవతులఁజూపభావవిలాసవికారముల వర్ణింప నీకవులఁ
కవకాశముండియే యున్నది. కాని వా రద్దానిపొంతఁ బోలేదు.
కాన నీవిధముగ గ్రంథస్థవర్ణనములను దిలకించినఁ బూర్వప్ర
బంధములకుం గలశృంగారప్రధానలక్షణమును దోసిరాజుని
స్వతంత్రించి నూతనమార్గము తొక్కిరని తోచుచున్నది.
అట్లయ్యు నియ్యది ప్రబంధములలో గణనీయ మనకతప్పదు.
తక్కుంగలవిషయములఁ బాటించిన నిది సర్వవిధములఁ
బూర్వపుఁబోకడలతోఁ బాలుపొందుచున్నది. కృతిమండనాయ
మానము లగుశబ్దాలంకారములయందుఁ బూర్వచ్ఛాయలే
ప్రసరించుచున్నవి. అలంకారవిషయమై యీదిగువపద్యముల
నుదాహరణంబుగఁ గైకొనం దగు.

(1) సూరులు - ప్రథమ 45. (2) శూరులు - ప్ర
థమ 47. (3) రాముండు - ద్వితీయ 83. (4) ఆతనితమ్ములు -
ద్వితీయ 92.

ఉక్తివైచిత్రీకిఁగాను దశావతారకథనమంతయు నొక్క
పద్యములో నిమిడ్చినదానినిఁ గనవచ్చు. “మీనము”
ద్వితీయ 71.

పూర్వకవుల పోకడలకు సరసమైన యనుసృతులు
పెక్కు గలవు.

సంప్రదాయము ననుసరించి యేపద్య మెట్లు నడిపింప
వలయునో లెస్సగ నెఱింగినవీరికవితయందు ధార యెచ్చ

టను గుంటువడకయున్నదని నొక్కివక్కాణింపనగు. యథే
 చ్చగ నెచ్చట నేపద్యము చూచినను ధారాశుద్ధియాధార్య
 మెఱుంగఁగలరు. వస్తువు నించుక సందర్శించిచూచిన నేగాధ
 లిందుఁ జేర్పఁబడినవో యాయీగాధలన్నియు ధీరోదాత్తుఁ
 డగునాయకునియశాత్కృప్త్యము చాటుటకేయని నిశ్చయ
 ముగఁ దోచుచున్నది. బాలకాండములోఁ గలసాహస
 కృత్యము లన్నియుఁ బురాణము ననుసరించి సక్రమముగఁ
 గథను నడిపించుటకుంగాక, కల్యాణరాముని లోకకల్యాణ
 కృతము లతిపావనము లని భవతారకము లని సంయో
 గముచేయఁబడినవేకాని కథాకల్పనకుం గాదు. ప్రబంధ
 దృష్టిని బోషించుటకై నాయకుని జన్మాదివృత్తాంతము
 సమయోచితముగ గ్రహించి కల్యాణనిర్వహణమునకు సమ
 కూర్పఁబడియె. లోకమున నెవ్వరును జేయఁజాలనిసాహస
 కృతి యగుశివధనుర్భంగము నొక్కయనామకునిచేఁ జేయింప
 ననొచిత్యని మహీజాతకరగ్రహణమునకుఁ దగినవీరుని
 యమానుషచరిత కల్యాణమునకుఁ బూర్వరంగముగ నమర్చి
 ప్రబంధమునందు వీరరసమున కగ్రస్థాన మిచ్చి ఫలావాప్తిం
 గాంచెను. ఈవస్తుసంవిధానమునందే దశరథవిశ్వామిత్రసంవా
 దము ముఖ్యముగ గమనింపఁదగినది. మూలమునకంటె నధిక
 ముగఁ బెంచినప్పటికి నియ్యది గొప్పమార్పుగా గమనింపం
 దగదు. ఇదియుఁ బ్రబంధపద్ధతి ననుసరించి వర్ణనవైశద్య
 మునకుందొక్కినమార్గమే. సత్యప్రభావ మిత్వాకుకులవ్రత
 మనుస్టుకి వేయిమడుంగుల నుతింపఁబడి వర్ణింపఁబడినది.

ఇప్పట్టుననే మునికులతిలకుం డగుగాధిసుతుం డాడితప్పు జూచు
రాజు నెదుట వెలిపుచ్చినభావములు మిక్కిలిరసవంతముగఁ
జిత్రింపఁబడినవి.

(1) నీవలనక — ద్వితీయ 136

(2) రవికులసారవభామ — ద్వితీయ 138

(3) అన్నదానాది — ద్వితీయ 140

మూలగ్రంథములోనిశ్లోకములకు నించుమించు సరియైన
యనువాదములుగూడ నటనటఁ గలవు.

ఇట్లులే యీగ్రంథమంతయు మానసకాసారతీరంబుల
బోలెఁ బ్రసన్నగంభీరంబులైనరసభావవిలసనములు గల్గి యం
దుద్భవంబుది యార్యావర్తమును బవిత్రతరముగఁజేసిన
సాంద్రీనిర్మలఝరీపాతంబులంబోలె ననర్గళధారావిశేషంబుల
నలరారి, తత్తీరలలితవనపదంబులంబోలె మృదుమధురలలిత
పదవిన్యాసంబుల నందగించి యటనట స్వతంత్రప్రయోగ
సంయోగంబు లంది కలాశీలుర మెప్పు లందఁదగియున్నది.
సీతాభామినిగాఢతో శ్రీశ్రీ కుమారరాజాబహద్దరువారిఖ్యాతి
దిగంతవిశ్రాంతమై వ్యాప్తిఁగాంచుత! ఈశ్వరుం డీకవికిశోరము
లకుఁ జిరాయురున్నతు లొసంగుఁగాత!

Vidwan S. Viswanadha Sastry, M. A.,

Nizam College,

HYDERABAD.



సీతాకల్యాణప్రబంధసంబంధి
కవిపండితాభిప్రాయములు



సీ. విద్వత్కవీంద్రభావితకథాగతి, కృతి
శమితగంగాదర్పసార, ధార
ప క్షేత్రురసపరీపాకంబు, పాకంబు
కైలాసపతి నృత్తకేళి, కైలి
మృదులకాంతాధరామృతపూరశుచి, రుచి
యతిలోకమధురపాయసము, రసము
పృథురత్నపరిమళావిరూఢి, పదరీతి
ఘోషవతీమంజుఘోష, భాష

గీ. బళిర ! భవదీయ 'సీతావిన్యాహ' కావ్య
ఫక్కి!- సర్వోత్తమంబు, శ్రావ్యంబు, పరమ
లలిత ; మోవాజపేయయాజులకవీంద్రు
లార ! సుబ్రహ్మయనారాయణార్యులార !

గుంటూరు, }
13-3-36. }

కాశీ కృష్ణాచార్యులు,
అవధానిశిరోమణి.

మ. పటువాగర్థసమాసభాసురము శ్రావ్యం బవ్యయం బుత్తవే
త్తటమాహాత్మ్యఘనంబు సన్నతము 'సీతారామకల్యాణ'
స్ఫుటకావ్యంబు రచించి కంటి రమలాపూర్వస్ఫురత్తీర్తిః
కటనారాయణరామసుబ్బకవిలోకగ్రామణుల్ ! మీ రిలక

చ. అతిమధురంబు గోస్తని, మహామధురంబు మధుద్రవంబు, గి
ఘృత మింక నంతకున్ మధుర, మిష్టతమాలలితాధరాధరా
మృతమదియెంతయు న్మధుర; మింకభవత్కృతిపాకమోరస
యతనము, సర్వతోమధురమాఁజుడి వేంకటరామసోదరుల్

మ. కమనీయంబు సలక్షణం బగుమహా

కావ్యంబుఁ గల్పించి స్వా
ర్థము, నన్యార్థము నెద్ది సత్కవులు గూ
ర్పక శక్తులో - తాదృశో
త్తమసారార్థము వాజపేయమఖిసో
దర్యుల్ ! భవన్నవ్యకా
వ్యముచే మీ రొడఁగూర్పఁ గంటి ; రిక నే
లా వేయశాస్త్రార్థముల్ ?

ఉ. శ్రీయు యశంబు తేజము వ

శిత్వము మంగళ మిష్టసిద్ధి దీ
ర్ఘాయువు పాడిపంటలు మ
హాకృతిదక్షత పుత్రమిత్రసు

శ్రేయము శ్రీరఘూద్వహుఁడు,
 సీతయు మీ కొడఁగూర్చుగాక! నా
 కాయణసుబ్బరాయకవు
 లార! భవత్కృతి కర్తృభూతిగన్.

మ. మిముబోంట్లం గవులన్ బుధాగ్రణులఁ గూ
 ర్మిన్ దన్ని భాషాభిమా
 నము దీపింప మహర్హసత్కృతిలతాం
 తంబుల్ గుబాళింప స్నే
 హముకల్మిం గవితాలతన్ దశదిశా
 వ్యావర్తినిం జేయును
 త్తమకొల్లాపురరాజ్యలక్ష్మి చిరసు
 స్థాయిత్యముం గాంచుతన్.

గుంటూరు,
 15-2-36. }

చతుర్వేది అమరేశ్వరశాస్త్రి.

కవితావ్రశంస.

[ముప్పేటబన్న సరము]

(సంస్కృతోత్పలమాలిక)

శ్రీరమణీయభర్మసరసీరుహసంపుటనిర్గళత్సుధా
 సారసమానవైభవప్రసన్నలసన్నవమాధురీధురీ
 ణారభటీవిమోహనకరాంధ్రకవిత్వమహత్వసత్వవి
 స్తూరితపాఠకావళిహృదంగణసంగతరంగవల్లియై ;

క్షీరసముద్రగర్భఘణి శేషపరీవృతమంధరాద్రిదు
ర్వారదురంతభారపరివాహకదక్షపురాణకచ్ఛపా
కారరమేశసత్కరుణకల్పితనవ్యరసామృతైకధా
రారచనాప్రమేయరుచిరప్రచురప్రతిభాలవాలమై ;

శారదనీలనీరదవిశాలరసాలరసాలయాంతరా
పారపవిత్రజీవనపిపాసితచాతకదేహధారణా
ధారపయఃప్రసారకవితానవతాభవతారకాకృతి
స్ఫోరకజానకీపతియశోమయశోభనపద్యహృద్యమై ;

(తెలుగుకలువదండ)

తీరినవేళలందుఁ దనితీరఁగఁ బుల్లులజల్లుపాటలన్
గూఁరెడునిండుహాయి సమకూరిచి మేల్మీపసిండితోరమా
తోరము గట్టి మానలువతోయ్యలి వియ్యములియ్యఁ జేత సిం
గారము లొల్కుచిల్కునుడికారము కారముగాఁదలంచుచున్ ;

బీరముమీరి కచ్చఁగొని పిల్లలు 'కో'యనఁ 'గో'యటంచు వే
మారు కవించికూసి యెలమావులకొట్టకొటారుకొమ్మలన్
దూరినగండుకోయిలలతోఁ బెనగంబడి కూత కూత లే
దారుల లేనివానిఁ బెనుదందడిఁ బెట్టుచు బొమ్మఁగట్టుచున్ ;

బారులుదీరి మంచుమలఁ బారుకొలంకులఁజేరి బొజ్జ నిం
డారఁగఁదమ్మిఁకూండ్లు తిని యాడుచుఁబాడుచుఁబోవునప్పుడొ
య్యారము దోరగించు తెలియంచలపాటలనీటు మాబలా
దూరని దూరనిచ్చఁగొనుదుండుమకుందొడియీసడించుచున్ ;

(జటభాషాసరము)

కోరికమీరఁ జాతకచకోరిక లొక్కడ బాహుగట్టి సం
చారముసేయుచున్ గగనసంగతనీలనవాంబువాహతా
తారమణస్ఫురదు్రిచులఁ ద్రావిన నెమ్మదిఁబుట్టుచుట్టుకొ
ల్లారపుసంతసమ్ము దొరలన్ దరలించినగానమో యనన్;

తారుచు మబ్బు చాటుగొని దాగుడుమూతలనాడుచంద్రుని
గోరుచుఁ దారకల్ మగనికోసము దుర్గమశూన్యమార్గని
స్సారగవేషణం బడి విశాలఘనాఘనసత్కృపం బతిన్
జేరినవేళ మిన్కుమనుచిందులకుం దులదూగెనో యనన్ ;

కూరిమికూరి మించు బెళు కూరి మిటూరిలునేటుకైతలన్
దీరిన 'సీతపెండ్లి' యనుదివ్యకథారసధామపద్యసం
భార మపారమై తనర మస్తుగ సిస్తుల గుస్తరించు చా
తారక మీమహిన్ గృతిసుధారసము ల్ప్రవహించుఁగావుతన్.

ఇట్లు,

గుంటూరు, }
21-2-'36. }

విబుధవిధేయుఁడు,

అచ్యుతుని వేంకటాచలపతిరావు.

శ్లో. శ్రీనై జాంరాజ్యలక్ష్మీకరధృతవిమలాంభోజవద్భాసమానా
 శ్రీమత్తొల్లాపురాఖ్యా సురభికులభువాం రాజతే రాజధానీ
 యస్యాం జాగర్తి విద్వత్కవివరనికరశ్లాఘ్యవిద్యాప్రశస్తిః
 రాజా శ్రీలక్ష్మరాయప్రభువరతనయః శ్రీజగన్నాథభూపః.

శ్లో. తత్ప్రీతాహితసోదర

కవివరయుగళేన కావ్యరసికేన

సీతాకల్యాణాఖ్యః

కృతః ప్రబంధ సుతాం ప్రమోదాయ.

ఈసీతాకల్యాణమును రచించినసోదరకవుల నే నెఱుఁ
 గుదును. వీరిలో జ్యేష్ఠు లగురామసుబ్బారాయఁడుగా రిచ్చటఁ
 గవితాసంఘమును స్థాపించి నిరంతరము 'మిత్రలేఖల'ద్వార
 మునఁ జేయుచున్నభాషాసేవ సాహిత్యలోక మెఱుంగనిది
 కాదు. సంస్థానమునందు వీరు గావించుచున్నకృషినిఁ జూచి
 శ్రీశ్రీ కుమారరాజా . వేంకటజగన్నాథరావు బహద్దరుగారు
 వీరిని బోధిత్సహించి యీకావ్యమును రచింపఁజేసి ప్రకటించు
 చున్నందులకుఁ జిలుతప్రాయమునందె వీరికిఁ గలభాషాభి
 మానము సంశ్లాఘ్యము. జగదీశ్వరుఁడు శ్రీరాజాబహద్దరు
 గారికిఁ జిరాయుర్భాగ్యములను బ్రసాదించుఁగాత!

గ్రంథ మామూలాగ్రముగఁ జూచితిని. గ్రంథ మాది
 నుండి తుదివఱకుఁ జక్కనిశైలిం దగిలి మృదుమధురపద
 ములతో ధారాళ మగుధారతో విరాజిల్లుచున్నది.

సోదరకవు లిరువురు సద్వంశసంజాతులు. ఇందు
రెండవవారికి వేదశాస్త్రములయందుఁగూడఁ బ్రవీణత కలదు.
ఇట్టిసత్కృతు లనేకము రచించి యశస్సంపదల నార్జించుటకుఁ
గాను సీతారాము లీసోదరకవులకు సంపూర్ణాయురారోగ్య
ముల నొసంగుఁగాత !

ఇట్లు

కొల్లాపురము, }
10-3-'36. }

వశం సీతారామశాస్త్రి,
ఆస్థానపండితుఁడు,
బటప్రోలు సంస్థానము,

శేషాద్రిరమణకవులు
(పంచరత్నములు)

క. సీతాకల్యాణము సం

జాతప్రమదమునఁ జదివి సంతోషరస

స్థితమతి నైతిఁ గవితా

చాతుర్యము దన్నె నన్ను సత్కవులారా !

1

శా. ధారాశుద్ధి ప్రధానసద్గణముగాఁ దల్కొత్తుమికైతలో
సీరంధ్రంబుగ భావనాపటిమయున్ నిండారుటేకాక శృం
గారంబొచితికూర్పుబింకమును గంటన్ మెచ్చుకొంటి న్నుధా
ధారాస్వందిభవత్కవిత్వ మెద మోదం బెంతొసంధించెడిన్.

మ. తెలుఁగుంబాసకు సేవఁజేయ మది నుద్దేశించి యచ్చంపుఁ
 గులుజగ్గుల్లలమేల్మిపొత్తములఁబెక్కుల్ గూర్చి యాంధ్రావస్థి
 తిలకప్రాయరసాభిరామకవితాప్తిం బేరు పెంపొందుమీ
 పలుకుంబొందిక లుల్లసిల్లుత కవిప్రస్తుత్యమార్గంబులన్.

శా. సీతారామవివాహకావ్యమున వాక్సీమంతునీరత్నమున్
 జేతఃప్రీతి నటింపఁజేసితిరి నిర్ణద్రాశుధారాసము
 ద్భూతప్రాభవతావకీనకృతिसందోహంబు నానారసో
 పేతంబై కవిరాజగణ్యమయి యుర్విన్మించు టబ్రంబాకో!

క. చదివినకొలఁదిని గ్రమ్మఱఁ
 జనువఁగఁ గోరిక జనించుసదమలశైలిన్
 మృదుమధుర కావ్యనిచయము
 ముదమున రచించుచుమిమ్ముఁ బొగడంగఁదగున్.

ఆత్మేశ్వరశాసనము,
అనంతపురము.

11-4-35.

కవిసోదరులును సోదరకవులును నగుబ్రహ్మశ్రీ వాజ పేయయాజుల రామసుబ్బారాయణగారును, వేంకట నారాయణగారును రచించిన ' సీతాకల్యాణ ' మనుప్రబంధము నీ దినమునఁ దనివిఁదీర విని యానందించితిని. మధుధారావాహి యగునుడికారమును సుమనోమనోహర మగుకూర్పును, నవ చితమునంటినూర్దవమును గలిగిన యీప్రబంధప్రసూనము పూర్వసత్కవులగ్రంథసుమసారభముల నేడును దలపించు శుద్ధియై యాంధ్రలోకమునఁ దనసువాసనలఁ బ్రసరింపఁజేయఁ గలదని నమ్ముచున్నాను.

ఈసోదరకవులు శ్రీజటపోలుసంస్థానమున “ స్నేహ లతాకివితాసంఘ ” మనుపేర నొకపరివత్తు నేర్పఱిచి తదం గ్రముగాఁ నొక 'గ్రంథమాల'ను స్థాపించి యం దమూల్యము లగుగ్రంథములఁ బ్రకటించుచుఁ జాలశ్రమకు లోనయి కూతృభాషాభిమానమే ముఖ్యముగఁ దలంచి యెంతయో భాషాసేవయుఁ దన్నూలమున దేశసేవయుఁ జేయుచున్నారు. ఇట్టివీరిప్రయత్నములు సర్వదా సాఫల్యముచు బొందునుగాక మని పరమేశ్వరుని ప్రార్థించుచున్నాను. వీరికృషికిఁ దగిన శ్రోతాహమును సాహాయ్యమును లభించుఁగాకయని కోరు మన్నాను.

Dr. Chilukuri Narayanarao,
M. A., L. T., P. H. D.

మిత్రాభిసందేశము



బ్రహ్మశ్రీ వాజపేయయాజుల రామసుబ్బారావుగారు, బి. ఏ , గారు నాకు బాల్యమిత్రులు. సహాధ్యాయులు - చిన్ననాటనుండియు నాంధ్రభాషయన నీయన కభిమానము. పూర్వకవులగ్రంథములయం దాదరము మెండు. వీరు హైస్కూలు క్లాసులోఁ జదువుచున్నప్పుడినుండియుఁ గవిత్వముఁ జెప్ప నేర్చి మిత్రులను బ్రోత్సహించుటయెకాక వారిసతీతిలకమునకుఁ గూడఁ దెనుఁగునం దభిరుచి కలిగించి యామెకుఁగూడఁ గవిత్వ మలవడఁజేసిరి. ఎడతెగని యున్నతవిద్యాసక్తియు, మిత్రప్రయోజనాన్వేషణదీక్షయు వీరిస్వాభావికసుగుణములు. ఏపని తలపెట్టినను సమగ్రముగఁ జేయుదురేకాని సగము సగముచేయుమధ్యమలక్షణము కలవారు కారు. వీరు పాఠీ భాషలోఁగూడఁ జక్కనిపాండిత్యము గాంచినవా రగుటచే, కలకత్తానగరమున నున్నరమారమి పదిసంవత్సరములలోను నాంధ్రవిద్యార్థులకెల్ల గుగువులై వారి నున్నతపరీక్షలయం దుత్తీరులఁ గావించిరి.

“విద్య యనుదివ్యధనం బఖిలార్థికోటికిన్ బూర్తిగ నిచ్చి నన్ బెరుగు ” ననెడిన్యాయమును సార్థకముఁజేయ వీరి సంకల్పము. ఈయనకుఁ గలపట్టుదలయు, ఓపికయుఁ గడుంగడు శ్లాఘ్యము.

ఉదారస్వభావులు, కవిజనపోషకులు నగు శ్రీరాజా సురభి వేంకట లక్ష్మీరావు బహద్దర్ వారు జటపోలుసం

సా నాథీశ్వరులు వీరివిద్యావినయసంపత్తికి మెచ్చి వేయార్లు
 బహూకరించుటయేకాక తమసంస్థానమున వీరి నెల్లకాలము
 పోషింప సంకల్పించి తగువసతు లేర్పఱచిరి. శ్రీరాజాగారిసతీ
 తిలకమగు శ్రీవేంకటరత్నమాంబామహారాజ్ఞాగారు భర్తృమా
 గ్గావలంబనాసక్తమతియు, బరోపకారపాఠిణయు నై వీరిని
 సంస్థానమందు విద్యాగురువులుగ నియమించి సర్వవిధములఁ
 బుత్తవాత్సల్యమున నాదరించుచున్నవారు. శ్రీకుమారరాజా
 వేంకటజగన్నాథరావు బహద్దరువారుగూడ వీరియం దత్యం
 తము గురుభక్తి కలవారై వీరియాంధ్రభాషాభిమానమునకు
 మెచ్చికొని వీరిని వీరికవితాసంఘము ననేకవిధములఁ బ్రోత్స
 హించుచున్నవారని యీకావ్యమూలమునఁ దెలియుచున్నది.
 వీరు సల్పుభాషాసేవయు, బొందుచున్న రాజగౌరవమును,
 స్వయముగఁజూచుభాగ్యము నాకుఁ గలిగినందులకు సంతో
 షాతిశయమున నింతగా వాఙ్మయవలసినవాఁడనైతిని.

ఖండకావ్యములు శతకములు మొదలగుకృతుల వీరు
 స్వయముగ రచించుటయేకాక సంఘసభ్యులందఱచేఁ బ్రోత్స
 హించి వ్రాయించుచు నాంధ్రభాష కపూర్వములైనకానుకల
 నర్పించుచున్నారు. వీ రాశువుగ రచించిన రామామృతము,
 కవితాకాంతావిహారము మున్నగు గ్రంథములపాఠి శస్త్రమును
 జూచి వీరి నొకప్రబంధము వాఙ్మయవలసినదిగా శ్రీకుమార
 రాజాబహద్దరువారు ప్రోత్సహించిరని వినినంత నేనును నాకుఁ
 గలయపరిమితానందమును వెలిపుచ్చితిని. రాజాజ్ఞయు మిత
 మనోరథమునుగూడ వీరు చెల్లించి వీరిసోదరకవితోఁగూడి

యీచక్కనిప్రబంధమును రచించి యాంధ్రలోకమున కర్పించి నందులకు నేను మిక్కిలి సంతోషించుచున్నాను. పీఠి సోదర కవి యగు వేంకటనారాయణగారుకూడ సంస్కృతాంధ్రాంగ్ల భాషాప్రవీణులు. కడుసమర్థు లగువిమర్శకులు. అసమాన కవితాధోరణి కలవారు. శ్లోతస్మాత్తవిద్యాపారంగతులు. వేయేల ? వీ రన్నివిధములఁ దమయన్నగారగు రామసుబ్బారాయఁడుగారిని బోలినవారే.

ఈసోదరకవులచేఁ జేయఁబడుభాషాసేవయు, భగవత్సేవయుఁగూడఁ గడుంగడు శ్లాఘనీయము- వీరికవిత్వము పూర్వకవిసంప్రదాయసిద్ధముగను భగవత్పరముగ నుండుట మిగుల మోదదాయకము. వీరు మృదుమధుర మైనధార గలకవిత్వ మలవడఁజేసికొని ప్రఖ్యాతిఁగాంచుచున్నందులకు మిత్రుఁడ నగునే నెంతయు గర్వించుచున్నాఁడను.

పరమేశ్వరుఁడు నిరంతరము వీరియుద్యమమున కెంతయుఁ దోడ్పడుఁగాక.

Medicherla Venkata Jagannadham,

B. A., B. Ed.



Headmaster;

Member, Secondary Education Board,

NIDADAVOLE,

West Godavary Dt.





వాడనే అజ్ఞానమునందున్నాము. ఆయనకు యంతయు కేకకంటకమునాదునాదులను అనుభవించుచున్నాము, అది సర్వము.

THE UNIVERSITY OF CHICAGO

కృతజ్ఞత



సురభివంశ మనాదినుండి విద్యద్రాజవంశమని ప్రఖ్యాతిగాంచినది. అందు శ్రీమాధవరాయకృత మగుచంద్రికాపరిణయప్రబంధమునుబట్టి యేతద్వంశమందుఁ గవులుగూడ విలసిల్లిరని తెలియుచున్నది. కీర్తిశేషులైన రాజాలక్ష్మీరావుబహద్దరువారుగూడఁ గవితారసపారంగతులు, గొప్పభాషాభిమానులు. శ్రీరాణీ వేంకటరత్నమాంబగారి పరిపాలనముననుబ్రకృత మీసంస్థానమున ననేకకవిపండితసభలు గావింపఁబడుచున్నవనిచెప్పినచో శ్రీరాణీగారి యాంధ్రభాషాభిమాన మిట్టిదని క్రొత్తచేసి చెప్ప నక్కఱయుండదు.

శ్రీకుమారరాజా వేంకటజగన్నాథరావుబహద్దరుగారు చీలుతేప్రాయమునందె మాతృభాషాభిమానులై విద్యాధనము కన్న మిన్న లేదని యెఱింగినజ్ఞానగుణాధ్యులగుటంజేసి మేము కావించుచున్న యత్కించిత్కవితాసేవ తిలకించి తగుప్రోత్సాహం మీయఁదలంచి మ మ్మికావ్యము వ్రాయుఁడని ప్రోత్సహించిరి. ఈవిషయము మాకవితాసంఘమునుండి వెలువడుచున్న మిత్రలేఖలద్వారమునఁ బలువురు మిత్రుల కెఱింగింప నరి దొకబాల్యమిత్రుఁడు మేడిచర్ల వేంకట జగన్నాథము, బి. ఏ., బి. ఇ. డి. గారు(Headmaster, High School, Nidadavole) శ్రీకుమారరాజాగారిప్రోత్సాహము మిక్కిలి

తగియున్నదనియు, మంచినమయమున వారు ప్రోత్సహించి
సందులకు మే మెల్లరము సంతోషించుచున్నారమనియు నొక
లేఖను వ్రాసి మాకుఁగలయానందము నినుమడించిరి. ఆవల
మఱికొన్ని దినములకు గుంటూరులోని మామిత్రులగు
బ్రహ్మశ్రీ అచ్యుతుని వేంకటాచలపతిరావుగారు చిరకాలము
నుండి మాకును వారికిని నడచుచున్న “ బుధస్థిరలేఖల ”
నియమము ననుసరించి, యొక ‘ స్థిరలేఖ ’ లో నిట్లు వ్రాసి
పంపిరి.

సీ. “ఎల్లవిదైలలోని యెల్ల లంఘెడుమేటి
దొరలు పెంచినరాచసిరులఁజెంకి

అతిలోకకవిగణాశ్రితలోకభూరిసం
కల్పానుసంధానకల్పతరువు

తెలుఁగుపల్కులనీటుజిలుగుం బిసాళింపఁ
గలకైత మొనగాండ్లు నిలువనీడ

సకలవిద్వదభీష్టసాఫల్యకరరేఖ
కామహత్వనిధానకామధేను

గీ. వన్ని గొనబులకును బేరుగన్నయున్ని
పట్టు తొరాచరతనాలపుట్టినిల్లు
సురభిశీలంబు సత్కీర్తిసురభిశంబు
సురభివంశంబు మనపాలసురభి కాదె !

మ. కవివిద్వద్గణగణ్యపుణ్యయుతమై కళ్యాణకల్యాత్మమై
రవివంశద్యుతికుల్యమై విమలసారాచారసంపన్నమై
కవితాన్నేహలతాసమాజబలమై కల్పావసీజాతమై
సవిశేషోన్నతకీర్తిమై సురభివంశశ్రీలు వర్ధిలుతన్. 2

శా. ఏజన్మంబున నేమి నోచితిరో మున్నే దేవతన్ భక్తితోఁ
బూజ ల్సల్పితిరో మతేమిసుకృతంబు ల్గంటిరో లేనిచో
రాజాస్థానసరగప్రపుల్లకవిరాడాజీవరాజీవశ
భ్రాజచ్ఛ్రీజటపోరిరాజ్ఞికరుణాప్రబల్యముంగాంతురే?

సీ. వరణీయపితృజనాదరణీయసత్పథ
భ్రాజత్సుధీకళారాజసుతుఁడు
చదువు నేర్పినయొజ్జ నెద నిల్పి నిండురు
మన్ననల్ గురిపించుచిన్నితేఁడు
గణనీయగుణగేయమణిమాలికామేయ
సారదీప్తిలసత్కుమారరాజు
తేనెసోనల దెప్పు తెలుఁగుకైతల నంది
రాణించుగారాబురాచపట్టి

గీ. సకలశ్రీశ్రీకుమారరాజాబహద్ద
రైన శ్రీమజ్జగన్నాథరాయవిభుఁడు
జిలుగుకబ్బంబు లందుచున్ దెలుఁగుబాస
మేలుఁ బెంచి నూతేండ్లు మి మ్మేలుఁగాక! 4

శా. ఎట్టెట్టో నిజపూర్వపుణ్యవిభవం బీనాల్కకుం గైతలన్
గట్టన్ దానికిఁదోడు భూపతులసత్కారంబు మీయందుఁ గ

న్నట్టెంగాయని నామనంబు నడిమింటన్ దూఁగసంతోషమున్
బట్టంజాలక పొంగి పాడితి భవద్భాగ్యోన్నతిన్ మిత్రమా!”

ఈసమయమునందే జగద్విఖ్యాతపురుషులును, శతావ
ధానధనులును నగుశేషాద్రిరమణకవులలో నొకరగుశ్రీమాన్
వేంకటరమణాచార్యులవారు మాయందుంగల స్నేహవాత్స
ల్యము ననుసరించి యొకమిత్రలేఖలో నీదిగువపద్యములను
వ్రాసిపంపిరి.

సీ. “సురభిమాధవరాయశుద్ధాంతకాంతయై
కవితాలతాంగి యెక్కడఁ దనరై
బాలసరస్వతి భాషాప్రపంచంబు
పాలించి యెచ్చోటఁ జాగ్గిఁగాంచె
తల్మి సహస్రావధానసంగతపద్య
వర్షంబు కురిసె నేపట్టణమున
అల సదాశివశాస్త్రి యనుపమచాతురీ
జనితయశంబుఁ గైకొనియె నెందు

గీ. ఆంధ్రవాఙ్మయసేవకై యఖిలయువక
వితతి పూజాసుమాళితో వెంబడింప
భారతికి నెందు నీవు పూజారి వైతొ
యల్ల కొల్లాపురంబె ధన్యంబు సఖుడ !

సీ. ఘనుడైన సురభిలక్ష్మణరాయభూపతి
 యోగ్యుడ వని వృత్తి నొసంగినాడు
 కార్యదీక్షయును యోగ్యతఁ జూచి తదాజ్ఞే
 కన్నబిడ్డనువోలె గారవించె
 రసికులౌ యువకులు రసపిపాసఁ దలిర్పఁ
 జేదోడు వాదోడు చేసినారు
 ఆంధ్రలోకంబు నీయనఘసేవాస్త్రకి
 చిత్తమం దెంచి హర్షించినారు

గీ. కఠినమాత్సర్యలోలమా కవికులంబు
 భవ్యవాఙ్మయసేవనవ్రతముపేరి
 దివ్యరజ్జువుచేత బంధితుల రగుచు
 నుందు వెనువెంట నెంతధన్యుడవు సఖుడ ! 2

క. పిన్నలఁ బెద్దలఁ జేరిచి
 కొన్ని ప్రబంధముల నచ్చుఁగూరిచి తెలుఁగున్
 మిన్నందఁజేయు నీకడ
 నున్నా ననుకొమ్మి వచ్చియుండకయున్నన్. 3

క. పువలం గ్రుచ్చెడిపోలిక
 చవిగాఁ బద్యములఁగూర్చి సత్కవిలోక
 శ్రవణాలంకృతి సల్పెడి
 కవికిన్ నీ కగుత నిత్యకల్యాణంబుల్. 4

శ్రీకుమారరాజాగారిప్రోత్సాహమునకు సంతసించి పలు
 వురుమిత్రు లేతద్వంద్వరచనమునకై ప్రోత్సహించుటచే నీతా
 రాములపై భారముంచి యోపినకొలఁది వ్రాసి ముగించి
 నారము. శ్రీకుమారరాజాబహద్దరుగారు గ్రంథమును విని
 సంతసించి ప్రకటనభార మంతయు వహించి మమ్ములను
 గృతార్థులను జేసిరి. శ్రీరాజావారికి మాయందుఁ గలగురు
 భక్తియు, మాతృభాషాభిమానమును, సాశీల్యసౌజన్యాదిగుణ
 సంపత్తియు వర్ణింపరానివి. ఈవిధముగ మాచే సాపింపఁబడిన
 కవితాసంఘమును బోత్సహించుచున్న శ్రీకుమారరాజా
 వేంకటజగన్నాథరావు బహద్దరువారిని వారి యిలువేల్పుగు
 లక్ష్మీనృసింహేశ్వరుఁడు సకలసౌభాగ్యసంపత్తులతోఁజిరాయు
 రున్నతులఁ బ్రసాదించి సంరక్షించుఁగాత! సంస్థానవిద్యా
 శాఖపై నధికారపదవి నొసంగి, రాజపుత్రులకు గురువుగ
 నియమించి మాచే నెట్లో నాటఁబడినకవితాలతకుఁ జక్కని
 యాధారబంధముతో ననేకదోహదములు, పాఠకులు, జీవనో
 పాధులు గూర్చి ప్రోషించుచున్న శ్రీ వేంకటరత్నమాంబికా
 మహారాజ్ఞీమతల్లిగారిని స్వారాధ్యమా నేష్టదేవతయగు లక్ష్మీ
 దేవి సంపూర్ణాయురారోగ్యభాగ్యసమృద్ధితో సర్వవిధములఁ
 గాపాడుఁగాత! తద్రాజకుటుంబ మాచంద్రాగ్ర మవిచ్ఛిన్న
 సంతానమై పుత్రపౌత్రప్రప్రేతాభివృద్ధి గాంచుచుండుఁగాత!
 తన్మహారాజ్య మితోఽధికవిస్తీర్ణతం బెగుఁగుఁగాత!

శ్రీశ్రీ కుమారరాజాబహద్దరువాటికడ

గ్రంథరచనాప్రోత్సాహసందర్భమున మాచెప్పినపద్యములు.



శా. సీకారుణ్యము నమ్మి కావ్య మెటులో నిర్మింపఁగా నెంచి ని
ర్భీకంబౌగతి నొప్పుకొంటి మిఁక సత్ప్రేమానుబంధంబునకొ
సాకర్యం బొనఁగూర్చి మాదగుప్రయత్నము స్థలింపందగన్
జేకూర్పంగదవయ్య ధైర్య మెదలో సీతామనోనాయకా! 1

మ. కరుణాపూరముఁ జిల్కునీదగుకటాక్షం బింత తోడైనచో
సరసాలాపవిలాసవైభవమునన్ సత్కావ్యనిర్మాణచా
తురి గాన్పింపఁగఁ గైత లల్లి శుభకీర్తు ల్గాంచి విద్వత్సభా
దరణీయం బగుశోభనప్రతిభచేతన్ గాంచమే ధన్యతన్. 2

చ. ఘనుఁడవురాజచంద్రుఁడవు కావ్యమువ్రాయఁగఁబ్రోత్సహింపఁ
నినసుగుణప్రపూర్ణుఁడవు నిర్మలకీర్తిలతానిధానమం [బూ
చనఁదగుసత్కళాకరుఁడ వౌట భవద్వచనం బమోఘమా
నని మది నెంచి కావ్యము నయమ్మున వ్రాయఁగ నుంటి
[మోప్రభా !

శా. కమ్మం దేనియలోల్లుమేల్నుడు లెసంగంబల్కి మమ్మీవు కౌ
వ్యమ్మున్ వ్రాయఁగఁబ్రోత్సహించితి వశక్యంబైనకార్యంపుభా
రమ్మున్ మాభుజమందు వైచితివి సీరాజత్కృపాప్రాప్తిచే
నిమ్ముంగాంచి రచింపనెంచితిమి రాజేంద్రా! దయంజూడుమి!

మ. భవదీయోజ్వలమిత్రభావమున సంప్రాప్తించె నీభాగ్యము
చవనిం బ్రాణములుండుదాక నెద నిత్యంబెంతు మాపద్మసం
భవవాణీశ్వరసత్కృపాకలనచే బ్రాప్తించు మోక్షంబు ధీ
జవమున్ ధైర్యబలంబు గల్గదె? భవత్సంగత్యసంపత్తిచేన్.


మ. కవితాపాండితిసంగ్రహించితిమివేడ్డన్ మాగురులెప్పగా
గవితన్ నేర్చినదాది సర్వశుభముల్ గల్గెన్ సుఖం బబ్బెవై
భవముల్ సేకురె రత్నమాంబకృపకుంబాత్రిత్యముంగంట నే
లవముంగల్గదు లోటు మాకు నెపుడున్ లక్ష్మీకృపాలబ్ధిచేన్.

శా. వీజన్మంబున నోచినట్టిఫలమోయి స్థీకవిత్వంబు రా
గాజెల్లెందగ్రబ్రోత్సహించెనుమమురిగావ్యంబునిర్మింపమా
రాజశ్రేష్ఠుడు ; నీవదాని నెరవేర్పంగావలెన్ గావ్యమున్
రాజిల్లంగనుజేయఁగావలె జగన్నాథా ! కృపాదృష్టిచేన్. 7

గీ. కావ్యము నొకండు లిఖియింపఁ గడఁగ వలయు
నంచు శ్రీజగన్నాథునిమించువేడ్క
నూతఁగాఁ గొని యత్నించియుంట, దీని
నాజగన్నాథునకు నిత్తు మంకితముగ.

ఇట్లు బుధజనవిధేయులు,

సోదరకవులు.



శ్రీమత్పరదేవతాయై నమః

సీతా కల్యాణము

ప్రథమాశ్వాసము



రామాహృదయేశ్వరుండు కరుణా
సింధుండు లోకావనో
దారు డౌమ్యలఁ బ్రోవ దుష్టజనులన్
దండింప జన్మించి, స
ర్వారాధ్యం బొనరించె నెద్ది యది యా
ర్యావర్తనామంబునన్
శ్రీరమ్యంబును దేశరాజ మగుచున్
జెన్నారు నెక్కాలమున్.

మ. తరమే విధ్యహిమా చలాతరపవిత్రక్షాతలిం బుట్టి, వే
దరహస్యంబు లెఱింగి బ్రహ్మఋషియా ధన్యాత్ముమాహత్త్యమే
వ్వరికైనన్ లవమాత్రము దెలిసి సంభావింపఁగా నీచరా
చరవిశ్వైకవిధాత ధాతకయినన్ శక్యంబుగా దన్న చోన్.

ఉ. మిక్కుట మైనగర్వమున మింటికి నంటఁగ నిక్కువింధ్యము
 న్సుక్కిఁగఁజేయ వార్ధి జలశూన్యముగా నొనరింప నింపఁ జే
 రుక్కున బ్రహ్మనిర్మితికి నుద్దిగ సృష్టియొనర్పఁజాలువా
 రిక్కడఁ గాక లోకమున నెక్కడనైన జనింపఁగల్గిరే ? 3

శా. వాదంబందున నీశ్వరుఁ గెలిచి తత్థా లేక్షణౌద్ధత్యము
 బాదస్థం బగునక్షిఁజూపి సమయింపఁ సర్వలోక్త కర
 త్తాదత్తుం గమలాక్షు మాధవుని వీఁకం దన్నఁగాఁజాలువా
 రీదేశంబునఁగాక పుట్టుదురె యిం కేదేశమందేనియున్. 4

చ. చతురంభోధిపరీతసర్వధరణీసామ్రాజ్యపద్మాలయా
 పతిమాణిక్యకిరీటకాంతికలనాభాస్వత్పదాంభోజుల
 ష్టితిగీర్వాణులజన్మభూమి యగుసుక్షేత్రంబు నీహారప
 ర్వతవింధ్యాచలమధ్యగం బయిన యార్యావర్తదేశంబకా.

మ. కలనైనం దమసౌఖ్య మెన్నక మహాకష్టంబులకొ నైచి, ని
 చ్చలు ధర్మం బవలంబనంబుగఁ బ్రజాసౌఖ్యంబె లక్ష్యంబుగాఁ
 గలకాలం బిల యేలి శాశ్వతయశఃకాయంబులకొ వెల్లుభూ
 పలలామాయుతజన్మభూమియగుచుకొ భాసిల్లుదేశం బిదే.

మ. చిరకాలంబు ధరితి నేలి విపులశ్రీభోగముల్గాంచి, సు
 స్థిరకీర్తి విలసిల్లి యైహికసుఖస్నేహంబు గర్హించి, మో
 క్షరతి గానలకేగి యోగులయి దీక్షక బ్రహ్మముంగన్నభూ
 వరు లీదేశమునందకాదె యదయింపంజాలి రెక్కాలమున్.

మ. రణమే స్వర్గము మోక్షమంచు నితరారంభంబుల న్నాని ధా
రుణిఁ గంపింపఁగఁజేయునైన్యముల నిర్మూలంబుఁగావించి, వీ
రనరవ్యాఘ్రములకొ వధించెడిమహోగ్రస్థులైతామార్తురన్
క్షణమాత్రంబున రంభఁజేర్చినఘనుల్ జన్మించి రిందేకదా.

ఉ. ఆడినమాట నిల్పుకొన నంచితరాజ్యము వీడి కానకు
జేడియతోఁ గుమారకుని జేర్చి కడుంగడు గాసిఁజెంది, పూ
బోడిని బుతు నమ్మకొని పొక్తక మాలనిఁ గొల్చురాజు లీ
రేడుజగంబులందు జనియించిరె, యిక్కడఁగాక యెక్కడేన్?

ఉ. ప్రాణభయంబుఁజెంది యభయంబును వేడిన నెట్టివారి సం
త్రాణమొనర్పఁబూని కదనం బొనరింపఁగ వచ్చెనేని యా
స్థాణువునే నెదుర్పఁగలసాహసికోత్తమవీరభూపసం
తానము పుణ్యభూమిపయిఁదక్క మఱెక్కడనై ననున్నదే?

ఉ. దేహి యటంచు వేడఁ జనుదెంచినయాచకకోటి కెందు సం
దేహము లేక ముక్కలుగ దేహమునైనను గోసియిచ్చును
త్సాహము సాహసంబు సహజంబులుగాఁ గలదానవీరసం
దోహము పుణ్యభూమిపయిఁ దోచునుగాక మఱెందుఁ

[దోచెడిన్. 11]

సీ. కఱకంతునకుఁ దృప్తిఁగావింప సుతునై న
వండి వడ్డించెడిభక్తవరులు
కలనైనఁ బరకాంతఁ గన్నెత్తి కనఁబోని
స్థిరచిత్తు లేకపత్నీవ్రతులును

రంభాముఖాప్సరోరమణీమణులప్రోధి
 సంచలింపనిబ్రహ్మచారివరులు
 చంద్రసూర్యులనైన శాసింపఁగాఁజాలు
 నలఘుపతివ్రతాతిలకములును

గీ. వేనవే లుద్భవంబంది విమలకీర్తి
 చంద్రికల నెల్లదిక్కులఁ జల్లి పుణ్య
 భూమి యనుపేరు సార్థకముం బొనర్చి
 రహహ ! యీదేశభాగ్య మేమనఁగవచ్చు. 12

చ. సకలకలాప్రపీఘలయి సర్వచరాచరతత్త్వవేత్తలై
 యకుటిలచిత్తవృత్తులయి యక్కటికంబున నజ్ఞమానవ
 ప్రకరము మేలుకొల్పఁగఁబురాణములకు లిఖియించిధన్యులై
 సుకవులజన్మభూమియనుచుం బొగడొందిన దిద్దియేకదా.

సీ. అత్యున్నతము నిర్జరాంగనాకీర్తార్హ
 మగుహిమాచల మింద యలరుఁగాడె
 లోకైకపావనం బాకాశవాహిని
 యింద సొంపుగఁ బ్రవహించుఁగాడె
 మేలిసస్యంబుల కాలవాలము లైన
 తేత్రంబు లింద రాజిల్లుఁగాడె
 యఖిలమృగాధారమై సాంద్రతమమైన
 కాననావళి యింద క్రాల్లుఁగాడె

గీ. ఎందు లేనట్టిపశుపక్షు లెందులేని
పుష్పఫలములు నిష్పణ్యభూమియంద
కాదె నేతోత్సవంబుగా గానుపించు
నిందు లేనట్టిచిత్రంబు లెందు గలుగు ? 14

స్తీ. చేచ్చి సంయమనికిం జనియున్నవారలఁ
జేవమై జీవింపఁజేయువారు
మరణమందనియట్టివరముఁ గాంచినవారి
క్షణములో నవలీలఁ జంపువారు .
బొందితోఁ గైలాసమును బొందు పేరాసఁ
గొనువారి కదియుఁ జేకూర్చువారు .
సురలోకమునఁ జాల సుఖించువారల
నవని కాకర్షించునట్టివారు

గీ. పురుషులను స్త్రీలుగా మఱి పూవుబోండ్లఁ
బురుషులుగ మార్చువార లిష్పణ్యభూమి
నేకదా పుట్టుచుందు రనేకు లిట్టి
జనపదంబును నుతియింపఁజాలు నెవఁడు ? 15

శా. ఆర్యావర్తమునందకాదె జననంబందన్ వలెం బూర్వుఁ డా-
శ్చర్యామోదరసాబ్ధి ముగ్ధి జనముల్ శ్లాఘించునిష్కామస
త్కార్యావార్యభరంబు మోసి ధరణీతారేశతారావళి
సూర్యుల్ రూపరుదాకఁగీర్తిమయుఁడై శోభిల్లఁగాఁగోగుచోన్

గీ. సర్వసంస్తుత్యవస్తుసంచయములకును
 బరమపావననిమ్నగావరములకును
 సన్నతానంతశక్తిసంపన్నులకును
 బుట్టిని ల్లగునిష్పణ్యాభూమియందు.

17

గీ. వెలయు దేశంబులందున నలఘుసౌఖ్య
 ములకు నిలయంబులై యుత్తములకు మౌని
 వర్యులకు జ్ఞానధనుల కావాసము లయి
 వాసిఁ గనుచుండును త్తరకోసలములు.

18

సీ. అందలియారామసందోహమున కొగ్గి
 వందనంబులఁ జేయు నందనంబు
 అందలికాసారబృందమ్మునకుఁ బ్రాణా
 మంబుల నర్పించు మానసంబు
 అందలిపురవరసౌందర్యమునకు జో
 హరుగావించు నయ్యమరపురము
 అందలివిమలాపగాంబుమాధురి కెప్పు
 డంజలిగావించు నమృతరసము

గీ. అందుఁ గలపుష్పఫలభూరుహముల కమర
 తరువు లన్నియు నమృతఁ దలలు వంచు ;
 అందుఁ గలధేనుసంతతి కమరగవియు
 సాటిరాకుంటచే నమస్కార మిడును.

19

శ్రీ. ఎచ్చోటఁ గనుగొన్నఁ బచ్చనై సకలస
 స్యాలంకృతంబులై యలరుపొలము
 లేచాయఁ జూచినఁ బూచి దిక్కులను నె
 త్తావులఁ జల్లునుద్యానవనము
 లేవంకఁ గాంచిన నింపారుఫలవృక్ష
 రాజరాజత్ప్రియారామవితతు
 లెందు వీక్షించిన నిందీవరాంభోజ
 సౌందర్యవిపులకాసారచయము

గీ. లెచటఁ దిలకించినను స్యందనేభతురగ
 ముఖ్యములరాకపోకలఁ బొలుపు మిగులు
 రాజమార్గంబు లన్నసత్రములుఁ బ్రబలు
 భాసురము లైనయుత్తరకోసలముల.

20

మ. సతతంబున్ బహుభక్తియు క్తవరివస్య లేయుశిష్యాశికిన్
 శ్రుతిమర్మంబులఁ దెల్పుచు న్నరసిజాక్షు న్నర్వలోకేశ్వరున్
 వితతాత్మీయసమాధియోగమహిమనీవీక్షించుచుంబొల్చుభూ
 రితపోమాన్యులనై కపర్ణనిలయశ్రీ లొప్పు నాభూములన్.

శ్రీ. హరిహరముఖ్యదేవాలయంబులతోడ
 నత్యున్న తాగ్రసాధాశితోడఁ
 బద్మాలయంబులౌ పణ్యవీధులతోడ
 రమణీయకమలాకరములతోడ

సకలవర్ణాశ్రయసత్త్వశాలలతోడ

బాలికాబాలురబడులతోడ

సుందరీసత్సభామందిరమ్ములతోడ

సర్వవృక్షారామచయముతోడ

గీ. సతతసంతృప్తసజ్జనసమితితోడ

నమితనేత్రోత్సవము సేయునగ్రహార

శతసహస్రము లానందగతిఁ జెలంగ

భాసురము లగును త్తరకోసలములు.

22

సీ. విపులైల్లరు వేదవేదాంగవేత్తలై

శిష్యావళికి బోధసేయుచుందు

క్షత్రియు లౌదార్యసాహసంబులకల్మిఁ

జెలఁగి యెల్లరిని రక్షించుచుందు

వైశ్యులు సకలసంపన్నులై క్రయవిక్ర

యాదులయెడ ధర్మ మరయుచుందు

పాదజు లత్యంతభక్తి భూసురముఖ్య

జనసేవ లనిశంబు సలుపుచుందు

గీ. భామ లెల్లరుఁ బతిభక్తి వరలుచుందు

పురుషు లెల్లరుఁ దమతమపువ్వుఁబోండ్లఁ

గూర్చిమై నేలుకొనుచుండ్రు కొమరుమిగులఁ

గోర్కులను దీర్చి యుత్తరకోసలముల.

23

సీ. కంజాతభవమనఃకంజాతసంజాత

మానసంబునకుఁ గుమారి యగుట

కాలకంఠావాసక్తైలాసధరణీధ

రోన్నతాగ్నివిహార మూనియుంట

హరిపదాంబుజసంభవాకాశవాహినీ

సంగమంబున మాన్యచరిత చూట

బ్రహ్మర్షినిలయపావనపుణ్యభూమిపై

మించి నిచ్చలుఁ బ్రవహించుచుంట

గీ. శాశ్వతానంతయశమును సంతరించి

పరమపావనజీవనభరిత యగుచు

వెలయుసరయూనదీమణివిహరణముల

భాసురము లగును త్తరకోసలములు.

24

ఉ. ఆసరయూనదీతటమునం దలరాఁడెడిపట్టణంబులన్

వాసినిగాంచి మానులకుఁ బండితవర్యుల కిద్దభూభుజా

గ్రేసరవైశ్యశూద్రులకు శీరమణీమణికిన్ నివాసమై

భాసురమా నయోధ్య యనుపట్నము కోసలరాజధానియై

క. ఆపురి వై వస్వతమను

భూపాలకనిర్మితము నభోమణికులసం

దీపకభూపలలాముల

కాపురమై వెలయు సౌఖ్యకందం బగుచున్.

25

గీ. ఎంతబలవద్రిపులకైన నెన్నఁడైన
నాకృమింప నసాధ్యమై యలరుకతన
నొప్పె నాపట్టణమున కయోధ్య యనెడు
పేరు సార్థకమై శత్రుభీకరముగ.

27-

చ. ఇనకులరాజసింహులయహీనపరాక్రమసంపదన్నతుల్
ఘన మగునీవి ధర్మరతి క్షాంతియుఁ దక్కినసస్థుణంబులున్
బనివడియారసాతలమువారికిఁ జాటి వచింప నేగెనో
యనఁగడులోతుగా నలరు నప్పరభేయ మలేఖ్యపద్ధతిన్.

చ. ఖరకరవంశభూవరులగాఢయశంబు నగర్జ్మసోలికన్
సురలకుఁజాటనేగె ననుసొంపున స్వర్గము నంటుచుండు న
ప్పరవరసాల; మించుకయుఁ బోలిక గా దలచక్రవాళభూ
ధరమును దాని కున్న తిని;దబ్బరగా దిది యెంతమాత్రమున్.

శా.ద్వారంబుల్ నలువైపులం దనరుఁ దత్ప్రాకారమం దున్నత
శ్రీరమ్యంబులు తత్కవాటములు దుర్భేద్యంబు లుద్దండు ల
ప్పొరుల్ వానిని మూసిరేని యముఁడు స్బాదం బిడంజాలఁ డె
వ్వారల్ శత్రులు పట్టనేర్తురు పురిం బ్రజ్ఞావిశేషంబునన్?

గీ. అరుల కేరికిఁ జొరరానియప్పరంబు
పొడవు పదిరెండుయోజనములు వెడల్పు
మూఁడుయోజనములు సమభూమియందుఁ
గరము సౌఖ్యాకరంబుగాఁ గట్టఁబడియె.

31

ఉ. వారణములధంబులును వాజిసమూహములు న్నహంగము.
 ల్వీరసహస్రముల్ నడువ వీలుగఁ దత్పురవీధు లెంతయున్
 దీరుగఁ దిన్నగా మిగుల దీర్ఘములై నునుపై విశాలమై
 సారెకు సన్నుతింపఁదగుచాడ్పున నొప్పు మనోహరంబులై.

ఉ. చేల్లనివై సువాసనలఁ జేల్లుచుఁ బాంథమనఃప్రియంబు సఁ
 ధిల్లఁగఁ బిల్లతెమ్మెరలు త్రిమ్మర నప్పురపల్లవాధరల్
 జల్లుచునుండ్రు వీధుల నజస్రముఁ జల్లనినీరు పుష్పముల్
 పెల్లుగ నించుకైనఁ గనుపింపదు ధూళి మఱెట్టివేసవిన్.

ఉ. ఆపురపాథయాధముల నాడెడుచేడలఁ గూడియాడఁగా
 దాపున నుండురంభయు ఘృతాచియు నూర్వశితక్తువారలున్
 గోపురభామినీమణులు కోరికమైఁ జనుదెంతు రన్నచో
 నాపురపాథరాజనిచయాగ్రసముచ్చయ మెన్నశక్యమే?

గీ. ప్రమథగణముల నలరారుస్వర్గమట్లు
 వెలయు నవ్వీటికోటకొమ్ములు సమస్త
 యంత్రములతోడ వివిధశస్త్రాళితోడ
 నాయిత మ్మగునుగ్రసైన్యములతోడ.

35

గీ. మిగుల నెత్తగుమేడలమీఁద నెత్తఁ
 బడినజెండాలు సురలోకవనజముఖుల
 వ్రేలుపయటలవలెఁ దోచు వీధులందు
 చిలిచి చూచెడువారికన్గలువ లలర.

36

సీ. బంగారుపూతలసింగారముల్ గల్లు
 రమణీయ మైనసౌధములు కొన్ని
 వెండిపూతలమేటివెన్నెలల్ వెదచల్లు
 సతులమనోజ్ఞగేహములు కొన్ని
 కుడ్యకీలితరత్నకోటికాంతుల విలా
 సములఁ జెన్నారుధామములు కొన్ని
 మయవిశ్వకర్మాదిమహనీయులకు నబ్బు
 రముఁ గొల్పుభర్తృసార్థములు కొన్ని

గీ. యిట్టివేగాని “చూడ నిం దేమియంద
 మున్న” దనిపించువిరచన యొక్కఁడై నఁ
 గానఁబడ దెందు మచ్చునకైన భాను
 వంశనృపధామ మైనయప్పట్టణమున. 37

గీ. ఎందు లేనట్టియంత్రమ్ము లందుఁ గలుగు
 నెందు లేనట్టిభోగంబు లందుఁ గలుగు
 నెందు లేనట్టియానంద మందుఁ గలుగు
 నెందు లేనట్టిసుందరు లందుఁ గలరు. 38

ఉ. అచ్చటిపాడిపంటలును నచ్చటివస్తుసమృద్ధి నై కసం
 పచ్చయమున్ రథంబులును వైరివినాశకరాయుధంబులున్
 జిచ్చరషిడ్డలో యనఁగఁ జెల్లుమహారథులు నృపాధ్యులున్
 మచ్చునకైనఁజూతమనినన్ గనఁబోము మఱెందుగేనియున్

సీ. సుందరీసుందరబృందంబు దేహంబు
 లందు నలందెడుచందనంబు
 పంకజాక్షులు ఫాలభాగంబులం దిడు
 మించునామంబులమృగమదంబు
 సరసిజముఖు లుర్రోజములం దలందెడు
 సరసమహా పురుగును సుకుమదము
 అంగనారత్నము లలకమ్మలకుఁ బూయు
 నలఘుసువాసనల్ గలుగునూనె

గీ. ధూపధూమంబులును హోమధూమములును
 గలసి పురమెల్లఁ గమ్మతావులకు నిరవు
 గాఁగ నొనరించి యందలిగాలి కమర
 గంధవహుఁ డనునామంబుఁ గలుగఁజేయు.

40

సీ. అఖిలవస్తుసమృద్ధి నలరారునంగళ్ళు
 హరిహరముఖ్యదేవాలయములు
 నాటకశాలలు నర్తనాగారముల్
 వైద్యశాలలు సభాభవనములును
 పాఠశాలలు గ్రంథభాండారములు చిత్ర
 శాలలు కేళికాశైలములును
 వ్యాయామరంగముల్ న్యాయస్థలంబులు
 కొమరారుతోటలు గోపురములు

గీ. సరసులును యుద్ధరంగముల్ సత్రిములును
 బెక్కు లప్పురిఁ గల వవి లెక్కవెట్టఁ
 దరమె సురగురుశారదావరులకైన
 వేయినాల్కలు గలభోగివిభునికైన.

41

ఉ. రచ్చలుఁ బణ్యవీధులును రాజపథంబులు సత్సభాస్థలుల్
 వచ్చుచుఁ బోవుచుండుపురవాసులతోడను నేత్రపర్వహా
 నచ్చటిముచ్చటల్ గనఁగ నాస్థను వచ్చెడినట్టివారితోః
 నిచ్చలు నిండియుండును గణింపఁదరంబె జనాశ్రిసంఖ్యయున్-

పీ. వేదశాస్త్రపురాణవాదంబులను జేయు
 పండితప్రవరులభాషణముల
 సంగ్రామరంగప్రశంసల నలరారు
 పార్థివసింహులభాషణముల
 క్రియవిక్రియక్రియాకౌశలంబును దెల్పు
 వైశ్యావతంసులభాషణముల
 వృషధేనుసస్యాదివిషయచర్చల నొప్పు
 పాదజశ్రేష్ఠులభాషణముల

గీ. సుకవిగాయకనటవిదూషకవతంస
 బహువిధానల్పశిల్పిసంభాషణములఁ
 బుట్టుకలకలముల్ మిన్నుముట్టుచుండు
 నెల్లవేళల నప్పురతల్లజమున

43

చ. కలరు వసిష్ఠముఖ్యమునికాంతులు నిర్మలయోగదృష్టిచే
నిల నెపు డేప్రదేశమున నెయ్యది వర్తిలునో యెఱింగి, రా
జుల కది తెల్పి యుక్తమగుచొప్పున వారిని ధర్మపాలనా
కలితులఁజేయువారు విధికల్పులు పెక్కురు తత్పురంబునన్.

ఉ. సూరులు జ్ఞానదృష్టిపరిశోధితవేదపురాణసత్కలా
సూరులు యజ్ఞదానజపసత్యసమంచితసర్వసన్నతా
చారులు నమ్రశిష్యజనసారససూరులు నైకసద్గుణా
ధారులు సర్వలోకహితధర్మవిచారులు పౌరు లప్పురిన్.

సీ. తాత యైనవిధాత తా వేదవేత్తయే
ధారణాబలమెల్లఁ దగ్గకున్నె ?
పంకజోద్భవుఁ డైనపరమేష్ఠి యనఘుఁడే
యణుమాత్రముచు బంక మంటకున్నె ?
స్వర్ణగర్భుం డైనసప్త యదారుఁడే
కాంచనలుబ్ధుండు గాకయున్నె ?
చతురాననుఁ డగుప్రజాపతి శ్రేష్ఠుఁడే
యనృతంబు నెఱ్ఱెన నాడకున్నె ?

గీ. యనుచు బ్రహ్మను నిరసించు రప్పురమునఁ
గలుగువిపులు ధారణాకలితు లనఘు
లత్యుదారులు సంతతసత్యసంధు
లఖిలలోకైకపూజ్యులు నగుచు నెపుడు.

ఉ. శూరులు నైజకాంతిజితసూరులు సజ్జనసంఘరక్షణో
దారులు దుర్మదాంధరిపుదంతిమృగేంద్రకిశోరు లంచితా
కారులు దానధర్మగుణగౌరవభూరిగభీరతాకృపా
హారులు విక్రమోజ్జ్వలవిహారులు రాజకుమారు లప్పురిన్.

పీ. భూరివిశ్వంభరాభారంబు నొకచేత
భరియింపఁగాఁ జాలుబాహుబలము
పిడుగు నేనియు నొక్కపిడికిటఁ బట్టంగఁ
జాలునత్యద్భుతసాహసంబు
కల్పభూజమునకుఁ గామధేనువునకుఁ
దలవంపుఘటియించుదానగుణము
నెల్లలోకంబులు నేకమై పైఁబడ్డఁ
దలఁకకుం డెడుమహాధైర్యగరిమ

గీ. ధర్మరక్తియు నీశ్వరధ్యానసక్తి
విప్రతల్లజపాదారవిందభక్తి
సహజగుణములుగాఁ దోచు క్షత్రియులకు
రమ్యమై యొప్పునట్టియారాజ్యమందు.

48

శ్రీ. సరి చిల్లిగవ్వ మించని పెట్టుబడితోడఁ
జిటికలోఁ గోటు లార్జించువార
లలకుబేరునకైన నాశ్చర్య మొదవించు
నతులసంపదలతో నలరువార

లడుగులు తడవుగా నధికవిత్త మొసంగి
మించి యర్థుల నాదరించువార
లెంతరాబడి యున్న నిసుమంతయును స్వప్న
మందైన గర్వింపనట్టివారు

గీ. దైవభూసురభక్తితోఁ దనరువారు
క్షత్రియులపొంత నమృత జరగువారు
పాదజలయెడ వాత్సల్యభావ ముంచు
వార లప్పురమందలి వైశ్యవరులు.

49

శా.స్వామిద్రోహముపొంతఁబోక భగవత్పాదారవిందంబులన్
నీమంబొప్ప భజించుచున్ నిరతసంతృప్తి గృష్టింగొల్పు చ
త్యామోదస్థితి దేవభూసురనరేశార్యాదులం గొల్పుచున్
తామం బెన్నఁడెఱుంగకుండ్రు పదజు ల్సంపన్నులై తత్పురిన్.

సీ. పుత్రపౌత్రకళత్రమిత్రసంపద గల్గి
యతులితైశ్వర్యపర్యాప్తి గల్గి
పాడిపంటలు గల్గి వారణహయధేను
వృషరాజముఖ్యాభివృద్ధి గల్గి
కాంచనమణిమండనాంచితమృదుచేల
మహనీయవస్తుసామగ్రి గల్గి
సుందరోన్నతభర్మమందిరంబులు గల్గి
ఊలికాందోళికాపాలి గల్గి

గీ. సతతసంతృప్తియును మహాసౌఖ్యములును
నాయురారోగ్యములు గల్గి యధికయశము
గలిగి యన్నిట ధన్యులై యలరుచుందు
రప్పరంబున నివసించు నఖిలజనులు.

సీ. మృష్టాన్నభోజనతుష్టిఁ బొందినవారు
తాంబూలరంజితాధరమువారు
మణిమయకాంచనమకుటముల్ గలవారు
కంకణగ్రేవేయకములవారు
హారకేయూరరమ్యాకారములవారు
కమనీయభర్మచేలములవారు
చందనలిప్తాంగసౌరభములవారు
సుమమాలికావిలాసములవారు

గీ. సంకుమదమృగమదముఖ్యపంకకలిత
కంఠములవారు పరిమళకమ్రతైల
సంస్కృతాంచితకేశసంచయమువారు
నప్పరంబున నివసించు నఖిలజనులు.

52

సీ. తమతమవర్ణధర్మములఁ దప్పనివారు
దైవభక్తులు మహాదానపరులు
సత్యసంధులు కృతజ్ఞతఁ గల్గువారలు
పరగుణప్రితిచేఁ బరగువార

లాత్మభార్యారతు లన్యకామిను లన్న
మాత్మభావంబున మలఁగువారు
శాంతులు దాంతులు సత్సంగనిరతులు
పరసంపదల కాసపడనివారు

గీ. కలహ మెఱుఁగనివారును గలసి మెలసి
మెలఁగువారు నుడారు లమేయసుగుణ
రత్నరత్నాకరులు స్మితరమ్యముఖులు
నప్పురంబున నివసించునఖిలజనులు.

53

శా.జూరుల్ చోరులు క్రూరకర్తులు దురాచారు ల్పురాసక్తులున్
భీరుల్ కూళలు కొండెగాండ్రు జనుల బీడించుమర్త్యులున్
దారిద్ర్యంబునఁగుందువారు మదమాత్సర్యావిలస్వాంతులున్
నారీజీవులు లేరు తత్పురమునన్ గాలించి శోధించినన్. 54

గీ. జూదరులు సోమరు లసత్యవాదరతులు
కపటచిత్తులు లంచముల్ గాంక్షసేయు
వారు పరులను నిందించుపారు గాన
రారు తత్పురము దుండువారిలోన.

55

శ్రీ. సాంగవేదరహస్యసర్వస్వవిను లైన
పారుల వేదనిస్వానములును
నఖిలగాంధర్వవిద్యావిశారదు లైన
గాయకోత్తంసులగానములును

వందిమాగధసూతవై తాళికాదుల
 స్తోత్రపాఠంబులనుస్వరములు
 ఝర్ఝరీడిండమఝల్లరీనిస్సాణ
 పణవగోముఖముఖ్యవాద్యములును

గీ. శారికాపికశుకముఖశకునరవము
 కామినీజనభూషణక్వాణములును
 సర్వజనకర్ణపర్వంబు సలుపుచుండ
 నమరపురివలె నొప్పారు నష్టరమున. 56

ఆ. ఆహితాగ్ని గానియట్టిపారుండును
 గుండలములు లేనిపండితుఁడును
 ఛాత్రశతము లేనిశాస్త్రీశిరోమణి
 విప్రులందు లేఁడు వెదకిచూడ. 57

సీ. కదలుమేరువువోలె గనుపట్టుకింకిణీ
 గణమణిమండితఘనరథములు
 నష్టదిగ్గజముల నపహంసింపఁగఁజాలు
 శైలసన్నిభమ త్తసామజములు
 నుచ్చైశ్శ్రవముతోడ నుపమింపఁగాఁదగు
 కాంభోజముఖ్యముల్ ఘనహయములు
 నభ్రంకషంబులై యలరువీపులతోడ
 నొప్పారునత్యున్నతోష్ఠములును

గీ. సకలచిత్రవిచిత్రప్రసన్నయంత్ర
ములును రిపుభీకరంబులౌ నలఘుశస్త్ర
రాజశతకోటి నేత్రపర్వంబుసేయు
రాణ రాజిలుచుండు నారాజధాని.

58

గీ. అలఘుసుమనస్సమాజము లలరుచుంట
విబుధసంఘంబు లెంతయు వెలయుచుంట
గురుసమంచిత మగుట నాపురవరంబు
శక్రపురమని చెప్పఁగాఁ జనునుగాడె.

59

చ. అసదృశవైభవోన్నతి మహామహిమాంచితపారసంగతి
విశదయశోవిభూతి నిటు నిచ్చలు రాజిలుచుండునప్పురి
దశరథుఁడేలుచుండుఁ దనధర్మగుణంబును బాహుశక్తియు
లసదురుశేముషీగుణబలంబు లరాతులుగూడ మెచ్చఁగన్.

సీ. స్మృతికర్తయై లోకనుతిఁ గాంచి మించిన
మను వాది నేవంశమున జనించె
ధర్మపాలనకళాధారుఁడై సడిసన్న
మాంధాత యెందు సంభవమునందె
నేడుదీవుల నేకహేలఁ బాలించిన
యిక్ష్వాకురాజేంద్రుఁ డెందుఁ బుట్టె
రణధీరుఁడై జితారాతియై వెలసిన
రఘుమహారా జెందుఁ బ్రభవమందె

గీ. సత్యనైష్ఠికుఁ డాహరిశ్చందుఁ డెందు
జననమొంది యశంబును సంతరించె
నట్టిరవివంశమందునఁ బుట్టి యఖిల
భూతలం బేలుదశరథుఁ బొగడఁ దరమె ? 6

గీ. అతఁడు దశదిశలందును నప్రతిహత
రథుఁడు గావుననే దశరథుఁ డటన్న
సార్థకాభిఖ్యుఁ డాల్చి యాశక్రునకును
సాయ మొనరించి విపులయశంబుఁ గాంచె. 62

సీ. వీరుఁడై జలధిగంభీరుఁడై సుందరా
కారుఁడై మహితదోస్సారుఁ డగుచు
ధీరుఁడై విమతాతిమూరుఁడై సన్నతా
ధారుఁడై గుణగణోదారుఁ డగుచు
శూరుఁడై రుచిజితసూరుఁడై లసదలం
కారుఁడై హతశత్రువీరుఁ డగుచు
స్వైరుఁడై సంపత్కుబేరుఁడై సన్నతా
చారుఁడై యర్థిమందారుఁ డగుచు

గీ. బరమపావనభాస్కరవంశమందు
జననమందినభూపాలచంద్రులందుఁ
గలఁడె యీదృశధారుణీకాంతుఁ డనుచు
జనులు వినుతింప నొప్పె నాజనవరుండు. 63

సీ. హంసాన్వయాంభోధి కంబుజాతారియై
 వేదవేదాంగాతవిజ్ఞఁ డగుచు
 నతిరథశ్రేష్ఠుఁడై యరికుభృద్వజ్రియై
 సొపద్విజితసురస్వామి యగుచు
 యజ్వయై ఘనపుణ్య మార్జించి నిర్జిత
 కాముఁడై లోకాభిరాముఁ డగుచు
 సత్యప్రతిజ్ఞుఁడై సామంతశతమహా
 రాజపూజితపదాంభోజుఁ డగుచుఁ

గీ. బ్రజల బిడ్డలఁబోలెఁ గాపాడి మూఁడు
 లోకములఁ గీర్తివల్లికఁ బ్రాకఁజేసి
 సతతతృప్తాత్మవృత్తి రాజర్షి యగుచు
 నెగడుదశరథభూజానిఁ బొగడఁ దరమె ? 64

మ. బలవద్భీముఁడు శత్రుసూదనుఁ డురుప్రజ్ఞాబలోపేతుఁ డ
 త్యలఘుశ్రీయుతుఁ డప్రమత్తుఁడు సధర్మారంభుఁ డుచత్తృపా
 కలితుండు నృపుఁ డేలుచుండుతటి లోకంబెల్ల నిత్యోత్సవం
 బులతోనొప్పెఁదివిష్టపంబుపగిదింబూర్ణప్రమోదంబునన్.

ఉ. చారులఁ బంచి సత్యము నజస్ర మెఱుంగుచు శిష్టరక్షణో
 దారత దుష్టశిక్షణవిధానసమర్థత నొప్పుతేనికిన్
 ధీరులు సత్యసంధులు సుధీమణులౌ నెనమండ్రుమంత్రు లెం
 తే రహిఁగూర్చుచుంట నఘ మేమియుఁ జొప్పడకుండు

[ధానునిన్. 66

గీ. అలజయంతుడు ధృష్టి సిద్ధార్థవిజయు
 లర్థసాధకమంత్రపాలాభిధాను
 లయ్యశోకసుమంతు) లత్యంతఘనులు
 మంత్రులై కొల్వ నాతేడు మహిమఁదనరె.

67

గీ. ఆగతానాగతార్థంబు లరయఁగలుగు
 వారు పరమేష్ఠిమించిన వరవస్థి
 వామదేవాదిమాను లాపార్థివునకు
 ఋత్విజులు వారిమాహాత్మ్య మెన్నఁదరమె ?

68

శా. నానాసజ్జనసన్ను తాసమమనోనైర్మల్య కౌసల్యయున్
 మీనాక్షీమణిశూకా సుమిత్రయును నమ్మినాంకబాణంబనం
 గా నొప్పారుమహావిలాసవతి కైకాదేవియున్ భార్యలై
 రాణసేవలొనర్పఁగాఁదనరె నారాజేంద్రుఁ డెంతేనియున్.

ఉ. ఇట్టిమహావిభూతిఁ దన కెందు సమానులు లేరటంచు నె
 ప్పట్టున నెల్లవారలును వాకొన లోకము నేలుతేనికిన్
 బుట్టకపోయె నొక్కఁడును బుత్రుఁడు వంశమునిల్పుపొంతునిం
 కెట్టులు కాల మాతనికి నేగు మనోవ్యధఁ జెందకుండఁగన్.

శా. నించెన్ నిర్మలకీర్తిచంద్రికలు షోణిన్, సత్కటాక్షంబు వ
 ర్నించెన్ బీదలపైఁ బ్రసన్నతరదృష్టిన్ బంధుజాలంబు ర
 ష్టించెన్ దీనుల సత్కృపాకలనచేఁ జేయూతచేనెప్పుఁబో
 షించె బుత్రులఁ గూర్చుజన్మములుచేసెన్ భక్తిభావమ్మునన్.

గీ. అట్టి సత్కీర్తి నార్జించునట్టిపుణ్య
కార్యముల నెన్నో చేసె దీక్షను వహించి
కాని యొక్కకుమారకు నైనఁగాంచ
కుంట నాటేఁడు శోకించుచుండు నెపుడు.

72

ఉ. ధారుణి సౌఖ్యజీవనము తప్పక కల్గును గాదె వంశవి
స్తారకుఁ డైనపుత్తుని ముదంబునఁగాంచెడువారి కంచునా
భూరమణుండు నిచ్చులు నపుత్రకుఁ డౌటనుజింతసేయుఁదా
నారయ జన్మజన్మముల కందఁగ రాదని మోక్షసంపదల్.

చ. తనయులు గల్గి యుండినఁగదా వివిధాంబరరత్నహారచం
దనధనధాన్యరాజ్యవనితాగృహభాగ్యవిశేష మెంత యుం
డిన నది శోభఁజెందు ధరణీతలమందు నపుత్రకుండు, దా
మనియును లాభ మేమనుచు షూటికి నెంచు నృపాలుఁ

[డాక్టర్లోన్. 74

క. జగతిన్ దలఁప 'నపుత్ర'
స్య గతి రాన్తి' యనుచు బుధు లాడెడుమాటల్
తగునే? యసత్యము లనఁగ
వగచినఁ బాయంగఁబోవు ప్రారబ్ధంబుల్.

75

చ. అటువదివేలవత్సరము లాయె ధరాభర మూని కేశముల్
నరసె జరాభరంబున బలంబును దగ్గెను బుద్ధిమాంద్యమున్
దొరకొనఁ బుత్రులంగనమి దుర్భరఘోరవిషాదహేతుపు
న్నరకము దాటు పెట్లని మనంబున నానృపుఁ డెంచు

నిచ్చులున్. 76

సీ. సంసారగంభీరసాగరాంభఃపూర

తారకోత్తముఁడు కుమారకుండు

భవకాననోద్భూత బహుళబాధాభూజ

దారకోత్తముఁడు కుమారకుండు

వార్ధక్యదుర్దశావార్యాంధకారసం

హారకోత్తముఁడు కుమారకుండు

అఖిలైహికాముష్మికానందసముదయో

ధారకోత్తముఁడు కుమారకుండు

గీ. అట్టిపుత్రునిఁ బడయమి వ్యర్థమయ్యె

నాదు జీవన; మేల యీనవ్యభర్త

హర్మ్యరథగజతురగనైన్యాడివిభవ

మనుచు ననిశంబుఁ దలపోయు నానృపుండు. 77

సీ. ఎవఁడు పాలించునో యీయయోధ్యను భాస్క

రకులధరానాథరాజధాని

నెవఁ డధిష్ఠించునో యీగద్దె రవికుల

పార్థివపదరజఃపావనంబు

నెవఁడు ధరించునో యీకిరీటంబును

మనువంశనృపశిరోమండనంబు

నెవఁ డప్పలించునో యిమ్మహారాజ్యంబు

భానువంశనృపాలపాలితంబుఁ

గీ. బుత్తహీనుడనై నేను బుడమి బాయ
నెవని ఋత్విజు లొదురో యింకమీఁడ
నలవసిష్ఠుఁడు వామదేవాదిమాను
లనుచు ననిశంబుఁ జింతించు నాన్మపుండు. 78

చ. ఇనకులమానవేశ్వరుల నేడును మున్ననపత్యుఁ డన్నవా
ర్తను వినియుండ దానికి నిదర్శనమై తొలుదొల్త నేనధా
రుణి జనియించినాఁడ నిక రూఢిగ నీచుపకీర్తి నాశిరం
బుననె పడుంగదా యనుచుఁ బొక్కెడి నాన్మపుఁ డాత్మ
[నిచ్చలు. 79

ఉ. చేసితి రౌజ్యపాలన వసిష్ఠముఖుల్ గడు సన్నుతింపగాఁ
జేసితిఁ బెక్కుజన్నములు జిష్ణుముఖామరు లెల్ల మెచ్చఁగాఁ
జేసితిఁ బెక్కుదానము లిసీ! యుదయింపఁడు బిడ్డఁ డొక్కఁడే
జేసినపాపమేమొ యని చింతిలు నాన్మపుఁ డెల్లవేళలన్. 80

చ. అనవధికాఘమేదో యకృతాత్మఁడ నే నొనరించియుండుటం
దనయులు గల్గకుండినను ధర్మము తప్పని పుణ్యమూర్తులై
మనినమదీయవంశజులమాయనిపున్నెముచేతనైననున్
దనయులు పుట్టరాదెయని తాఁదలపోయు నృపుండుమాటికిన్

చ. కొడుకులులేమిఁజిత్తమునఁగుండఁగనయ్యె; సమస్తసంపదల్
వడసియు లాభమేమి ? సుతలాభము నందినవారు సంపదల్
వడయకయున్న నేమి? సుఖవార్ధి మునుంగుచుఁదేలుచుందురె
య్యెడ; నని యాన్మపుండు మది నెప్పుడుఁ జింతిలుచుండు

[ఘిన్నుఁడై. 72

గీ. బూదిఁ బోసినపన్నీరుచూదిరిగను
విపినమందునఁ గాచినవేన్నెలవలెఁ
గడలిఁ గలిపినకలకండకరణి వ్యర్థ
మయ్యె నాబ్రతు కాత్మజాప్రాప్తి నకట !

చ. అని యనిశంబు నాత్మజులకై వెతఁజెందు మనంబునందుని
ద్రను గొనఁ డన్నముందినఁడు తక్కినభోగములందులేశమున్
మనసును నిల్పఁ డీవిధమునన్ నరనాథుఁడు నాఁడునాఁటికిన్
దనువు కృశింప దైర్యరమ తగ్గ మునింగె విషాదవార్నిధిన్.

గీ. చేయునది లేక తేఁ డిట్లు చివుకుచుండఁ
దండ్రికై వడి భూవరుఁ దలఁచునట్టి
పౌరు లెల్లరుఁగూడ విస్తారదుఃఖ
జలధి నిర్మగ్నమతులైరి సౌఖ్య ముడిగి.

క. పుర మెల్ల నిట్టి దుర్దశ
కిరవై ట్కోభించుచుండునెడ దశరథభూ
వరునకు దైవవశంబున
వరలెన్ హయమేధయాగవాంఛలు మదిలోన్.

86

ఉ. కోరిక లెట్టివైన సమకూర్పును జన్న మటండ్రు విష్ణు లే
గోరినకోర్కి యేలసమకూడదొ చూచెద నశ్వమేధ మిం
పారఁగఁజేసెదన్ విబుధులందఱు మెచ్చఁగ నంచునెంచియా
భూతమణుం డమాత్యవరు బుద్ధిమదగ్రణిఁ గాంచి యిట్లనున్

ఉ. ఓయి సుమంత్ర! మంత్రీవర! యుర్వర సర్వ మకంటకంబుగా
హాయిగ నేలునాకు నిసుమంతకొఱంతయు లేదుగాని నన్
బాయక యేర్చు నాత్మజుఁడు వంశమునిల్పఁగ నొక్కఁడైన లేఁ
డాయె నటన్నదుఃఖిశిఖి యక్కట! నామరదృష్ట మెట్టిదో!

ఉ. చేసితి రాజ్యపాలనము శిష్టహితంబుగఁ బెక్కుజన్మము
లేసితి నిర్జరావళులు శీర్షము లూపి నుతింప దానము
లేసితి భూసురోత్తములలేములఁ బాపి సుఖంప నెన్నియో
చేసితిఁబుణ్యకార్యములఁ జెప్పఁగ నేటికి నీ వెఱుంగవే? 89

చ. ఎఱుంగక యెన్నఁడేయఘమునే నొనరించితి నేమొ కాని నే
నెఱిఁగి యొనర్పలేదు లవమేనియుఁ బాపము నీభవంబునం
దరయక పూర్వజన్మములయం దొనరించినదోష మెట్టిదో
యెఱుంగఁదరంబుగాదుగద యెఱివారికి మంత్రీసత్తమా!

చ. అమలినబుద్ధి వేదముల నధ్యయనం బొనరించి బ్రహ్మచ
ర్యమున నమేయమా ఋషులయప్పును దీర్చితిఁ బెక్కుజన్మము
ల్క్రమముగఁజేసి తీర్చుకొనఁగల్గితి వేల్పులయప్పు నెట్లాకో
కొమరులులేనినాకు నొడఁగూడుట మూడవయప్పు దీర్పఁగన్

మ. తల నరసెన్ శరీరమున దార్థ్యము తగ్గెను దృష్టిమాంద్యము
న్గలిగెను దంతముల్లదలఁ గాంతిదొరంగె ముఖంబు పుత్రకుల్
గలుగుదు రింక నంట కిది కాలముగాదు దివాకరాన్వయం
బిలపయి నిల్చుటెట్లు లింక నేమియొనర్తు నమాత్యశేఖరా!

చ. కొడుకులఁగాంచఁగోరి కడుఁఘోరముగా దురపిల్లునాకు నీ
యెడహయమేధమున్నలుప నెంతయువాంఛఫలించు నేమొయం
చుడుగనియాస యొండు మది నుద్భవమందె నదేమొకాని, నా
నుడివినరీతిఁ జేసిన మనోరథముల్ ఫలియింపకుండునే ? 93

చ. స్థిరమతి నశ్వమేధమును జేసెదఁ బుత్రులఁగోరి యన్న మా
గురువరులౌ వసిష్ఠమునికుంజరులున్ మఱి యన్యులౌమునీ
శ్వరులును దన్మఖం బొనరుపన్ సెలవిత్తురౌ లేక నన్ను నే
తెరువునఁ బొమ్మటంచు నుపదేశ మొనర్తురొచూడఁగొవలెన్

ఉ. కావున నోయమాత్యవర! క్రిందుగ నేగి వసిష్ఠముఖ్యులన్
బావనమానితల్లజుల బ్రహ్మసమానుల నాప్రయత్నమున్
భావముఁ దెల్పి తోడుకొనివత్తువె మత్సభ కన్న నాతఁ డా
భూవరునాజ్ఞ నేగి మునిముఖ్యులఁ దోడ్పొనివచ్చెఁ జెచ్చెరన్.

సీ. సంజకేంజాయతో సఖ్యంబు వాటించు
కట్టుపుట్టంబులకాంతివారు
పిచ్చుకగూండ్లతో వియ్యమందుచు పే్రిలు
పొడవై నబిరుసు కెంజడలవారు
సకలలోకేశశాసనదక్షములౌ నాగ
డంబై నయోగదండములవారు
వీశ్వజీవాధారపీయూషపూర్ణసిం
ధువులఁ బోలుకమండలువులవారు

సాంద్రచంద్రాతపశ్రీల సరసమాడు
భస్మదిగ్ధాంగసత్ప్రభాపటలివార
లజుని కెన యైనయవ్వసిష్ఠాదిమునులు
వచ్చి కూర్చుండి రాసభాభవనమందు.

96

సీ. పాంచజన్యాదుల వర్జించి యిలకు వేం
చేసినహరి నా వసిష్ఠుఁ డొప్పు
ఫాలాంబకము డాచి వచ్చినయమ్మహా
దేవుఁడో యన వామదేవుఁ డలర
సృష్టి మానియు నేకశిర మూని వచ్చిన
యబ్జజుం డనఁగఁ గశ్యపుఁడు వెలయఁ
గరసహస్రము డాచి కడకు వచ్చినయంశు
మాలిపోలికను జాబాలి గ్రాలఁ

గీ. దక్కుఁ గలసర్వమునిలోకతల్లజులును
దనువుఁ దాల్చినయట్టివేదములునోలె
రమ్యగతిఁ గనుపట్టునారాజసభకు
వచ్చె ముదమున దశరథావనివిభుండు.

97

గీ. వచ్చి కడుభక్తి ఋషులకు వందనములు
సేసి వారల నుతియించి సేమ మడిగి
వారిదీవన లంది యస్పార్ధివుండు
వినయ మిగురొత్త వారితో ననియె నిట్లు.

98

సీ. ఎవ్వనిసంకల్ప మినచంద్రతారకా
 ద్యఖిలసంభవమున కాదిహేతు
 వెవ్వనిశుభదృష్టి యెల్లలోకంబుల
 సతతంబుఁ బాలింపఁజాలియుండు
 నెవ్వఁడు కనుమూయ నీచరాచరవస్తు
 సంచయం బెల్ల నాశనము నొందు
 నెవ్వని స్మరియింప నెట్టిపాపులకైన
 సులభంబుగా మోక్షసుఖము గలుగు

గీ. నట్టిసర్వేశుఁ డెవ్వరియమలహృదయ
 కమలకర్ణి కలందునఁ గదలకుండు
 నట్టిమిముఁ గనుగొంటి నాయఘములెల్లఁ
 దొలఁగె ధన్యోఽస్మి నాపుణ్యములు ఫలించె. 99

గీ. కోటి యొసఁగిన భూపతికీటములకు
 మిమ్ముఁ గనుభాగ్య మబ్బునే ? మేటితపము
 కోటిభవముల మిముఁ గనఁగోరి నేను
 చేసియున్నాఁడఁగాఁబోలు సిద్ధులార !

100

ఉ. పావనమయ్యె నాతనువు పావనమయ్యెను నాదుచిత్తమున్
 బావనమయ్యెనాగృహము పావనమయ్యెను నాదువంశమున్
 బావనమయ్యె నాదువిభవంబు భవంబు భవత్పదాబ్జముల్
 సేవలొనర్ప నాకు నిటఁజేకురె భాగ్య మీకేమికావలెన్ ?

మ. కరుణావార్ధులు శాంతచిత్తులు జగత్కల్యాణసంధాయకుల్
పరమోదారులు గానవచ్చితీరి నే ప్రార్థింపః గాకున్నచోఁ
దరమే యిందట బ్రహ్మకల్పుల నిటన్ దర్శింపఁగా నాకు, మీ
గురువాత్సల్యసుధాభిషేకమున నాకోర్పుల్ పిసాల్పించెడిన్.

చ. అమలసమాధియోగమున నక్షరు నీశ్వరు నంబుజాక్షు శ్రీ
కమలముఖీమనోహరునిఁ గన్గొనుచుం బనులెల్ల వీడి యా
శ్రమములఁ గాలమున్ గడుపుసంయమించుదుల రై నమీకు నే
శ్రమమును గల్గఁజేసితిని సాహసవృత్తి త్నమింప వేఁడెదన్.

సీ. కన్ను లుండియు మేము కనఁజాల మేమియుఁ
గనులు విప్పుకె చూడఁగలరు మీరు
వీను లుండియు మేము వినఁజాల మిత యా
కర్ణింపకయె వినఁగలరు మీరు
పదము లుండియు నెందుఁ గదలఁజాలము మేము
కదల కెందేనిఁ బోఁగలరు మీరు
చేతు లుండియు మేము సేయలే మెది; చేయ
కయె సర్వముం జేయఁగలరు మీరు

గీ. తెలిసియును మేము సుతయుఁ దెలియలేము
కరతలామలకములు లోకములు మీకు
నట్టిమీఁబోంట్ల కింక నాయభిమతంబుఁ
జెప్ప నేమిటి కె నను జెప్పువాఁడ.

మ. చతురంభోధిపరీతభూవలయరక్షాదక్షమై సజ్జన
స్తుతిపాత్రంబయి మీకృపాగరిమ నెందున్ లోటులేకుండ వి
స్తృతమై యొప్పినమాకులం బిపుడు విచ్చిన్నంబుగానున్న దే
గతి నీయాపద దాటవచ్చునో యెఱుంగజ్ఞుల నావంతయున్.

సీ. గురుసేవఁజేసి చేకొంటి విద్యల నెల్ల
సకలవిశ్రుతకళాశాలి నైతి

శారవించితి సర్వకవిపండితేంద్రులఁ
గొల్చియుంటిని దేవకోటి నెల్ల

నాచరించితిని మహాదానములు మహా
యాగంబు లెన్నో యత్యధికభక్తి

ననుభవించితిని మహాభోగముల మహా
సంగ్రామముల శత్రుజయముఁ గొంటిఁ

గీ. గొఱత లేకుండ సమకూరెఁ గోర్కు లెల్లఁ
దనయులను గాంచి మాజగద్బంధుకులము
నిలిపి పైతృకఋణవార్ధి నిస్తరించు
కోర్కీ యొక్కఁడె నాకుఁ జేకూరదాయె. 106

౩. తేల నరసె నీంకఁ గొమరులు

గలుగుదు రనునాసగూడఁ గడతేరె గడున్

గలఁగెడఁ జిత్తము; నాకొం

దల మేగతిఁ దీరు ? నేట్లుధన్యుడ నగుదున్ ? 107

మా చిరకాలంబు కుమారలాభమునకై చింతింపఁ జింతింప నే
వెరవుందోపమి యట్టులుండఁగ మనఃపీడాభరం బెక్కుడై
మరణావస్థకు నన్ను నీడ్చునని యస్మద్బద్ధికిందోఁచు నె
క్కరణి నీరునొ యీమనోవ్యధ యెఱుంగఁజాలనొక్కింతయున్

క. ఐనను యజనంబున నే

దైనను సాధింపవచ్చు ననుబుద్ధిని నా
మానసమున నాశాలత

యీనాఁటికిఁ జావకుండ నెంతయుఁ బెరిగెన్. 109

క. అది కారణముగ నాకున్

మది హయమేధంబుఁజేయ మక్కువ యయ్యెన్
విదిత మగు సకలమును మీ

హృదయంబుల కెఱుంగఁజెప్పరే ? యిది మేలే ? 110

క. అనవుడు మును లెల్లరు మే

లనఘా ! యేవాంఛలైన యజనంబున నొ
ఘన మైనవాజిమేధము

నొనరించిన నీకుఁ బుత్తు లుదయింతు రనన్. 111

చ. దశరథుఁడొత్త నెంతయుముదంబునుబొందివసిష్ఠుఁజూచి “యో
వశివర ! సూర్యవంశనరపాలకదేశిక ! మాప్రతాపమున్
యశమును వైభవంబు భవదాజ్ఞ మెలంగుట నేకదా యశా
ర్హిశమును వృద్ధిఁజెందు నొనరింపఁగనాజ్ఞ యెవాజిమేధమున్?”

చ. అనుటయు నవ్వసిష్టముని హర్షమునొంది ధరాధినాథ !
 వినయము నీనయంబును వివేకము ధర్మగుణానురక్తియున్
 ఘనముగ సర్వసంపదలఁగల్గఁగఁజేయును వేగ యాగము
 బొనరుపు మంత నాత్మజులు వృట్టుటతథ్య మటంచుఁబల్లుచున్

సీ. హయమేధ మొనరింప నావశ్యకము లైన
 సంభారముల నెల్లఁ జక్కఁ జెప్పి
 స్థిరయోగదృష్టి నీక్షించి యాలోచించి
 యుత్తమ మైనముహూర్త ముంచి
 సరయూత్తరతటప్రశస్తప్రదేశంబు
 నందు శాలలఁ గట్ట నాజ్ఞయిచ్చి
 అశ్వరాజము సమర్థాధిష్ఠితమును సో
 పాధ్యాయమును విడువంగఁ జెప్పి

తే. దీక్షఁ గైకొన తేనికి నాక్షణమున
 నాజ్ఞయిడి స్వాశ్రమంబున కరిగె నచటి
 మునులు తోడనె చనుదేర ముదమమీర
 నీశపదపద్మములు స్మరియించుకొనుచు. 114

క. అంతట భూకాంతుండును
 సంతిపురంబునకుఁ బోయి యంగనలకు వృ
 త్తాంత మఖిలంబుఁ దెల్పిన
 నెంతయు సంతోషమంది రింతులు పెలుచన్. 115

గీ. కొంతవిశ్రాంతిఁ గైకొనఁ గోరి యపుడు
చలువ లెంతయు వెదఁజల్లుచుండఁజాలఁ
గువలయేశ్వరుఁ డొంటిగఁ గూరుచుండ
మంత్రసత్తముఁ డైననుమంత్రుఁ డరిగి.

116

ఉ. దేవర కొక్కసంగతిని దెల్పుఁగవచ్చితి నాకు నిప్పుడే
దైవవశంబునన్ స్మృతికిఁదట్టిన దావిషయంబు విన్నచో
భూవర ! మీకు నెంతయును మోదముగల్గును విన్నవిత నే
నాపుడు తేడు తెల్పుమనినన్ ముదమంది సుమంత్రుఁడిట్లనున్

ఉ.మున్ను సనత్త మారమునిముఖ్యుఁడు దేవయుగంబునందున
స్పన్నిధి నున్నసర్వమునిచంద్రులఁ గన్గొని యిట్లు పల్కె నో
సన్నతశీలురార ! యొకసంగతిఁ గాఁగలదానిఁ దెల్పెదన్
దిన్నగ నాలకింపుఁ డిది దేవహితం బగుగాధ గావునన్. 118

చ. కలఁడుగదా మహామహుఁడు కశ్యపుఁ డాతనికిన్ విభండకుం
డలరుఁగదాకుమారుఁడయి యాతనికిన్ సుతుఁడై జనింపఁగాఁ
గలఁ డలఘుశ్యశృంగమునికాంతుఁ డతుండును దండ్రితోడఁగా
నలనె చరించుచుండుఁ జలనంబు నెఱుంగక బ్రహ్మచారియై.

గీ. అంగదేశాధినాథుఁడై యలరుచుండు
రోమపాదాభిధానుఁడౌ భూమినేత
యపుడ యారాజు పొనరుచుఁ ఘమువలన
వాన లేకుండు నొకకొన్నివత్సరములు,

120

గీ. ఘోర మగునయ్యనావృష్టికారణమున
 నంగరాజ్యమునన్ గఱ వధిక మగును
 డానిఁ దొలఁగింపఁబూని భూజాని విప్ర
 వరుల నెల్లర రప్పించి పలుకు నిట్లు.

121

ఉ. ఏమియఘం బొనర్చితిన్ యే నొకయించుకయే నెఱుంగ నీ
 డ్రామము చాలఘోరముగఁ జంపుచునున్నది నాప్రజాభి? నే
 నేమియొనర్తు? నెప్పగిది నీకఱ వాఱు వచింపరయ్య యో
 భూమినుపర్వలార! కడుపుణ్యము మీకగు నన్న వారలున్.

గీ. యోగదృష్టి విలోకించి యొనరుపఁదగు
 కార్యమును నిశ్చయించి భూకాంతుతోడ
 నిట్లు వల్కుదు రోరాజ ! ఋశ్యశృంగు
 నెఱుఁగుదువెకా విభండకవరకుమారు ?

123

ఉ. ఆతనిఁ దోడితెచ్చి భవదాత్మజ శాంతకుఁ బెండ్లిసేయు మో
 భూతలనాథ ! వర్షములు పొంపిరివోవును దేశమందు నీ
 భీతి యడంగు నెల్లెడల వెక్కసమయ్యెడుఁ బాడిపంట లీ
 రీతినిఁజేసినన్ సకలరీతుల శోభనముల్ పొసంగెడిన్. 124

ఉ. నావిని రోమపాదనరనాథుఁడు నేర్పున ఋశ్యశృంగునిన్
 బావనమూర్తిఁ దోడుకొని వచ్చివివాహ మొనర్చు శాంతకున్
 బోవును డ్రామ మంతటను భూసురపుత్రుఁడు నాటినుండిశాం
 తావనజాక్షిఁగూడి వసుధావరునింటనె యుండు హాయిగన్.

గీ. మఱియు నాకాలముననె ధర్మమున ధరణి
నేలు దశరథుఁ డనునంశుమాలివంశ
సంభవుఁడు పంశమును నిల్పుసత్సుతులను
గోరి హయమేధ మొనరించుఁ గోర్కిఁదగిలి. 126

చ. తనకును రోమపాదవసుధాపతికిన్ గడునెయ్యమాట నా
జనవరునింట నుండుమునిచంద్రము నుత్తము ఋశ్యశృంగునిం
గొని చని యశ్వమేధము నకుంతితవైఖరి నిర్వహించు నా
ఘనునిఁ బురస్కరించుకొని కల్గుదు రాపయిఁ బుత్రు లాజికిన్

క. అని ముని సభ వివరింపఁగ
వినియుంటిని నేను గాన వేగిరపడ కా
ఘను ఋశ్యశృంగమునివరుఁ
గొనివచ్చినమీఁదఁ జేయఁగూడు మఖంబున్. 128

గీ. అని సుమంత్రుఁడు తెలుపంగ నవనిపతియు
ఘను వసిష్ఠునిఁ బిలిచి యాగాధ తెలిపి
యతని సమ్మతివడఁజేసి యంతిపురము
పారు మంత్రులు చతురంగబలము గొలువ. 129

చ. పురములుపల్లెలున్ నదులుభూధరముల్గొలకుల్వనంబులున్
వరుసగ దారిలో నయనపర్వముగాఁగనుఁగొంచుఁ గొన్నివా
సరముల కంగదేశమును సంతసమొప్పుఁగఁ జేరె నంగభూ
వరుఁడును నాజిరాక విని పౌర్ణిమ వార్షిధివోలెఁ బొంగుచున్.

గీ. గౌరవంబున నెదురేగి కౌగిలించి

తోడుకొనివచ్చి నెయ్యంబు తొంగలింప

సకలసౌఖ్యాకరము లైనసౌధములను

విడియఁగాఁజేసె నాజిని వేడ్కమీర.

131

చ. ఘనుఁ డగురోమపాదనృపకాంతునివీట మనోజ్ఞలీల నే
డెనిమిదినాల్లు నిల్చి యపు డేర్పడఁ దా నట వచ్చియున్నయ
ప్పని నినవంశజుండు తెలుపన్ విని యంగనృపాలుఁ డంపె నా
జినృపునితోడ నల్లునిఁ బ్రసిద్ధచరితుని ఋశ్యశృంగునిన్.

ఆ. సుతసతీసమేతు సువ్రతు నమ్ముని

పుత్రుఁ గొంచు నాత్మపురముఁ జేరి

దశరథుండు వేడ్కఁ దళుకొత్త హయమేధ

యాగహయము గురునియాజ్ఞ విడిచె.

133

గ ద్య ము

ఇది శ్రీమత్పరదేశతాప్రసాద సమాసాదిత సరసకవితాపరాయణ వేద

వేదాంగవిజ్ఞాన పావనవాజపేయయాజికుల కలశయాదో

నాథతారానాథ రామనాథ వేంకటరమణపౌండరీక

మహాకృతయాజికుమార రామసుబ్బారాయ

వేంకటనారాయణకవికిశోర ప్రణీతం

బైన సీ తా క ల్యా ణం బను

మహాప్రబంధంబునందుఁ

బ్రథమాశ్వాసము



శ్రీమత్పరశురామాయై నమః

సీతా కల్యాణము



ద్వితీయాశ్వాసము



సీ. పరమపవిత్రుడై పరగుభాస్కరుపేర
నెవ్వనివంశంబు నివ్వటిల్లు
మనుహరిశ్చంద్రాదిమహనీయు లెవ్వని
వంశమందు జనించి వాసినొంది
రజసమానుడు వసిష్ఠాభిఖ్యుడౌ ముని
కుంజరుం డెవ్వనికులగురుండు
బాహుబలప్రాధిఁ బాకారి కాహవ
స్థలమున నెవ్వఁడు సాయమయ్యె

గీ. నజున కెవ్వఁడు సుతుడయ్యె నట్టిపంక్తి
రథుండు వంశము నిల్పుపుత్త్రకులఁ గోరి
యశ్వమేధంబు నొనరించునంట తత్ప్ర
యత్నసంరంభ మేమని యభినుతింప ?

చ. చలనవిహీనవృత్తి సడినన్న వసిష్ఠనియంతవానికే
 చలనముగల్గెఁ దత్సవనసాధనసంచయసంగ్రహక్రియా
 కల్పన మఱొక్కమానిసికిఁ గల్గకయుండునె? చెప్పనేల భూ
 వలయమునందెకొక త్రిదివంబునఁగూడ జనించె హెచ్చుగఁ

గీ. రాజచంద్రుండు యాగనిర్వహణభార
 మెల్లఁ దనమూఁపునందున నిడినకతన
 ఖరకరాన్వయరాజన్యపరమగురున
 కొక్కక్షణమైనఁ దీటిక చిక్కదయ్యె.

3

సీ. భాషించు నొకవేళ వాజిమేధముఁగూర్చి
 జాబాలిముఖమునీశ్వరులతోడ
 మాటాడు నొకవేళ మఖకర్మనిష్ఠిత
 పండితబ్రాహ్మణవరులతోడ
 నియమించు నొకవేళ నిఖిలకర్మాంతిక
 ఖనకవర్ధకిశిల్పకరులతోడఁ
 బ్రేరేచు నొకవేళ వివిధేతరక్రియా
 నిపుణులఁ దమతమనేర్పుఁ జూప

గీ. శాలితండులగోధూమచణకమాష
 యవతెలాఢకముద్గముఖ్యములు తేనె
 ఘృతము చక్కెర మున్నగునితరవస్తు
 వితతిఁ గూర్చువారల నొకవేళఁ బంచు.

4

ఉ. కన్నులపండువౌకరణిఁ గట్టఁగఁబంచెను యాగశాల నై
కోన్నతభూజపూర్ణసరయూత్తరతీరసమప్రదేశమం
దెన్నఁడు నట్టిదాని ధర నెందును జూడమటంచు నెల్లరున్
సన్నతులంబొనర్చి స్మయసాగరమందున మున్గితేలఁగన్.

క. ఆయాగశాలచుట్టును
నాయాగముఁ జూడవచ్చునందఱ విడియన్
జేయంగఁ దగినశాలల
వేయించెను వేనవేలు వేడుకగొలుపన్.

6

సీ. సకలసామంతరాజన్యులు విడియంగఁ
జాలసుందరములౌ శాల లొకట
వివిధదేశాగతవిప్రవిట్టూర్చుదుర్లు
నివసింపఁగాఁ దగు నెలవు లొకట
నపరిమితం బైనయాగసంభారసం
చయ ముంచుభాండారచయము లొకటఁ
జూడవచ్చినవారి సొగయించునతిమనో
జ్ఞము లైననర్తనశాల లొకట

గీ. స్యందనాగారములు వాజిశాల లొకట
సామజాగారములు గోష్ఠచయము లొకటఁ
దీర్చి నిర్మింపఁగాఁ జేసె ధీబలంబు
మెఱయ నారవికులరాజగురువరుండు.

7

ఉ. మానగుచిత్రశాలలును మజ్జనభోజనమందిరంబులున్
జానగురచ్చకొట్టములు సౌఖ్యదము ల్భయనాలయంబులు
గానవినోదధామములు కాంచనభూషణవస్త్రమాలికా
నూనసుగంధవస్తుసుమనోహరశాలలు గట్టి రచ్చటన్.

క. అందందు విశ్రమింపఁగ
సుందరవిలసత్సుగంధసుమనోవల్లీ
మందిరములు వేదికలును
పందలు వే లయ్యె యాగవాటముచుట్టున్.

9

ఉ. నేరుపుమీర నిట్లురమణీయముగా సకలంబుఁ దీర్చి యా
నీరజసంభవాభుండు మునిప్రవరుండు సుమంత్రుఁజూచి యీ
ధారుణిఁ బిల్వనై నవసుధాసురభూవరవైశ్యశూద్రులన్
దీరుగఁ బిల్వనంపు మిట దిద్దితి సర్వము యుక్తవైఖరిన్ . 10

ఉ. శాంతుని వేదవేది బహుశాస్త్రవిశారదు సత్యవాదీ దు
ర్దాంతపరాక్రమున్ దశరథప్రభుమిత్రవతంసు నిర్మల
స్వాంతు ననంతరమ్యగుణసాగరు మేరుసమున్ విదేహభూ
కాంతుని దాంతు నజనకు గౌరవమొప్పఁగ నీవ పిల్వుమా.

ఉ. రాజపతీరతారకమరాశతుషారసుధాసరస్వతీ
రాజగిరీశకాశసురరాజమతంగజహీరజాహ్నవీ
రాజితకీర్తిశాలీ నపరాజితవిక్రమవార్ధి వారణా
సీజనపాలు రాజహితు స్నిగ్ధునిఁ బిల్వఁగ నీవ యేగుమా.

చ. అరిబలసింధుమంధనగ మచ్ఛయశోవిభవుండు సద్గుణా
కరుడతిధార్మికుండునృపకాంతుడుశాంతుడువృద్ధుడున్న రే
శ్వరునకుమామ కేకయనృపాలుడుదారుడుసత్యసంధుడు డా
ఖరకరతేజు బిల్బుటకు గౌరవమారగ నీవ యేగుమా.

చ. చిరసఖు డాజికి విమలశీలుడు కాలుడు వైరిసేనకు
బరమదయావిభూషణుడు పావనమూర్తి విశుద్ధకీర్తి సు
స్థిరమతి యంగదేశపతి జిష్ణుసమానుడు రోమపాదు డా
ధిపరనృపుబిల్వ నన్యులను బంపక నీవ స్వయంబయేగుమా.

క. అన విని సుమంతు డాగతి

జనకాదుల బిల్వ డానె చనుచు బరస

జనుల బిలువంగ నితరుల

గుణవంతుల బంచె నీతికోవిదవరుల.

15

ఉ. ఆవలగొన్ని నాశృకఖలాశలనుండియు బ్రాహ్మణోత్తముల్
భూవరశేఖరు ల్సుగుణపూజ్యులు వైశ్యకులాగ్రగణ్యులుం
బ్రావనచిత్తపంకజులు పాదజుల ధర యీనెనో యనం
గా వడి రాదొడంగి రతిగాధరతి హయమేధవాటికి.

ఉ. కొందఱుస్యందనంబులనుగొందఱుమ త్తగజాళిమూపులం
గొందఱు వాజిరాజిపయి గొందఱు లొట్టియలెక్కి బండపై
గొందఱు పల్లకీలపయి గొందఱు కాల్నడ గొంద టీగతి
న్సందడిమీఱి రా నిసుము చ్చల్లిన రాలద వీధివీధుల. 17

ఉ. వందలు వేలు లక్షలు నవారిగఁ గోటు లనంతకోటులుఁ
సుందరసుందరీమణులు సూరివరేణ్యులు సత్కవీశ్వరుల్
గ్రందుగ వేదవేదులును గాయకసింహులు నన్యసత్కృత
స్పందులు వచ్చి రాసవనవైభవమున్ దిలకించుకోరికన్

ఉ. ఎందఱు వచ్చినన్ మునికులేశ్వరుఁ డందఱ కన్నిరూపులై
యెందును దానయైనగతి నెల్లర మిక్కిలి సత్కరించి యా
నందముగూర్చె నందఱు ఘనంబుగఁ దన్నుధరాధినాథునిన్
పందులకై వడిన్ నుతు లపారముగా నొనరించు నట్లుగన్.

ఉ. కొందఱురత్నహారములఁగొందఱుకాంచనభూషణంబులన్
గొందఱుమూల్యవస్త్రములఁగొందఱుమత్తమతంగజంబులన్
గొందఱు వారువంబులను గొందఱు ధేనుశతంబుఁగొన్నగా
నందఁగఁజేసి రాజకి మఖార్థము వచ్చినవారు ప్రీతితోన్. 20

గీ. ఇట్లు యాగంబుఁ జూడంగ నెల్లవారు
వచ్చునప్పటి కాయెను వత్సరంబు
మఖతురంగమరాజంబు మగిడి వచ్చె
నంతట లతాంతకాంతవసంత మాయె.

21

ఉ. సంతస మొప్పుఁగాఁ బ్రకృతిసారసలోచన నవ్వె నాలతా
సంతతులున్ సమస్తతరుసంచయముల్ కుసుమించి మించెన
క్కాంతపదాధరోష్ఠకరగండము లట్లు చివుల్లు గ్రాలె ద
త్కుంతలరీతి నొప్పె నళికోటి వసంతసమాగమంబునన్. 22

ఉ. ఆరమణీలలామయధరామృతమట్లు మరంద మొప్పె నా
సారసనేత్రగాన మన శ్రావ్యముగా నలరారె శారికా
కీరపికాదిపక్షిగణగీతము లాసతిగుబ్బలో యనం
గారహిఁబుష్పగుచ్ఛములు గ్రాలె వసంతసమాగమంబునన్.

ఉ. ఆసతియంగరాగమున కౌననఁ బుష్పాడియొప్పె నాపెమ్మై
వాసనయో యనంగ సుమవాసన దిక్కుల ముంచెఁ దద్గతో
ల్లాసమువోలె సర్వజనులన్ దమిదీరఁగఁ బొందె నూతనో
ల్లాసము తన్ననోహరవిలాసము లెన్నఁగశక్య మేరికిన్? 24

గీ. అట్టిఋతువున నారంభమందె యాజి
ఋశ్యశృంగుఁడు మున్నగుఋషులతోడ
సతులతోడను నధ్వరశాలఁ జొచ్చె
రమణ గురుక్ష్మప్తశుభముహూర్తంబునందు.

25

ఉ. జ్ఞానసముద్రులున్ సకలశాస్త్రచయశ్రుతితత్త్వవేదులౌ
మానులు వాజిమేధమఖిమర్మవిదగ్రీణు లై నఋత్విజుల్
మానవనాథుయాగమున మంత్రములందునఁదంత్రమందు నెం
దేనియు నొక్కలోపమును నేర్పడకుండనొనర్చుచుండఁగన్.

చ. జరిగెఁ బ్రవర్గ్య మెంతయును శాస్త్రసమంచితరీతిగా ననం
తర ముచితంబుగా నుపసదంబును నయ్యె ముదంబుమీరభూ
వరుఁడును నమ్మఖంబుఁ గనవచ్చినయెల్లరుఁ జూచుచుండ ని
ర్జరగణము ల్లివంబునఁ గరంబుముదంబున నుబ్బియాడఁగన్.

గీ. జరిగెఁ బ్రాతస్సవనము శాస్త్రప్రకార
మైంద్రమును నల్ల దత్తమై యడరె సోమ
రాజనుతి యయ్యె శ్రుతిహితక్రమము మీఱ
నల్ల మాధ్యందినసవన మయ్యె నంత.

28

క. జరిగెను సాయంసవనము
జరిగెన్ హోమంబులెల్ల శాస్త్రహితముగాఁ
గర మస్థలితంబులుగా
హరిదశ్వకులావనీశుయాగమునందున్.

29

గీ. ఆఱు మారేడుయూపంబు లాఱు చంద్ర
యూపములు నాఱు పాలాశయూపములును
బ్రకటగతి దేవదారుయూపములు రెండు
నొక్కశ్లేష్మాతకంబును నొనరఁజేసి.

30

గీ. పుష్పగంధాదులను వానిఁ బూజచేసి
కాంచనాలంకృతంబులుగా నొనర్చి
వస్త్రములఁ గట్టి యాగీయపశుగణంబు
తిశిత మాయూపములక్షుబంధించి రంత.

31

సీ. విధివిహితంబుగా విశసించి రప్పశు
నికరంబు యాజకుల్ నేర్పుమీఱ
నంతటఁ గౌసల్య యాగీయహయమును
బుష్పగంధాదులఁ బూజ నేసి

ముమ్మారు వలగొని మూడుబంగరునూదు
 లామృతాశ్వశరీరమందు గుచ్చి
 సిరచి త్తమున దానిచెంగట నొకరాత్రి
 యిసుమంతయేనియు నేవపడక

గీ. కడపె ధర్మార్థసిద్ధికిఁ గడక నంత
 యాజకులు వాజివపఁ దీసి యాగమోక్త
 పద్ధతిని బ్రబ్బశాఖపై వండి వేడ్క
 హోమ మొనరించి రెల్ల రోహో ! యనంగ. 32

క. ఆవప హుతమగుచుండఁగ
 భూవరుఁ డాహోమధూమమును మూర్కొనె నా
 నావిధపాపచయంబును
 బోవంగఁ జిత్తశుద్ధి పొందుటకొఱకై. 33

సీ. హయమేధయాగంబునందు ముఖ్యంబులౌ
 నరయంగ మొదటిమూఁ డహము లందుఁ
 దొల్లటిదినము చతుష్టోమ మనఁబడు
 నందు స్తోమములు నా ల్లలరుచుండు
 నుక్త్యాభిధానమై యొప్పు రెండవదిన
 మతిరాత్రు మగుఁ దృతీయాహ మట్లు
 మూఁ డహంబులుఁ గడు మోదావహంబుగా
 జరిగినవెనుక నాభనవరుండు

గీ. దక్షిణగఁ బరివృత్తి నుద్ధాత కిచ్చె
 హఠాత కిచ్చెను వాహత నొసర మహిషి
 బ్రహ్మకు నొసంగె నట్లె యధ్వర్యునకు నొ
 సంగె బాలాకలిని శాస్త్రసమ్మతముగ.

34

గీ. వారు నయ్యింతులకరముల్ భర్త లట్లు
 పట్టుకొని రంత తేడను వారి కమిత
 రత్న కాంచనరూప మాకాయ మొసంగి
 కువలయేక్షణలను గయికొనియె మరల.

35

క. మఱియున్ నరపతి యిటు లా
 హరిమేధమఖంబు ముగిసినంతటఁ జేసెన్
 బెరక్రతువు తెన్నియైనను
 బరమోత్సాహమున నెల్లవారలుఁ బొగడెన్.

36

సీ. సలిపె జ్యోతిష్టోమసవన మాయుష్టోమ
 యాగంబుఁ గావించె నాదరమున
 నతిరాత్రముల రెంటి నతిహర్షమునఁ జేసె
 నభిజిత్సవముఁ బ్రీతి నాచరించె
 విశ్వజిద్యాగంబు వేడుకఁ జేసె న
 ప్రోక్తమసప్తతంత్రు నొనర్చె
 సర్వసర్వంసహాచక్రింబు యాజకా
 గ్రీణులకు దక్షిణగా నొసంగె

గీ. ప్రియాశావని హూతకుఁ బ్రాప్తమయ్యెఁ
బల్చిమావని యధ్వర్యభాగ్యమాయె
దక్షిణావని బ్రహ్మకు దక్కెఁ దక్కుఁ
గలధరాభాగ మెల్ల నుద్ధాత కబ్బె.

37

ఉ. వారు నుదారచిత్తులు తపస్వులు గావున నీట్లు వల్కి రో
పీరకులావతంస! పృథివీభర మానఁగ నీకుఁదక్క నె
వ్వారికి శక్యమా జపతపంబుల నుండెడిమాకు నేటివ్యా
పారము రాజ్యపాలన; శుభంబగుఁ గైకొని నీవ యేలుమా.

చ. అనవుడు నాజి వారలకు హర్ష మెసంగఁగ రత్న హారముల్
ఘనముగ గోగణంబులను గాంచనమున్ రజతంబు నిచ్చి కై
కొనియె ధరితి వెండియు నకుంతితమోదముతోడ వారు దీ
పనల నొసంగి రాజినరపాలునకున్ సుతలాభ మందఁగన్.

ఉ. యాగము మంత్రతంత్రములయం దొకలోపము నందకుండ నీ
లాగున సర్వసమ్మదసలక్షణపద్ధతి నొటచే హవి
ర్భాగము లారగించుటకు వచ్చినదేవతలెల్లఁ దృప్తులై
భోగిశయాను నప్పరమపూరుషుఁ గన్గొని పల్కి రీగతిన్.

ఉ. దేవ! మహానుభావ! కడుదృష్టిగ యాగము సాగెఁ గాన నీ
భూవరమౌళి కీయఁదగుఁ బుత్తుల నయ్యది యట్టులుండ నా
రావణు లోకకంటకుని రాక్షసనాథునిఁ జంపుకార్యమున్
నీవ యొనర్పఁగావలయు నేర్పున మా కభయప్రదాతవై. 41

ఉ. బమ్మవరంబుచేఁ దనదుబాహుబలంబును సర్వసంపదల్
ముమ్మరమాటవాఁడుకడుమూర్ఘఁడుఁగ్రూరుఁడునీచుఁడైమదాం
ధమ్మునఁ గన్నుఁగానక ఘనమ్ముగ నేర్పుచునున్నవాఁడు లో
కమ్ములనెల్ల వానిభుజగర్వ మడంపఁగ నర్హ మిత్తఱిన్. 42

గీ. మఱియు వాఁ డేరివలనను మడియఁ డొక్క
మానవునిచేతమాత్రమే మరణ మందుఁ
గాన మమ్మును దశరథుఁ గరుణఁజూడ
నమ్మహారాజునుతుఁడవై యవనియందు. 43

ఉ. పుట్టుము నిన్నుఁగూర్చి తపమురబొనరించుచునున్నసీతఁ జే
పట్టుము గాధినందనుసవంబును గాచి తరంగమాలికిన్
గట్టుషు సేతువున్ భువనకంటకుఁడో దశకంఠశీర్షముల్
గొట్టుము నీదులోకమునకున్ దయసేయు మనంతరంబునన్

క. అన విని దనుజాంతకుఁడును
మనుజాకృతిఁ బుట్ట నొప్పె మార్తాండకులం
బున ; హర్షమంది రమరులు
ఘనముగ నాదేవదేవుకైకోలునకున్. 45

గీ. ఇట్టు లయ్యాజియాగ మాఘుత్విజులకు
నమరులకుమాత్రమేగాక యాదరమునఁ
జూడవచ్చినయెల్లపూజ్యులకుఁ గూడ
నమితహర్ష ద మయ్యె యథార్థముగను. 46

సీ. వండి పోసినపిండివంటలరాసులు

కనకాచలంబులకరణిఁ గ్రాలఁ

గన్నులపండువై యన్నకూటంబులు

వెండికొండలునోలె వెలయుచుండ

నమరనదీప్రవాహమ్ములకై వడిఁ

బెరుగువాల్మీఁగడల్ వెల్లివిరియ

మితి యెన్నఁగారానియితరవస్తుసమృద్ధి

యింద్రజాలభ్రాంతి నెసఁగఁజేయ

గీ. ధరణి నెందైన నిట్టిసంతర్పణములు

జరగునే యంచు నెల్ల రాశ్చర్యపడుచు

సన్నుతింపఁగ సాఁగె నాసవము తొల్లి

ధాత చేసినయశ్వమేధంబుపగిది.

47

సీ. కలదేమొ యీరాజుకరకంజమునను జి

తామణి యని లోనఁ దలఁచువారు

కలదేమొ యక్కామగవి యీనృపునియింట

నంచు స్వాంతమ్ముల నెంచువారు

కలదొక్కో యక్కల్పకం బీప్రభునితోఁట

నంచు లోలో వితర్కించువారు

సిద్ధోత్తముండు వసిష్ఠుండు కల్పించె

సీసర్వ మం చాత్మ నెంచువారు

గీ. నగుచుఁ జూపఱు దశరథు నహరహంబు
 సన్నుతించుచు భోజనశయనమజ్జ
 నాదులం దెంతో సంతృప్తి నందుచుండ
 వరలె నారాజహయమేధవైభవంబు.

48

సీ. సౌఖ్యశాయనికులై సనుదెంచి యుచితోప
 చారముల్ నేర్పున సలుపువారు
 మజ్జనాదికములఁ బజ్జనె యుండి యే
 మేమికోరినఁ జేతి కిచ్చువారు
 నడుగకయే భోజనావసరముల మ
 న్నించి భోజ్యముల వడ్డించువారు
 సమయంబునకు వస్త్రసుమహారతాంబూల
 చందనాదికము లొసంగువారు

గీ. చరణసంవాహనాదుల సలుపువారు
 వీవనల్ గొని వలయుచో విసరువారు
 వేనవేల్ సేవకులు మించి వెలయుచుండ
 జరిగె నారాజహయమేధసవనమహాము.

49

ఉ. భూరమణుడొసంగె బహుభూసురవర్యుల కగ్రహారముల్
 హరిసువర్ణమండమణిహారములుం గనకాంబరంబులున్
 వారణరాజధేనుహరివారములున్ ధనధాన్యగేహముల్
 మిరిసవేడ్క నెల్లరును మిక్కిలిఁ దన్నుఁ బ్రశంససేయఁగన్.

గీ. అశ్వమేధమఖం బిట్టు లై నవెన్క
 ఋశ్యశృంగునియాజ్ఞ నరేశ్వరుండు
 పుత్రకామేష్టిఁ గావించె మిత్రకులము
 నిలుపుకొడుకులఁ బడయువాంఛలు సెలంగ.

51

సీ. అందు విభండకనందనుం డొకఁహూమ
 మొనరించినంత నాఁహూమకుండ
 ముననుండి పాయసపూర్ణపాత్రం బొండు
 హస్తాంబుజంబులయందుఁ బూని
 యొకపురుషోత్తముం డుదయించి నేను బా
 జాపత్యపూర్నుండ భూపవర్య !
 యీపాయసమును నీయింతుల కిమ్ము వా
 రలు దీనిఁ గోలి గర్భములఁ దాల్చి

గీ. యతులబలవిక్రమాఘ్యుల సుతులఁ గాంచి
 నీకు ముదమొనరింతురు నిక్క మనఁగ
 హర్ష పర్యాకులేక్షణుఁ డగుచు ధరణి
 ధవుఁడు పాయసపాత్ర మౌదల గ్రహించి.

52

గీ. భక్తి ముమ్మారు వలగొని ప్రాణతుఁడగుచు
 నమ్మహాపూర్నుఁ డింక నేమనునో యనుచు
 వినయమున నంజలిఘటించి వేచియుండ
 నందె యంతర్హితం డయ్యె నాఘనుండు.

53

మ. కలయో నిక్తు వమోయటంచు ధరణీకాంతుండుసందేహమ
గ్గలమై తోఁపఁగ నాత్మహస్తయుగళిన్ గన్పట్టునప్పాయసో
జ్వలపాత్రంబును బెక్కుసార్లు విచికిత్సంగాంక్ష నీక్షించి య
వ్వల నిక్కంబనినిశ్చయించుకొనిశుంభన్తూరియైపొంగుచున్.

ఉ. పంచియొసంగె బాయసముఁ బత్ను లకుందగురీతి వారు హ
ర్షించి భుజించినూత్నమగుచెల్వముఁ గాంచికడుంగడుంబ్రకా
శించిరి వారిఁ గాంచి నృపసింహుఁడు, దక్కినయెల్లవారలున్
గాంచినహర్షము దెలుపఁ గాంచనగర్భనకై న శక్యమే ?

ఆ. అద్భుతముగ నిట్లు హంసాన్వవాయభూ
వరుఁడు దేవదత్తపాయసమున
ధన్యుఁడైనవెనుకఁ దమతమనెలవుల
కరిగి రఖిలజనులు హర్ష మెసఁగ.

56

గీ. నరపతియు మంత్రులును సంతిపురమువారుఁ
బురమువారును దోడరా ముదముమీఱ
యాగశాల వీడుచు నయోధ్యాపురంబుఁ
జేరి సుఖమందె సురపురి జిష్ణుఁ డట్లు.

57

చ. కొలఁదిదినంబు లాజినృపకుంజరుఁ డట్లు మహాసుఖంబుగా
నెలతలఁగూడి నిత్యరమణీయవినోదవిలాస కేళికా
కలనఁ జెలంగుచుండ నలకాంతలచెక్కులు తెల్లనయ్యె రో
మలతలు నల్లనయ్యె బెరిమన్ నడ లల్లన మెల్లనయ్యెభో.

క. నలుపెక్కెఁ జూచుకంబులు

బలిసె వలగ్నములు రుచులవాంఛలు ప్రిబలెన్

దళమయ్యె నూర్పు లక్షుల

నలసత జనియించె నెల్ల రావందపడన్.

59

క. ఆయంగనలు భుజించిన

పాయసగుణ మేమొకాని పాండిమ తోఁచెన్

గాయముల నంత నుదయం

బామెను వేవిళ్ళు వారి కల్లన మఱియున్.

60

ఉ. అంతిపురంబునన్ మొదట నంతఁ బురంబున నంత దేశమం

దంతట సర్వభూవలయమందునఁ జెప్పికొనంగసాగి ర

త్యంతముదంబు నచ్చేరువునందుచు నెల్లరు హంసవంశభూ

కాంతునికామినీమణులు గర్భముఁధాల్చిరటంచు నెంతయున్

ఁ. ఆవార్త విన్నదాదిగ

భూవరుఁ డాసతులగర్భములు వృద్ధిగనం

గా వివిధదేవపూజలఁ

గావించుచునుండె భద్రగతి ననుదినమున్.

62

౧. మన్నించు నొకవేళ మంత్రీవర్య సుమంతు

ధీనిధి యుచితోపదేశమునకు

నుతియించు నొకవేళ మితిమీటి పుత్రకా

మేష్టిఁ జేయించినఋశ్యశృంగు

నగ్గించు నొకవేళ నతిహర్ష మేచార
 హయమేధయాగమాహత్యగరిమ
 స్తుతియించు నొకవేళఁ గ్రతునొనర్చెడిబుద్ధి
 వరలఁజేసినయాత్మభాగ్యమహిమ

గీ. భూసురోత్తములకు ధేనుభూహిరణ్య
 రజతవస్త్రాదిదానముల్ రహి నొనర్చు
 నంగనలగర్భముల కెట్టిహాని కలుగ
 కుండుసుస్థితిఁ గోరి యొక్కొక్కవేళ.

63

సీ. ఒకవేళఁ గౌసల్యయొద్ద సల్లాపంబు
 లాడుచుఁ గూర్చుండు నతిముదమున
 నొక్కవేళ సుమిత్రయొద్ద వీణాగాన
 మును హాయిమీఱంగ వినుచునుండు
 నొకవేళఁ గై కేయియొద్దఁ దొల్లిఁటియుద్ధ
 విషయంబులను బ్రీతి వినుచునుండు
 నొకవేళ మువ్వర నొక్కచోఁ జేరిచి
 యాహ్లాదమున నాటలాడుచుండు

గీ. గర్భవతు లై నకాంతలఁ గాంచినంత
 మాటిమాటికి వింతగా మట్టుమీటి
 స్వాంతమునఁ బుట్టునుత్సాహబలమువలన
 వృద్ధుఁ డయ్యును దశరథోర్ధ్వవరుండు,

64

సీ. అశ్వమేధమహామఖానంతరం బొక్క
 వర్ష మట్టులు కడు హర్ష మెసంగఁ
 జనినంతఁ గౌసల్య చైత్రమాసంబున
 సితపక్షమున నెంతో చెలువుమీఱ
 నవమిఁ బునర్వసూనక్షత్రమందుఁ గ
 ర్కటలగ్నమున రాముఁ గనియె దశమిఁ
 కై కేయి భరతునిఁ గనియెను మీనల
 గ్నమునఁ బుష్యమిఁ గౌతుకమ్ముమీఱ

గీ. నంత నాశ్రేష్ఠఁ గర్కటమందు నాఁడె
 కనియె లక్ష్మణశత్రుఘ్నులను సుమిత్ర
 సకలసురమానవులు చాల సంతసింప
 మించి దశరథహర్షంబు మిన్నముట్ట. 65

ఉ. ఆసమయంబున గురిసె హర్షముమీఱ లతౌంతవృష్టి సం
 తోసమెసంగఁగా సురలు దుందుభుల స్తోరయించి రచ్చరల్
 భౌసురరీతి నాడిరి చెలంగుచుఁ బాడిరి దేవగాయకుల్
 భౌసురకోటి కింపొదవ భూపతిచేసె ననేకదానముల్. 66

క. పురవాసు లెల్ల రత్తఱి
 బురమెల్ల నలంకరించి పొంగుచు నూత్న
 భరణివసనమాలాదుల
 ధరియించిరి పండుగులను చాలెడ్డిరీతి. 67

సీ. పురుడు సన్నంత భూవరుడు వసిస్తాది
మునులను బిలిపించి ముదముమీఱ
జాతకర్మంబును సలిపి కౌసల్యాత్మ
జనకు రాముం డనియును సుమిత్ర
కన్నసూనులకు లక్ష్మణుఁ డని శత్రుఘ్నుఁ
డనియును గైకేయియాత్మజునకు
భరతుం డనియు నామకరణంబు నొనరించె
నలవసిష్ఠమునీంద్రుని నాజ్ఞఁజేసి

గీ. యన్నదానంబు నొనరించె నఖిలజచుల
కవనిసురులకు ధేనువుల్ హరులు కరులు
నగ్రహారంబులును రత్నహారములును
శతసహస్రంబు లొసఁగెను సంతసమున.

68

సీ. తాతకుఁ దాతమాఁ దామోదరుం డొక్క
మానవేశ్వరునికుమారుఁ డయ్యె
మాఁడునితండ్రియా మామనోహరుఁ డొక్క
మానినీమణికిఁ గుమారుఁ డయ్యె
జైకుంతపురమున వసియించునాశ్రీని
పానుఁ డయోధ్యానీవాసి యయ్యెఁ
గలశంబునీధిపీచికలఁ డూఁగుహరి యొక్క
తూఁగుటుయ్యెలలోన నూఁగుచుండె

గీ. ననుచు సురలెల్ల సస్మితు లగుచు నుండ
నాజసుతుఁ డయి కౌసల్య కవతరించి
లీల సాకేతపురి భర్మణోలయందు
రాముఁడై యూఁగుచుండె నారాయణుండు. 69

సీ. విషరాశి విహరించువిభుఁడు నారాయణుఁ
డుగ్గుఁ ద్రావఁగ నేవమొందనేల
విషధరాగ్రణిమీఁద వేడ్కఁ బరుండువాఁ
డుగ్గుఁ ద్రావఁగ నేవమొందనేల
విషరాశికన్యకావిభుఁడు జనార్దనుఁ
డుగ్గుఁ ద్రావఁగ నేవమొందనేల
వీషము భుజించినవృష కేతనునిసఖుఁ
డుగ్గుఁ ద్రావఁగ నేవమొందనేల

గీ. యనుచు సురలెల్ల ముచ్చటలాడుచుండ
బలిమిఁ గౌసల్య రెండుచేతులను బట్టి
యుగ్గువోయంగ నేడ్చుచు నొయ్య నొయ్య
నేవమునఁ ద్రావుచుండె రమేశ్వరుండు. 70

ఉ. మీనముగా జనించె నటుమీఁద నొకానొకకూర్త మయ్యె నా
పై న వరాహమయ్యె నటుపై నరకేసరి యయ్యె వామనుం
డై నడయాడె రేణుకకు నాత్మజుఁ డయ్యెను నేటి కాజికిన్
సూనుఁడుగా జనించె మధుసూదనులీలల నెన్న శక్యమే ?

చ. అనుచు వసిష్ఠముఖ్యులు మహర్షులు దన్ను సమాధినిష్ఠులై
కనుఁగొని విస్మయంబునను గాఢముదంబున సన్నుతింపఁగా
దనుజవిరోధి రాముఁడయి తల్లికడ స్వనుదోయిఁ గుడ్చుచున్
దినదినవర్ధమానుఁడయి తేజరిలంగఁ దొడంగె నెంతయున్.

ఉ. తక్కినరాజపుత్రులును దల్లులు దాదులు నక్కజంపుఁబె
న్మక్కువఁ బెంచుచుండఁగఁగ్రమంబుగనాసితపక్షచంద్రమున్
జక్కఁగఁబోలి వృద్ధిఁ గనసాగిరి భూవరుభాగధేయమున్
మిక్కిలి సన్నుతించి పుడమిం గలయెల్లరు సంతసింపఁగన్.

సీ. కొన్నాళ్ల కమ్ముద్దుకుఱ్ఱ లల్లలనఁ
గూర్చుండసాగిరి కొమరుమిగుల

నటుమీఁదఁ గొన్నాళ్ల కటునిటు వడివడిఁ
బ్రాఁకసాగిరి మహాప్రేమద మెసఁగ

నంతటఁ గొన్నాళ్ల కానంద మొదవంగ
నడువసాగిరి తప్పుటడుగు లీడుచు

నాపైనఁ గొన్నాళ్ల కాహ్లాద మేపారఁ
బరువెత్తసాగిరి బహువిధములఁ

గీ. దల్లులను దాదులను గూడి దాగురింత
లాదిగాఁగలయాటల నాడసాగి
రక్షిపర్వం బొనర్చుచు నద్భుతముగఁ
బట్ట శక్యంబుగాకుండ్ బాలకులను.

గీ. కుడుచునప్పుడు నటునిటు నడచునప్పు
డాడునప్పుడు నిద్రించునపుడుగూడ
భరతశత్రుఘ్ను లొక్క-చో వరలుచుండ
రామలక్ష్మణు లొక్క-చోఁ గొలుచుండ్రు.

75

స్తీ. తల్లిదండ్రులకంటె దాదులకంటెను
ముందుగా మేల్కొనుచుందు రెపుడు
సమయంబునకు వచ్చి జలకమాడి యలంకృ
తులయి హాస్యంబుల సలుపుచుందు
పిలిచినయంతనే బిరబిర నేతెంచి
ముదమున నాహారమును భుజింతు
గజ్జలందియలును ఘల్లుఘల్లునిమోయి
నలయకయే మాటలాడుచుందు

గీ. పలుకుపలుకునఁ దేనియ లొలుక ముద్దు
గులుకుపలుకుల నేవేళఁ బలుకుచుందు
తల్లిదండ్రులయుల్లముల్ పల్లవింప
మందిరంబెల్ల నానందమయముగాఁగ.

76

ఉ. వారిమనోహరాకృతులు వారిసుధారస మూరుపల్కులున్
పారలమందహాసములు వారివిలాసవిహారవైఖరుల్
పారలయాటపాటలరువారము వారికెగాక యన్యులౌ
పారికిఁగల్గినేర్పునె?ధ్రివంబుగ బ్రహ్మయు నెన్న నేర్పునే?

గీ. భువనమోహనలీలలఁ బుత్రులహార
హంబు నభివృద్ధిఁ గనుచుండ నవనిజాని
వారి నుపసీతుల నొనర్చెఁ బ్రమద మెసఁగ
నర్హకాలంబున వసిష్ఠనాజ్ఞఁ బూని.

78

గీ. సానవట్టినవజ్రాలచంద మొప్పు
నధికతేజస్సమన్విత లగుచు వారు
వెలుఁగఁజొచ్చిరి వడుగులై వేదశాస్త్ర
ములఁ బఠించుచుండిరి గురుకులమునందు.

79

చ. నలువకు నుద్దియైనమునినాథుఁడు నేర్పున బోధసేయఁగా
నలుగురురాజపుత్రకులు నాలుగు వేదము లాఱుశాస్త్రముల్
కళలు సమస్తమున్ సుఖవుగాఁ బఠియించిరి వారిధారణా
బల మది యెట్టిదో తెలుపఁ బంకజపీతునకైన శక్యమే ? 80

చ. వయసునఁజిన్నలయ్యుఁగనువారలువిస్మయమందిమెచ్చఁగా
హయముల మత్తవారణరథాదుల నెక్కి మనోజవంబునన్
భయ మొకయింతలేక సులభంబుగ స్వారియొనర్పనేర్చి ర
వ్యయజవసత్వశాలు లయి పార్థివనందను లేమనందగున్ ? 81

గీ. అఖిలరాజకుమారుల కభ్యసింపఁ
దగుధనుర్వేదమందును దండనీతి
నద్భుతం బగుప్రావీణ్య మబ్బె నాజి
సుతుల కతిబాల్యమందె యాచోద్య మేమొ ! 82

సీ. తాముండు సకలాభిరాముండు జలధర
 శ్యాముండు ముఖజితసోమః డగుచు
 వీరుండు జలధిగంభీరుండు మంగళా
 చారుండు కనకాక్షిధీరుఁ డగుచు
 శాంతుండు నిర్మలస్వాంతుండు సుగుణి
 శాంతుండు మునిమనఃకాంతుఁ డగుచు
 శూరుండు సుందరాకారుండు వైరిదు
 ర్వారుండు భక్తమందారుఁ డగుచు

గీ. నన్నివిధములఁ దమ్ములకన్న మిన్న
 యగుచు సర్వజనస్తుతి కర్తుఁ డగుచు
 జనకునకుఁ బ్రియతముఁడయి చాల నెలిగెఁ
 జుక్కలందున శోభిల్లుసోముపగిది. 83

సీ. పురుషోత్తముం డయ్యు నరవరాత్మజరీతి
 మించునేర్పున నటియించువాఁడు
 సర్వజ్ఞఁ డయ్యును సకలధర్మంబుల
 దేశికముఖమునఁ దెలియువాఁడు
 సకలేశ్వరుం డయ్యు సామాన్యభంగి నీ
 శ్వరపూజ లనిశంబు సలుపువాఁడు
 విశ్వజగజ్జాలపిత యయ్యుఁ డల్లిదం
 దుల నిరతంబుఁ దాఁ గొలుచువాఁడు

గీ. అఖిలమునిమోక్షదాయకుఁ డయ్యు మునుల
 వినయగౌరవ మెసఁగ నేవించువాఁడు
 నగుచు ధర్మంబు నణుమాత్రమైన విడక
 రాముఁ డత్యంతలోకాభిరాముఁ డయ్యె.

84

సీ. ఆది బ్రహ్మను గన్నయయ్యయేగద రాముఁ
 డాతనివై దుష్య మడుగనేల ?
 మున్ను మారునిఁ గన్నయన్నయేగద రాముఁ
 డాతనిసౌందర్య మడుగనేల ?
 విశ్వంభరుం డైనవెన్నుఁడేగద రాముఁ
 డతనిక్షమాగుణం బడుగనేల ?
 నరమృగేంద్రుం డైనహరియేగదా రాముఁ
 డతనిపరాక్రమం బడుగనేల ?

గీ. ఘను బలిక గెల్చినట్టిఁడుగాఁడె రాముఁ
 డతనిబలసంపదనుగూర్చి యడుగనేల ?
 కమలమగఁ డైనసుభగుండు కాఁడె రాముఁ
 డతనిశుభలక్షణంబుల నడుగనేల ?

85

సీ. తెలిదామరలతోడఁ దులఁదూగి కారుణ్య
 రస మొల్కుచుండునేత్రములవాఁడు
 కరికరోపమములై కడుబలిష్ఠంబులై
 యొప్పునాజానుబాహువులవాఁడు

లక్ష్మీనివాసమై లావణ్యరూపమై
 క్రాల్లువిశాలవక్షుంబువాడు
 సాంద్రమై తరళమై శరదించుచుదిక్ర
 సమ మైనమందహాసంబువాడు

గీ. మత్తసామజగమనసంపత్తివాడు
 డంబు దళుకొత్తుకంబుకంఠంబువాడు
 పిడికిట నడంగుసింగంపునడుమువాడు
 నగుచు రాముండు మించె బాల్యంబునను. 86

ఉ. చెక్కులుమించుటద్దములచెన్నును దన్నును మోవియన్ననో
 చక్కనిదొండపండు నగజాలును సంపెగమొగ్గయైన నా
 ముక్తున కుద్దిగాదు నరముగ గదుమున్నద నాభియంద మా
 పిక్కలకు మొసల్లు కడుభీతిలి డాగు జలాశయంబుల.

క. వదనము చక్కదనంబుల
 సదనం బగు మఱియు లచ్చిసదనం బగు దు
 మ్మెదలక బెదరించు గురుల్
 కదనం బొనరించు సంధకారముతోడ. 88

క. పదములు కోకనదమ్ములు
 త్రిదశౌఘమునీంద్రభక్తదీనార్తిదవాం
 బుదములు కై వల్యధనా
 స్ఫుదములు సంస్తుత్యసర్వసంపత్ప్రదముల్. 89

క. నలువకు వేయిశిరంబుల

చిలువకు నెవ్వారికైనఁ జెప్పందరమే

తలకిం దైనను రాముని

చెలువము శతజన్మములకుఁ జీమంతైనన్.

90

గీ. చూడ వలనైన నెమ్మేనిసొబగె తెలుప

నలవిగాదన్నఁ జూడంగ వలనుగాని

రాముసుగుణగణంబు వర్ణనముసేయ

యత్న మొనరించుటయు వ్యర్థమగును గాదె ?

91

ఉ. ఆతనితమ్ము లైనభరతాదు లలౌకికసత్యవిక్రమో

పేతులు సర్వసన్నతవివేకసమంచితసద్గుణాయుతా

స్వీతులు రూపవైభవవినిర్జితకంతువసంతతారకా

నేతలు శత్రుజేతలు వినీతిపరీతులు ఖ్యాతులెంతయున్. 92

ఉ. ఈలలి సద్గుణాకరు లహీనపరాక్రములై కుమారకుల్

నాలుగుసాగరంబులన నాలుగువేదములట్టు లెంతయున్

గ్రాలుచునుండ వారలకుఁ గ్రందుగఁ బెండ్లియొనర్పఁగోరి భూ

పాలకుఁ డొక్కసాఁడు తగుపంకజనేత్రుల నిర్ణయింపఁగన్.

గీ. మంత్రులు పురోహితులును సామంతస్వపులు

కులగురుడు వసిష్ఠుడు గూడి యున్న

నిండుసభలో సుధర్మ నాఖండలుండు

బోలె సింగపుగడ్డియ లీల నుండి.

94

గీ. హర్ష బాష్పంబు లక్షుల నలముకొనఁగ
గురుముఖంబును మంత్ర శేఖరు మొగంబుఁ
జూచి యల్లన నమృతంపుసోన లొలుక
వచనరచన లొనర్చుచుఁ బలికె నిట్లు.

95

ఉ. వేగమే రామముఖ్యులకుఁ బెండ్లియొనర్పఁగ వాంఛనామదిన్
బాగుగ నాఁటికొన్నయది పాయక కారణమేమొకానియే
నాగరికంపు బాగుల నాతనయుల్ వరియింప మెచ్చువా
రో గుణవార్ధులార! కృప యోజనసేసి వచింపఁగోరెదన్.

గీ. అనుచునున్నంతఁ బ్రతిహారి యరుగుదెంచి
దేవ! దేవరఁ జూడ గాధేయమకాని
వర్ష్యులరుదెంచియున్నారు ద్వారమందు
ననుచు నల్లన విన్నప మాచరించె.

97

క. అది విని భూవరుఁ డంతట
ముదమున గాధేయమకానిముఖ్యునిఁ గొనిరా
ముదలయిడి తాను వడివడి
నెదురేగి నమస్కరించి యెంతయు భక్తిన్.

98

గీ. తోడుకొనివచ్చి మిగుల సంతోష మొదవ
నర్హుపాద్యులబు లిచ్చి యర్హాసనమునఁ
గూరుచుండఁగఁ జేయుచుఁ గుశల మడిగి
యమృత మొలికెడిపలుకుల ననియె నిట్లు.

99

గీ. పావనంబయ్యె మాసభాభవన మిప్పు
డపరసూర్యునివలె వెల్లునట్టిమీరు
కరుణ వేంచేసియుండుటఁ గౌతుకమున
నంతరంగంబు పొంగె మహానుభావ !

చ. కుశికకులాబ్ధిచంద్ర! మునికుంజర! గాధికుమార! చెప్పుమ
కుశలమె నీకు శిష్యజనకోటికి సేమమె యాశ్రమంబులోఁ
గుశలమె తక్కువారలకుఁ గోరిక లన్నియు సాగుచున్న
నిశిచరబాధ లేక తవణింతువె యాగసమాధియోగముల్

చ. సతము విధేయశిష్యు లురుశాస్త్రములన్బ్రతియించుచుందు
యతిధులకున్ సపర్యలుమహత్త!లభించు నె?లోపమేమియు
వెతకిన లేక సౌఖ్యములు వృద్ధిగొనం గనుచుందువే ? మహ
క్రతువు లనంతరాయములుగాఁగొనసాఁగెడినే యధావిధిన్

చ. మునికులసార్వభౌమ ! తలపోయ భవచ్ఛరణాబ్జధూళిచే
ననుపమభోగభాగ్యముల నంది కృతార్థుఁడనైతి నేఁడు
జనియుఁ బవిత్రమయ్యె విలసత్ప్రతిభం గనినాఁడ నిష్ఠు
న్మునులసమాగమం బగునుభో కృతసువ్రతులైనవారేకిన్.

మ. అనఘంబై విమలంబునై నిఖిలమాన్యంబై పవిత్రంబునై
ఘనమై దుర్లభమై యెసంగెడుభవత్కంజాతపాదద్వయా
ర్చనభాగ్యంబును గాంచువారలకు సంప్రాప్తించు నోగోధిన
జన!నిక్కంబుగ నిందునందు సుఖసందర్భంబు లేంతేనియున్

ఉ. భన్యుఁడనైతి నేఁడుగద; తావకదర్శనభాగ్య మెట్లు సా
మాన్యులకబ్బుఁబుణ్యమణుమాత్రమెసంగుట నేమొనాదుమా
లిన్యము పోవఁగంటి, సఫలీకృతజన్ముఁడనైతి నెంతయున్
మాన్యతఁగాంచఁగంటి, ననుమానములేదు తరించెగోత్రమున్.

ఉ. పావనమయ్యె మద్గ్రహము పావనమయ్యె మదంగనాత్రయం
బేవిధిఁజూచినం గొఱత యించుకయైనఁ గనంగరాదు నే
పావనుఁడైతి నాసుతులు పావనులైరి మతేమి కావలెన్
బావనసచ్చరిత్ర! మునివల్లభ! పావనగాధిసంభవా!

స. సృష్టికిఁ బ్రతిసృష్టిఁజేయ శక్తుండవై
యలత్రిశంకుని దివి కంపినావు

స్థిధాత్ముఁ డైనవసిష్ఠునితోఁ బంత
గించి బ్రహ్మర్షివై మించినావు

బొంకించుమిషచేతఁ బూతహరిశ్చంద్రు
సత్యంబు లోకానఁ జాటినావు

ఘనతపోనిష్ఠచేఁ దనరారి సప్తర్షు
లందున మేటివై యలరినావు

గీ. అట్టిసీశక్తి వర్ణింప నజునికైనఁ
దరము కాదన్న మాబోటినరుల కెట్లు
శక్యమా నట్టిమిముఁజూడఁ జాలుభాగ్య
మిప్పుడు గాంచితి నిందు స్వగృహమునందె. 107

ఉ. ఎట్టితపంబుఁ జేసితిన్ యెట్టిజపంబు లొనర్చినాడన్
యెట్టివ్రతోగ్రనిష్ఠ ఫలమేర్పడఁ గంటిన్ తొల్లిజన్మమం
దెట్టివిశేషదానముల నిచ్చితిన్ కద మిమ్మువంటివా
రిట్టుల నాగృహంబునలరించెడిభాగ్యము నాకుఁజేకురన్.

ఉ. వీమని పల్కనేర్తును మునీశ్వర ! నీప్రతిభావిశేషముల్
నే మును వింటిఁ గంట నిట నిన్ను యథాశ్రుత మిప్పుగంటి నీ
కేమి యొసంగినన్ ఋణ మొకింతయుఁదీరదు భక్తలోకర
క్షామణి వీవు నీ కొకరు సామ్యమువత్తురె ? గాధినందనా !

గీ. హేల జనుషాంధునకుఁ గల్గుదృష్టియట్లు
బహుతరదరిదుఁనకు నబ్బుభాగ్యమట్లు
సమధికతృప్తార్తునకుఁ జిక్కునమృతమట్లు
గాదె మీరాక మా కిప్పు గాధిపుత్ర !

110

గీ. ధర్మపత్నులయందు సంతాన మంది
నట్లు పుత్రవైవాహికంబందు హర్ష
మొసఁగున ట్లాయె నోసంయమింద్ర ! మాకు
భవదమోఘదర్శనభాగ్యవై భవంబు.

111

ఉ. చిత్రము మీనిరూఢి! సరిచెప్పఁగ మీవలె నెవ్వఁడెందు స
త్త త్రియవంశమందుఁ దొలుతం బ్రభవించి, తపఃపవిత్రచా
రిత్రముతోడ బ్రహ్మఋషివృద్ధిఁగనెం దదనంతరంబు? లో
కత్రయకీర్తనీయ మగుఁగాదె భవన్మహిమంబు సంయమి!

మ. నను ధన్యుం బొనరింపవచ్చితిరొయన్యంబెద్దియెనంబ్రయో
జన ముంటంజనుదెంచినారొ త్రిజగత్సంభావ్య ! తెల్పంగజే
పని నిక్కంబుగఁగల్గెనేని యిదె నాప్రాణంబు లర్పించియ్యె
నను మీకోరికఁదీర్చువాఁడ ననుమానం బేల చిత్తమునన్.

చ. అతులతపఃప్రభావమున సంబుజసంభవు మీఱి సృష్టికి
బ్రతి యొసరించి పేర్వడసి భాసిలుమీరలు నన్నుఁబోలుభూ
పతి నొకకార్యమున్ సలుపఁబంచిన వాఁ డది సేయకున్న దు
ర్గతిఁబడి నష్టకీరియయి భ్రష్టుఁడు గాఁడొకొ మానిచంద్రమా!

ఉ. చేయఁగలాఁడొ లేఁడొ యనిచిత్తమునం దిసుమంతయైన గా
ధేయ ! విచార మొందకుము దేవర వీవని నన్నియుంటి నా
ప్రాయముగా నొనర్తు ననఘా ! భవదీప్సితకార్యమెల్ల ని
ష్ఠే యడుగందలంపుమ వహింతు శిరంబున నీదునాజ్ఞలన్.

చ. అన విని కౌశికుండు శిర మల్లననూఁచి దరస్మితంబుతో
ఘనుల వసిష్ఠముఖ్యమునికాంతులఁ గన్గొని యిట్లువల్లు నీ
జనవరుఁ డాత్రిశంకుసుతుసాటి నిజంబుగ సత్యసంధతన్
దినకరవంశ పావనుఁడు దీర్పకయుండునె నాదుకోరికల్ ?

క. అని రాజుమొగముఁ గన్గొని
మునిరాజు వచించె నిట్లు ముమ్మాటికి నీ
వని బొంకనట్టివీరుఁడ
వనియేకద నిన్నుఁ జూడ నరుదెంచుటయున్.

క. పని యెట్టిదైనఁ దీర్చెద
 ననియంటివి గానఁ జెప్పనగు నిఁక నావ
 చ్చినపనిఁ జెప్పెద వినుమా
 దినకరవంశాబ్ధిసోమ ! తేజోధామా !

118

గీ. ఏ నొకానొకఫలసిద్ధి నెంచి యొక్క
 యాగ మొనరించుచుండఁగ యాతుధాను
 లతులమాయాబలాధికు లామఖంబుఁ
 జెఱచుచున్నారు సారెకు వెఱపు లేక.

119

గీ. యాగ వేదికయందు మాయాబలంబు
 మెఱయ మాంసము రక్తముఁ గురియుచున్న
 వారు; క్షతుడీక్ష నే నుంట వారిమీఁద
 నాగ్రహింపఁగ రాదు నా కవనినాథ !

120

గీ. వారు రావణుబలగమువా రవార్య
 బలులు మారీచుఁ డనియు సుబాహుఁ డనియు
 నందు రారక్కసుల రణమందు వారిఁ
 జంప శక్తుండు మీరామచంద్రుఁ డొకఁడె.

121

క. కావున నాజన్మంబును
 గావఁగ నారక్కసులను ఖండించుటకున్
 జేన గలనీకుమారుని
 నావెంటను బంపుమయ్య వరనాథ ! వెసన్.

122

చ. అన వినిగుండెఱుల్లన ధరాధిపుఁడించుకమూర్ఛవోయియా
క్షణమునఁదేటి కౌశికుమొగంబును దైన్యముతోడఁజూచుచు
న్ననివర ! యిట్టికోరికల ము నెవ్వరై నను గోరియుండిరే
జనవరు తెవ్వరేనియును సమ్మతి నిట్టివి తీర్చియుండిరే ? 123

చ. ననుఁబరిహాసమాడుటకొ నాదుమనం బరయంగ నెంచియో
తనయుని వెంటఁబువుమని తద్దయు వింతగఁగోరియుంటి; రే
మనఁగలవాఁడ మీనుడివినట్టినిశాటుల ముట్ట నేనె యో
పనుగద, యర్భకుం డిఁక నపత్రప నెట్టుల వారి ముట్టెడిన్.

ఉ. ఎక్కడ ఘోరరాక్షసు లదెక్కడ రాముఁడు వాఁతోరణం
బెక్కడ? వారలనెలుచుటెక్కడ? యజ్ఞముపూర్తి నొందఁగా
నెక్కడ రక్షణంబు ? కలవే యటువంటివిచిత్రధర్మముల్ ?
చక్కఁదలంప గాధిన్యపసంభవ ! గాత్రము కంప మొందెడిన్.

గీ. వరుస నటువదివేలసంవత్సరములు
పుత్రసంతానభాగ్యంబు పొందలేక
జపతపోవ్రతాదుల నెన్నో సలిపి తుదకు
నల్వరఁ గుమారులను గాంచినాఁడ నేను. 126

గీ. అల్ల రాముండు పుత్రులయందు జ్యేష్ఠుఁ
డగుచు ధర్మప్రధానుఁడై యలరుకతన
లక్షణభరతశత్రుఘ్నులయెడఁగంటె
సతనియం దనురాగ మత్యంత మలరు. 127

ఉ. రాముఁడు చిన్నవాఁడు రణరంగమెఱుంగఁడు శస్త్రవిద్యలె
దేమియు నేర్వఁబోవఁడు గ్రహింపఁగలేఁడు బలాబలంబులన్
రామునిఁ బాయునాకు నిక రాజ్యమదేటికి సౌఖ్యమేటి కే
నేమెఱుఁజూచిన నిష్ఠువ నిచ్చజనింపదు రామభద్రునిన్.

చ. మునికులనాథ! నీమఖిము పూర్తిగ నయ్యెడుదాఁక నేను నీ
యనుమతిఁదప్పకుండఁ జతురంగబలంబులఁగూడి వచ్చి యే
యనువుననైనఁ గాచెదను; నాత్మసుతుఁ డయ నేలుమయ్యనా
మనవిని జిత్తగించి చనుమా వెనువెంటనె వత్తు నిప్పుడే ?

చ. అనుటయుఁగౌశికుండపుడు హంసకులాగ్రణే! మేలుమేలుసీ
వనినటు లేము నిన్నుఁబరిహాసములాడుచుఁ గూరుచున్న నీ
మనముఁ బరీక్షఁజేసినను మా కొకలాభము గల్గనేర్చునే ?
పని మఱిలేదె మాకు నిటుపల్లుటధర్మమె మమ్ముబొంట్లతోన్.

చ. అలసట కోర్చి దవ్వనక యాశ్రమము నివ్వడనాడి కన్నుస
న్నలఁ బరిచర్యలన్నియు నొనర్చెడిశిష్యుల వీడి శ్రీహరిన్
గొలుచుట మాని నీమసభకుం జనుదెంచుట హాస్యభాషణం
బుల నిటు కాల మూరకయ పుచ్చుటకంచుఁ దలంచి పల్కితే?

చ. ఏక్కడ మాయాశ్రమ మది

యెక్కడ మీరాజధాని మొతభరం బీ

చేక్కటికి నడచి వచ్చుట

కక్కజ మగు నీధుమాట లాలింప నృపా !

క. ఇప్పుడెకద యే మడిగినఁ

దప్పక నే నిత్తునంటి దాతవు బలె నీ

గొప్పఁదన మింతమాత్రమె

తప్పించుకొనంగఁ జూచెదవె నేర్పుమెయిన్.

133

ఉ. కోరినకోర్కె లెల్ల సమకూర్తునటంచుఁ బ్రతిజ్ఞఁబట్టి నన్
గోరుమటంచుఁజెప్పితి వకుంతభక్తిని వెల్లడించి వి
స్తారపరాక్రమంబునయి సత్యము దప్పనిసూర్యవంశమం
దారయ నుద్భవించితి వటంచుఁదలంచితి నిన్ను భూవరా!

ఉ. కాని భవత్ప్రతిజ్ఞ క్షణకాలమే నిల్చునటం చెఱుంగుచో
దానముసేయుదాతవలెదబ్బరమాటలు వల్కునిన్నిటుల్
నేను కరంబుసాచి ధరణీధవ ! యాచనసేయ వత్తునే
ప్రాణమువోయినన్ నియమపద్ధతిఁబాయుదురే ధరావరుల్?

ఉ. నీవలనన్ జనించె నపనింద కళంక మనంగ నెట్టిదో
భూవలయంబునం దెఱుఁగఁబోనిప్రభాకరవంశమండు, ధా
త్రీవర! చాలుఁజాలు భవదీయచరిత్రము చిత్రమాయె నిం
దావహ మైనజీవితము నందుటకన్నను నై చ్య ముండునే ?

ఉ. నీకొరు లేలచెప్పవలె నీతిని నెన్నఁడుఁబాయనట్టియి
క్షాకుకులప్రదీపకుండవై మనిసాఁడ వటన్నకీర్తి నిన్
జేకొన సత్యమార్గమున జీవితశేషము వెళ్ళఁబుచ్చుచున్
నీకులశీలధర్మములు నిల్పుమ ధర్మపథానువర్తివై. 137

చ. రవికులసార్వభౌమ ! వినరాదుగదా భవదీయవంశజులీ
ప్రవిమలసీతిధర్మములఁ బాసినరాజవరేణ్యులంచు నా
రవికుల మంతకున్ దగనిరట్టు భవత్పరిపాలనంబునన్
దవితె నటంచు నిన్నిదిమొదల్ జనులెల్లరుఁ దిట్టకుండురే!

చ. మనుకులసంభవుండ వసమప్రధితప్రతిభాధ్యుడో వసి
ష్ఠునకు విధేయశిష్యుడవు చోద్యముగాదె వివేకశాలివై
మనుజవరేణ్య! నీ వనినమాటను దప్పుట? యింతకంటె హె
చ్చనఁదగుపాపమున్నె? నిరయంబునఁగూల్ప దెతత్ఫలంబు నిన్?

సీ. అన్నదానాదిమహాకార్యఫల మొక్క
యన్మతభాషణముతో నణఁగిపోవు
జపతపోనిష్ఠాదిసత్కృత్యఫల మొక్క
యన్మతభాషణముతో నణఁగిపోవు
చిరకాలతీర్థసంసేవనఫల మొక్క
యన్మతభాషణముతో నణఁగిపోవు
దానధర్మక్రియాతాత్పర్యఫల మొక్క
యన్మతభాషణముతో నణఁగిపోవు.

గీ. అశ్వమేధమహాక్రితు వైన నరయ
సత్యవాక్యంబుతో నెట్లు సాటియగును ?
గానఁ గీర్తి నార్జించుభూజానీ వైన
నాడి తప్పంగనేల ? యీసాఁడు నీవు ?

ఉ. ప్రాజ్యవిభూతిచేత వినరానియసత్యపువాక్కు లాడుచున్
బూజ్యతఁగాంచినట్టి మునిపుంగవులన్నఁ దిరస్కరించి సా
ప్రమాజ్యమదమ్మునం దిరుగుమానవనాథుల కింకనెట్లు సా
యుజ్యముగల్గు? సత్యగుణ మోర్వనివారి కథోగతుల్సుమీ.

చ. అన్యతము లాడువారి కనఘా ! చిరకీర్తి యణంగిపోవదే ?
దినకరవంశజుండవయి తెంపున నాడినమాటఁ దప్పవ
చ్చునె ? మనువంశసంభవులు శుద్ధచరితుఁ లటన్నకీర్తికి
ఘనమగురూపుసూపెదవొ, కాదనిదానినిరూపుమాపెదో!

ఉ. బొంకినఁబాపమబ్బుఁగలపుణ్యము వాయునుమాయుఁగీర్తియు
న్బొంకన నెట్టిదో యెఱుఁగఁబోనిమహాత్ములజీవితంబునన్
వంక యొకింతగల్గునె ? శుభస్థితి కల్గదె యిందునందునన్ ?
బొంకెదవేల ? సూర్యకులభూషణ! సత్యగుణప్రపోషణ!

మ. అన్యతం బాడెడివారికంటెఁ గలరా ? యత్యంతపాపాత్ములొ
జననాథా ! యలసత్యసంధుని హరిశ్చంద్రున్ బ్రతిష్ఠించు నీ
యినవంశమ్మున నింత కేర్పడఁ డొకండేనిన్ మృషావాది; ని
న్నైనయుంబో యిక నామహాపయశ మోయీ సుంత

[యోజింపుమా. 144

ఉ. ఆయినవంశభూధవుని నాజిని నాదిని గౌశికుండు నా
ప్రాయముతోడఁ జూడఁజనినంతటఁ గోరినకోర్కు లిత్తునం
చాయతభక్తితోఁ బలికె;నంతట రాముని బంపఁగోరఁగా
నీయఁగలే దటంచు జను లెల్లరుఁ బ్రవ్వఁగనిన్నుఁదిట్టరే?

గీ. అలహరిశ్చంద్రః డేవంశమందుః బుట్టె
నందె సీవును బుట్టితి వైన నేమి ?
ఆతనికి, నీకు సుగుణోదయంబునందు
హస్తమశకాంతరంబు, వాదాడ నేల ?

146

గీ. హంసకులజలయందున నాజి యొకఁడె
యాడితప్పించుకొనఁగల్గినట్టిబుద్ధి
శాలి యనియెడికీర్తి యాచంద్రతార
కముగ నిల్చును బొమ్ము భూకాంతమాళి !

147

మ. అనుచున్ దిగ్గనలేచిపోవుటకునై యత్నింపఁగా నాజి య
మ్మునిపాదంబులవ్రాలియిట్లనియెనోపుణ్యాత్మ! మీయాగ్రహం
బున కే నెంతటివాఁడ నావలనఁ దప్పు ల్గల్గె మన్నింపుఁ డే
మనమారాముఁడశక్తుఁ డెంతయునుమీయాగంబురక్షింపఁగన్

గీ. తెలివిమాలినవాఁడ నాబలముకొలఁది
నెఱుఁగఁజాల కేమడిగిన నిత్తు నంటి
నన్నమాత్రంబునకె రాము నడుగఁదగునె?
యడుగ నీకున్న నాగ్రహమందఁ దగునె?

149

ఉ. ఇచ్చెదనంటిఁ గానఁ దమ కిచ్చెద వేఱొకఁ డెద్దియైన నో
సచ్చరిత్రాగ్రగణ్య! మునిచంద్రమ! కోరుఁడు దేనియందుమీ
కిచ్చజనించు నయ్యదియ యిచ్చెద రాజ్యముఁ బ్రాణమైన నే
నిచ్చెదఁగై కొనుండుననునిప్పటికిన్ ఊమియింపుఁడెంతయున్.

చ. తనయులఁగోరి యేఁబడినతాపముదై వమెఱుంగు; నెట్లొయా
వనట యడంగె నేటి కొకభంగి సుఖంబుగ నుంటి మీరునా
తనయుని ఘోరరాక్షసులఁ దాఁకఁగఁబంపుమటన్నఁజంపుకొ
మ్మనుటయకాదెయట్టులననొనె?మహాత్మా!దయాపయోనిసే!

గీ. బాలుఁ డకృతాస్త్రఁ డెన్నఁడుఁ బ్రధనమన్న
మాట వినియైన నుండఁ డేమాడ్కిబోర
నేర్చు నెట్టులైన నన్ను మన్నింపవలయుఁ
దనయుగతి నన్నుఁ జూడుఁడి మునికులేశ ! 152

గీ. అనుచుఁ బదములఁ బడి చాల వనరువాని
వేడికన్నీరు కార్చుచు వేడువాని
నాధరాజానిఁ గని మఱాని యాగ్రహంబు
మాని దయఁబూని పలికె నిమ్మాడ్కి నపుడు. 153

గీ. నీకుమారునితత్త్వంబు నీ వెఱుంగ
వతఁడు సామాన్యబాలకుం డనుచుఁ దలఁచు
చున్నవాఁడవు తండ్రివై యున్నకతన
నెట్లు బోధింపవలయునో యెఱుఁగఁజాల. 154

గీ. రామభద్రునిసత్యపరాక్రమంబు
తన్మహాత్త్వంబు నాకును దాపసోత్త
ములకును వసిష్ఠగురుమునిపుంగవునకుఁ
గాక యేరికిన్ దెలియ శక్యంబు గాదు. 155

ఉ. సూనుఁడు చిన్నవాఁడనుచు శూరులఁదాఁకెడుశక్తిగాంచఁగా
లేనికుమారుఁడంచు రణలేశ మెఱుంగనివాఁడటంచు నీ
మానసమందుసందియముమానుమురాముఁడుదేవశుల్యుఁడో
మానవనాథ!నమ్ము మనుమానముమానుము మానసమ్మనన్.

ఉ. రాముఁడు ఘోరపాతకవిరాముఁడు కోటిదివాకరప్రభా
ధాముఁడు క్రూరరాక్షసవితానవిదారణదక్షదోర్బలో
ద్ధాముఁడు సర్వరాజసుతతారకసోముఁడవార్యశౌర్యసు
త్రాముఁడు పార్వతీశముఖుడై వతసన్నతనాముఁడారయన్.

ఉ. కావున నీమరాజ్య మవిఖండయశోవిభవాభిరామమై
దేవత లెల్లరుంబొగడుతేజము గాంచఁగఁ గాంక్షయున్నచో
నావెనువెంట నిర్భయమనమ్మున ధైర్యనిధానమూర్తివై
నీవరపుత్రునిన్ విమలనీతిగుణాఢ్యుని రాముఁ బంపుమా.

క. నాపని నెఱవేర్పఁగఁ బరు
లోపరు నీకొడుకు రాముఁ డొక్కఁడె యోపున్
దాపముఁ జెందక పంపుము
నాపలుకులు విశ్వసించినన్ శుభము లగున్. 159

క. మీరాముబలము విక్రమ
మీరాముఁడు పల్కుపల్కు లెట్టివా యెఱుఁగఁ
నేరరు పరులు వస్తిష్టుం
డారయఁగలఁ డడిగిచూడు మాఘనునైనన్. 160

క. అన విని వసిష్ఠముని రా
మునితత్త్వ మెఱుంగు యోగిపుంగవుఁ డౌటన్
జనవరునితోడ నిట్లని
యెను మందస్మితము సేసి యెల్లరు వినఁగన్. 161

గీ. కౌశికునిమాట వేదవాక్యంబు రామ
భద్రుఁ డసహాయశూరుండు బాలుఁడయ్యు
రక్కసులనెల్లఁ ద్రుటిలోన నుక్కడంచుఁ
బంపనగుఁ గౌశికునితోడ భద్రమగును. 162

చ. అన విని రాముఁ బంపుటకు నాజి ముదంబున సమ్మతించెదో
డనె సనుదెంచి మానినికటంబున నిల్చెను రామచంద్రుఁ డా
తని విడలేక నీడవలెఁ దమ్ముఁడు లక్ష్మణుఁడు స్వయానమై
మునివరువెంట నేగుటకు మోదమునం జనుదెంచె నంతటన్.

గీ. మునికరంబులందు ముదమునఁ గొడుకుల
కరము లుంచి దై వఘటన మెంచి
కలుగుఁగాక మీకుఁ గల్యాణములు పోయి
రం డటంచుఁ బంపె రాజు సుతుల. 164

గ ద్య ము

ఇది శ్రీమత్పరదేవతాప్రసాద సమాసాదిత సరసకవితాపరాయణ వేద
వేదాంగవిజ్ఞాన పావనవాజపేయయాజ్ఞకుల కలశయాదో
నాథతారానాథ రామనాథ వేంకటరమణపాండరీక
మహాకృతయాజ్ఞకుమార రామసుబ్బారాయ
వేంకటనారాయణకవికిశోర ప్రణీతం
జైన నీ తా క ల్యా ణం బహు
మహాప్రబంధంబునందు
ద్వీతీయాశ్వాసము

శ్రీమత్పరదేవతాయై నమః

సీతా కల్యాణము



తృతీయాశ్వాసము



చ. స్తరహారు వేంబడించి చనుస్కందగజాస్యులపోల్చి బ్రహ్మతో
నరిగెడు నశ్వినీతనయులట్లు మునీశ్వరు వెంట జంట నా
నరవరపుత్రు లేగునెడ నాట్యమొనర్చిరి నిర్జరాంగనల్
మొరసెను దేవదుందుభులు పుష్పసువృష్టియెసంగె నంతటన్.

మ. అనుకూలంబుగవీచే పోయువు లదోధ్యావాసులారాజనం
దనులం జూడఁగ మేడలెక్కి యమితానందంబునన్ వారిపైఁ
జనుచోఁ జేల్లిరి పూవు లక్షతలు లాజల్ మంచిపన్నీరునున్
గన నింపయ్యెఁ బురంబునల్గడల శృంగారంబు పొంగారఁగన్.

గీ. ఇట్లు పొరల కుత్సహ మినుమడింపఁ
పొరు లేల్లరుఁ గర ముత్సవం బొనర్ప
సంతసంబునఁ జూచుచు సంయమిందు
వెంటఁ బురమును దాటి భూవిభునిసుతులు.

మ. సరయూదక్షిణతీరమార్గమున వృక్షచ్ఛాయలన్ హాయిగాఁ
దరువల్లీసుమవాససాభరితమందస్పర్శనాంకూరముల్
తరచై ఘర్మమునాయ వీవగ శకుంతవ్రాతగీతధ్వనుల్
కర మానందకరంబు గా వినుచు నేగన్ సాగి రంచద్గతిన్.

గీ. మానమును బూని వడివడి మాని సార్థ
యోజనం బేగి యంతట నొక్కచోట
సాగి రామునితో నిట్లు లనియె రామ
చంద్ర ! పూతుడవై చేత జలముఁ గొనుమ. 5

క. కొను మివె బలాతిబల లను
ఘనవిద్యలు వీని నీవు గ్రహించిన, డ
ప్పినిఁ గొన వాకలి నొందవు
జనియింపదు నీకు నెట్టిశ్రమ మెయ్యెడలన్. 6

చ. కలుగవురోగముల్ని దురఁగాంచినయప్పుడు గూడ సోకుమూఁ
కలభయ ముండ దెల్లపుడు గల్లు శుభంబులు కీర్తి గల్లు ని
శ్చల మగుజ్ఞాన మబ్బు నరిసంఘవిదారణబాహుశక్తియున్
గలుగు ననంతసౌఖ్యములు గల్గుఁ దొలంగు నరిష్టజాలముల్.

గీ. చూడ దక్షప్రజాపతిసుతలు వీని
ఘోరతపము నొనర్చి కైకొంటిఁ దొల్లి
దశరథాత్మజ ! కైకొనఁ దగినవాడ
పాట నుపదేశ మొనరింతు నయ్య ! నీకు.

గీ. అనుచు నావిద్యల నొసంగి హర్ష మెసంగ
రామలక్ష్మణసహితుడై రాజమాని
యందె యారేయి తృణశయ్యలంగుఁ బుచ్చి
బయలుదేరెను మరలఁ బ్రభాతమందు.

9

గీ. కొంతద వేగి సాయ మానంత వార
లల్లనల్లన నొకసుందరాశ్రమంబుఁ
జేరి రంతట నాగి కౌశికుఁడు రామ
లక్ష్మణులఁ జూచి యిట్లు పల్కంగసాగె.

10

మ. కనుఁ డిచ్చోట నె గంగఁ గూడు సరయూకల్లోలినీరత్న; మీ
మునివాటంబు నదీద్వయంబునడుమనొప్పల్పారు; నీయాశ్రమం
బుననే పూర్వము కృత్తివాసుఁడు తపంబుంజేసె; నిచ్చోటనే
తనువుం బాసియనంగుడయ్యెమును గందర్పండుదర్పంబుఁ

గీ. ఇందు మరుఁ డంగములఁ బాసినందువలన
నంగ దేశంబు నాఁబడె నయ్య! యిద్ది
పాడిపంటల కిక్కయై పరిఘవిల్లు
నఖిలసంపత్సమృద్ధితో నలరుచుండు.

12

గీ. అరయ భీమాశ్రమంబుఁ గామాశ్రమంబు
ననంగ సొంపారునట్టియీయాశ్రమమునఁ
దప మొనర్చెడిమునులు మాధవుని శిష్యు
లతిపవిత్రులు బ్రహ్మ కీడై నవారు.

13

చ. అనినచియించుచుండఁగఁ దదాశ్రమవాసులు మానిశేఖరు
 ల్లునులు నృపాలపుత్రకులఁ గౌశికుఁ జూడఁగనేగుదెంచి ప్రా
 ర్థనమొనరించి రచ్చటనె రాత్రి వసింపఁగ ; వల్లెయంచు న
 మ్మునివరుఁ డాత్రియామనటఁబుచ్చెనృపాలకుమారయుక్తుఁడై

క. వటువాత లేచి వారలు

సురకల్లోలవతి దాఁటి సురుచిరగతి నే

గిరి దక్షిణతటమునఁ గల

తరువల్లితతుల సమ్మదంబునఁ గనుచున్.

15

చ. చనిచని సూర్యుఁ డస్తగిరిఁ జియ్యనఁ గ్రుంకెడువేళయందు ని
 ర్జనమును దుర్గమంబు మదసామజకాసరదంతిభిన్నగా
 దనముఖజంతుభీకరము తాలతమాలకపిత్థపాటలా
 ర్జుననిబిడంబునౌ వనముఁ జొచ్చిరి వా రురుధైర్యధుర్యుతై.

క. ఆవనవృత్తాంతంబును

భూవరపుత్రులకు మానిపుంగవుఁ డురుమే

ధావిభవ మొప్ప నిట్లని

తా వచియించెను ముదంబు దైవారంగన్.

17

గీ. తొల్లి యనిమేషనేత వృత్తుని వధింప

నాతనికి నంటె బ్రహ్మహత్యాఘ మందు

వలనఁ గారూశమలములు గలిగె మేన

బాధపడె నాతఁ డెంతయు వానివలన.

18

సీ. కలిగినకారూశములబాధ వారింప

నిర్జరావళియు మునిప్రవరులుఁ

గలశంబులను గొని గంగజలముఁ బోసి

యిచట సాన్నంబుసేయించి రిందుఁ

దొలఁగెను గారూశములపీడ యిచ్చోట

నది కారణంబుగ హర్ష మంది

వర మొసంగెను బురందరుఁ డీప్రదేశము

లకుఁ బాడిపంట లొద్దికను గలుగ

గీ. నాఁటినుండియు మలదముల్ నాఁ గరూశ

ము లన వన్నెకు నెక్కి శోభిలుచునుండె

సీప్రదేశంబు లిద్దర నెందు లేని

పాఁడికిని బంటలకు నాటపట్టు లగుచు.

19

గీ. కాని తాటక యనెడురాకాసి యొక తె

కొన్ని వత్సరములనుండి కూరవృత్తిఁ

దెరువు లరికట్టి మిగుల సీదేశములను

బాధవెట్టుచు నున్నది బహువిధముల.

20

ఉ. ఎక్కడలేనిసంపదల కిక్కలు లెక్కకు మీఱుపల్లెలన్

జక్కనిపట్టణంబులను జాలమనోజ్ఞములై సతంబు నా

జక్కులఁజేనితోటలకు సాటిగ నుండినయీస్థలంబు నా

రక్కసిపీడ కోర్వక యరణ్యము లయ్యెను నేటి కీగతిన్.

గీ. వేయిగజములబలమున వెలయుదాని
ఘోరరూపంబుఁ గనినంత గుండె లవియు
నెట్టిధీరులకై న; నాయుంతిఁ జంప
వలయు నిష్ఠుడు మీరు మీబలము మెలయ.

22

గీ. అతివఁ జంపుట పాపంబె యగును గాని
యిట్టిక్రూరనిశాటినిఁ బట్టి చంపు
ఘోరపుణ్యప్రదం బగుకృత్య మరయ
సౌఖ్య మగు దీనిచే సర్వజనుల కవని.

23

క. ఈరక్కసికొడు కేసుఁడి
మారీచుం డనెడివాఁడు మన్మథమున కా
క్రూరుండె యంతరాయము
సారెకు నొనరించుచుండు సాహసికుండై.

24

చ. అన విని రామచంద్రుఁడు వనాంతరజంతుశకుంతసంతతుల్
ఘనముగ దద్దరిల్ల గిరికందరసీమలు మాఱుమ్రోయఁగా
వనధులు ఘూర్ణి లంగ దిగిభంబులు కంపమునొందఁగా ధను
ర్గుణనినదంబొనర్చె మునికుంజరుఁ డెంతయు మేలుమేలనన్.

గీ. ప్రళయకాలకరాళపర్జన్యగర్జ
కొజ్జయై కాంచనకశిపు నుక్కడంచు
నాఁటినరసింహహుంకృతి గీటుడంచు
నమ్మహాదారుణధ్వని నాలకించి.

26

ఉ. కాటుకకొండఁబోలుఘనకాయము పాటలఁబోలుదంతముల్
చేటలఁబోలుగోళ్లుఁ బెనుచీపురుకట్టను బోలుజుట్టు నా
రాటపుఁజూపు శైలకుహరంబును మీతెడినోరు గల్గు నా
తాటక యేగుదెంచి బెడిదంబుగ హుంకృతులాచరించుచున్

చ. పటపటఁ బండ్లుగీటుచు నభం బగలం గడుబొబ్బరించుచున్
బటుతరకోపభారమునఁ బైబడ బారలు సాచుచున్ రజః
పటలము రేచుచున్ గహనపావకగోళకరాళనేత్రయై
గుటుకున రామలక్ష్మణుల ఘోరగతిం గబళింప డాసినన్.

చ. చిఱునగ వొప్ప దాశరథి చివ్వున శింజిని టంగుటంగనన్
మొరయఁగఁజేయుచుం గనకపుంఖశిలీముఖసంచయంబులన్
ఖరకరదుర్నిరీక్ష్యకరకాండసదృక్షములక్ ఘనంబుగాఁ
గురిసిన నన్ని శాటియును గొండాకదూరము పాటి మాయమై.

గీ. ఘనశిలావృష్టి రామలక్ష్మణుల మాని
కాంతుఁ గప్పిన రాముం డొకింతయలుక
నవిరళామోఘశరవృష్టి నడరఁజేసి
దానిచేతులు ఖండించె దారుణముగ.

30

గీ. దానఁ గోధంబు ద్విగుణీకృతంబుగాఁగ
రామచంద్రుని మ్రింగ నుగ్రముగ వచ్చు
తాటకను గాంచి సౌమిత్రి తరుణ మెఱిగి
ముక్కునెవులను ఖండించె నక్కజముగ.

31

ఆ. అంత నన్నిశాటి యారాజపుత్రుల
యెదుట నిలిచి పోర బెదరి యసుర
మాయఁజేసి వారి మాయుంప నెంచి య
దృశ్య యూచుఁ బోరఁదివిరె మిగుల. 32

గీ. కామరూపిణి గావున క్షణమున కొక
యాకృతినిఁ దాల్చి యెంతయు భీకరముగఁ
బాంసుపాషాణచయనృప్తిఁ బరపుదాని
పొగరుఁ గని భూరికోపంబు పొంగి పొరలి. 33

గీ పశ్చిమపర్జన్యగర్జను బరిహసించు
సింహనాదంబుఁ గావించి శితశరముల
సూటిగా దానియురమున నాఁటి రాముఁ
డవనిఁ గూల్చెను దాటక నద్భుతముగ. 34

గీ. అఖిలమాయాకృతుల వీడి యాత్మరూప
మును ధరించి ధరాధర మనఁగ భూమిఁ
జచ్చి పడియున్నయారక్కెసను ముదంబుఁ
గదురఁ గని రాముఁ గొనియాడెఁ గౌశికుండు. 35

చ. అలఘుబలంబుఁ గ్రౌర్యము సహంకృతిఁబూని యనేకవత్సరం
బులు నరకోటి ధేనుగణము న్ముదమారఁగ మెక్కిమెక్కి య
మ్మలదకరూశదేశముల మాపిన్మక్కసిదేహ మవ్వచిన్
గలబహుజంతుకోటి కుతుకమ్మన మెక్కెను వెక్కసంబుగన్,

గీ. ఇంద్రముఖసర్వనిర్జరు లేగుదెంచి
రాము నధికాదరంబునఁ బ్రస్తుతించి
మునికులోత్తముఁ డౌకొశికునకు మ్రొక్కి
యంజలిఘటించి ప్రార్థించి రంత నిట్లు.

37

క. సురసుజనహితముగా ని
ర్జరవైరులఁ జంప ధరణి జన్మించినయా
హరియే యీరాముఁడు ముని
వర ! వేఱుగ మీకుఁ జెప్పవలయునె దానిన్ ?

38

గీ. ఐన మీము వేడుకొందు మోయనఘ ! మీరు
ఘోరతపము నొనర్చి కైకొనినయస్త్ర
రాజములనెల్ల నొసఁగుఁడు రామచంద్రు
నకు శుభం బగు నెల్లవారికి ధరిత్రీ.

39

గీ. ఇట్లు ప్రార్థించి నిర్జరు లేగ మాని
రామలక్ష్మణసహితుఁడై రాత్రి యచట
నుండి మఱునాఁడు రామున కొసఁగెఁ బ్రేమ
నఖిలదీవ్యాస్త్రముల నాతఁ డవి గ్రహించె.

40

చ. మునివరునాజ్ఞ సౌదలను బూని ముదమ్మున వానినెల్లఁ ద
మ్మునకు నొసంగె నావెనుక మువ్వరు నవ్వని వీడి యవ్వరో
చనుఁ డపరాద్రిఁజేరుతఱిఁ జక్కఁగఁ జేరిరి కౌశికాశ్రమం
బును శుకముఖ్యసత్తగసమూహమనోహరగీతపూర్ణము.

గీ. వారిఁ గాంచి తదాశ్రమవాసు లైన
మాను లెల్లరుఁ గౌశికమానిమఖము
జరుగు నిర్విఘ్నముగ నింక శాస్త్రవిహిత
పద్ధతి నటంచు సంతోషభరితు లగుచు.

42

గీ. రామచంద్రుండు తాటక రణమునందుఁ
జంపె ననువార్త వినియుంట సన్నుతింప
సాగి రాతనిబలమును కౌర్యగరిమ
సత్యవిక్రమమును గుణసంపదలను.

43

గీ. కౌశీకుండును స్వాశ్రమకథయుఁ దాను
సలుపఁబూనినయధ్వరచరిత మంత
రామలక్ష్మణులకుఁ జెప్పి రాత్రి చనఁగఁ
దెల్లవారినయంతట నుల్లసమున.

44

గీ. ఎల్లవారికిఁ గర్తవ్య మెఱుంగఁజేసి
రామలక్ష్మణులను యాగరక్షణమున
నప్రమత్తత నుండఁగా నాజ్ఞ యిచ్చి
మానమును దాల్చి దొరకొనె మఖ మొనర్ప.

45

క. శరచాపకరులు రిపుభీ
కరులు ధరావరునిసుతులు కడుశ్రద్ధ ముసే
శ్వరుఁ గావ నైదుదినములు
జరిగె మఖం బెల్లమునులు సంతోషపడన్.

46

గీ. కాని కడపటినాఁడు రక్కసులమూఁక
వచ్చి మఖవేది నెత్తురువాన గురిసి
సవన మపవిత్రముఁ జేయసాగునంత
రామభద్రుండు లయకాలభీముపగిది.

గీ. ఉగ్రుడై కింక మారీచునురము వగుల
మానవాస్త్రంబు నేసిన వాని నూఱు
యోజనంబులు గొంపోయి యుదధిలోనఁ
బాటవైచెఁ దదస్త్రంబు భయదలీల.

సీ. పిదప రాముఁడు శత్రుభీకర మయినయా
గ్నేయాస్త్రమును బ్రయోగింప నదియు
వక్షఃకవాటంబు వచ్చి సుబాహుని
యమనిలయంబున కనిపె నంతఁ
దక్కినరక్కసుల్ తమదండనాయకుల్
ధరణిఁగూలుటఁ జూచి ధైర్య మేది
కలగుండువడుచుండఁ గాంచి రాముండు వా
యవ్యాస్త్రమున వారి హతులఁ జేసె

గీ. నంత నిర్విఘ్నముగ సాగె నధ్వరంబు
గాఢహర్షంబు నొందెను గౌళికుండు
రామలక్ష్మణోదగ్గిరరాకమమ్మఁ
బొగడి రాశ్రిమపాసులౌ మునులు మిగుల.

ఉ. అమ్మఱునాఁడుభానుఁడుదయాచలమందువెలుంగుచుండఁగా
ల్యమ్ములనెల్లఁ దీర్చికొని యాజనుతుల్ దరహాససుందరా
స్యమ్ములతోడఁ గౌశికునిసన్నిధి నిల్చి మహానుభావ ! కా
ర్యమ్మిఁక మే మొనర్పఁదగునట్టిది తెల్పుమటన్న నాతఁడున్.

గీ. పలికె నిట్టులు మీబాహుబలమువలన
ధరణి సిద్ధాశ్రమం బనఁ దనరుచున్న
యట్టియీయాశ్రమంబు సార్థాభిధాన
మయ్యె నేటికి; సంతోషమయ్యె నాకు.

51

చ. జనకన్యపాలమాళి యొకజన్మముసేయచునున్నవాఁడు దా
నినిఁ గనువేడ్క నెల్లరు మునిప్రవరు ల్సనుచున్నవారు నే
నును జన నిశ్చయించితి మనోహరమున్ ఘనపుణ్యకారణం
బును నగునమ్మఱుంబుఁ గనఁబోవుదమే యన రాజపుత్రులున్.

ఉ. పోవుదమేయటంచు మునిపుంగవ! మమ్మడుగంగనేల మీ
రేవిధి నాజ్ఞయిత్తు రటు లేగుమ మేము; భవత్పదద్వయీ
సేవలొనర్చి శ్రేయములఁజెందుటకేకద వచ్చియుంటి మా
భూవరునధ్వరంబునకుఁ బోవుటకన్నను భాగ్యముండునే ?

చ. అనవుడు గాఢినందనుఁడు హర్షముమీఱ వచించె నిట్లు లా
జనకునియింటఁ గల్గు శివచాప మొకం; డది యెక్కువెట్ల నే
ఘనునకుఁగూడఁ జెల్లదట, కన్గొనవచ్చును దానిచేవ యా
జనకునివీటి కేగునెడ జన్మముఁజూచుట యట్టులుండఁగన్.

క. అన విని రాజకుమారులు

జనకనరేశ్వరుపురంబు జన్నంబుఁ ద్రిలో
చనధనువుఁ జూచు పెన్నఁకొ
యని యువ్విళులూరసాగి రత్యధికముగఁ.

54

గీ. కౌశికుండును జనకుయాగంబుఁ జూచు
వేడ్క సిద్ధాశ్రమంబున వెలయుమునులు
రాజపుత్రులుఁ దనవెంటరా ముదంబు
వరల మిథిలాపురికిఁ బోవ బయలుదేరి.

56

గీ. నాఁటిమధ్యాహ్నమునకు శోణాతటమున
వెలయు నొకరమ్యవనమున విడిసి కాల్య
ములను దీరిచికొని సుఖమ్ముగ భుజించి
కొంతవడి విశ్రమించి రాకొమరు లడుగ.

57

ఉ. తీయనిపల్కులన్ మగధదేశచరిత్రము దానితోడనే
పాయకవచ్చునాత్మకులపార్థివసచ్చరితంబుఁ దెల్పి యా
ప్రాయమొనర్చె వారి కటు లాదిన శేషము నందె పుచ్చియా
రేయి గతింపఁ బూర్వశిఖరిన్ హరిదశ్వుఁడు వెల్లుచుండఁగన్

ఆ. మరల బయలుదేరి మధ్యాహ్నమునకు వా
రమరసింధుతటమునందు వెలయు
నట్టియొక్క సుందరారామమును జేరి
విశ్రమించియుండువేళ వేడ్క.

59

సీ. సగరుడు హయమేధసవనంబుఁ జేయుట
 యింద్రుఁ డాహరి హరియించుటయును
 గపిలునికోపాగ్నికతమున సగరభూ
 వరునికుమారులు భస్మమగుట
 వారి స్వర్గమునకుఁ బంపఁగోరి భగీర
 థుఁడు తపంబు నొనర్ప దొరకొనుటయు
 గంగావతరణప్రకరణంబు సగరుని
 పుత్రులు స్వర్లోకమునకుఁ జనుట

గీ. మున్నుగాఁగలకథలను మోద మెసఁగఁ
 జెప్పె రామాదులకు మునిశ్రేష్ఠుడైన
 గాధిపుత్రుండు మఱునాఁడు గంగ దాఁటి
 చనిరి వారు విశాలకు సంతసమున.

60

చ. సురపతిపట్టణంబునకు జోడగునన్నగరంబుఁ గాంచి యే
 నరవరుఁ డేలు నిష్పరము నాకెఱిగింపుఁడటంచురాముఁడా
 ఖరకరసుప్రభాకరుని గౌళికసంయమిఁ బ్రచ్చసేయ స
 న్నరవరపుత్రుతోడ మునినాయకుఁ డిట్లనెఁ గౌతుకమ్మనకా.

సీ. పుట్టె మీరవికులంబునఁ దొల్లి యిట్టాకు
 వనుమహాభాగుండు మనుసమానుఁ
 డతని కలంబుస యనుధర్మపత్నియొ
 మన జనించె విశాలుఁ డనుకుమారుఁ

డతఁడు నిర్మించినకతమున నిప్పురో

త్రమము విశాలాభిధాన మయ్యె
నాతనిసంతతియం దుదయించిన

సుమతినా: బరగెడిసుగుణశాలి

గీ. యిప్పురం బేలుచున్నవాఁ డిప్పు డనుచుఁ

జెప్పుచుండంగనే రాజశేఖరుండు

సుమతి యచ్చటి కరుదెంచి యమితభక్తి

మానికులచంద్రమునకు నమస్కరించి.

62

చ. సముచితసన్నతు ల్సలిపి చయ్యన వారల నాత్మసాధరా
జమునకుఁదోడితెచ్చి పరిచర్యలొనర్చి ముదంబుఁగూర్చె సం
యమునకు రామలక్ష్మణుల నర్హవిధంబున గౌరవించె నా
క్రమమున వారు నాఁడట సుఖంబుగనుండి ప్రభాతమందునన్.

ఆ. మరల బయలుదేరి మధ్యాహ్న వేళకు

జనకరాజనగరసవిధదేశ

మందు వెలయునొక్కయాశ్రమమును జేరఁ

జనిరి సంతసమున శ్రమలు వాయ.

64

క. మునిశూన్య మయ్యు సుందర

మును నెంతేనియుఁ బురాణమును సురపూజ్యం

బును నగునివ్వన మెవ్వరి

దని దానిం గాంచి రాముఁ డడిగె మునీందున్.

65

గీ. అంతః శౌశికుః డత్యంతహర్ష మంది
మందహాసంబుః గావించి మాను లెల్ల
నాలకించుచునుండ నాయాశ్రమంబు
చిత్రచారిత్ర మిట్లని చెప్పదొడఁగె.

66

సీ. వినియుందువేగదా విబుధానుగీతమా
గౌతమబ్రహ్మర్షి కాంతుపేరు
నామునిహర్యక్షః నాశ్రమం బియ్యది
చిరకాల మతః డిందుఁ జేసె దపము
నతనిభార్య యహల్య యతిరూపవతి పతి
వ్రతలలో సడిసన్నపద్మనేత్ర
యొకనాఁడు గౌతముం డుటజింబునను లేని
సమయమునను బాకశాసనుండు

గీ. గౌతముని వేషమును దాల్చి కపటవృత్తి
నరుగుదెంచి యహల్యతో మరునికేళి
సలిపి సంతృప్తుడై పర్ణశాల దాటి
పోవుచుండఁగ గౌతమమునివరుండు.

67

గీ. ఎమరుపడి యిందుర్విద్యుత్త మెఱిగి కోప
మగ్గలింపఁగ విఫలుండ వగుమటంచు
దారుణంబుగ శపియింప ధరణి డుల్లె
నమరనాథునియండంబు; అంత మునియు.

68

ఉ. లోనికిఁబోయి యెంతయును లొంగనికన్నులనుండి కోపవై
శ్వానరవిస్ఫులింగములు సాంద్రముగాఁ జదలంట రేగ ను
గ్రాసనుఁడై యుగాంతసమయాంతభయంకరవారివాహగ
ర్జానిభకంతనాదమున జాయఁ గనుంగొని పల్కె నీగతిఁ.

ఉ. పమ్మినవేడ్క నత్తులుప వాసపుఁ డంచు నెఱింగియుండి పా
పమ్మొనరించి తీవు భయభక్తులు లేక దురాత్మురాల నా
శమ్మొనరించియుంటివి యశమ్మఁ గులంబును నాతపోమహ
త్వమ్మును నీమొగంబుఁగనవచ్చు నె నేనిఁక నెన్నఁడేనియన్.

గీ. ఓసి కామాంధురాల ! నీచేసినట్టి
పనికి నినుఁ జంపినను నాకుఁ బాతకంబు
కలుగ దైనను నినుఁ జంపుతలఁపు లేదు
బుద్ధిచెప్పెద శాపసంబద్ధఁ జేసి.

71

గీ. భస్మశాయినివై యన్న పానములను
వీడి పరితాపభారంబుతోడ నిందె
గాలిఁ గ్రోలుచు నేరికిఁ గానఁబడక
యుండు మతిదీర్ఘ కాల మొరండకాన !

72

గీ. ఎపుడు శ్రీరాముఁ డరుదెంచు నిచటి కప్పు
డతని కాతిభ్య మొనరించి యంతమీఁద
నీవు శుద్ధాత్మురాలవై నెగడఁగలవు
నేను బోవుచునుంటి నీశిలపుఁ బాసి.

73

క. అని చెప్పి యాక్షణంబునఁ
జనియెన్ గౌతముఁడు శీతశైలంబునకున్
ఘనతపము సేయ; నాతని
వనితయు నానాఁటినుండి పడియుండె నిటన్.

74

క. ర మ్మాశ్రమమ్ములోనికిఁ
గొమ్ము సపర్యలను మానికులకాంతను వే
గమ్మున రక్షింపుము శా
పమ్మును బెడఁబాయఁజేసి పార్థివతనయా !

75

క. అని కౌశికుండు చెప్పఁగ
విని రాముం డాశ్రమప్రవేశ మొనర్చెన్
మునులు తనవెంట రా నా
క్షణముననే గౌతమర్షి కంజాననయున్.

76

గీ. రాహుముఖము క్త మైనయారాజబింబ
మట్లు పతిశాపము క్తయై యరుగుదెంచి
రామలక్ష్మణులకు మునిరాజులకును
వేడ్క నాతిధ్య మొనరించె వేయిగతుల.

77

సీ. స్వాశ్రమంబును బొసి సహచారిణిని బొసి
శీతనగ్రాగంబుఁ జేరి భూరి
తప మొనరించు గౌతమమునిచంద్రుండు
తనయాశ్రమంబునందలివిశేష

ముల యోగదృష్టిచేఁ దిలకించి యచ్చటి
కంచితలీలఁ దా నరుగుదెంచి
శాపవిముక్తయశా శాతోదరినిఁ గాంచి
కౌశికమునివరు గౌరవించి

గీ. తక్కుఁగలమానివర్యులఁ దగినరీతి
సత్కరించి పదంబుల జాగి మ్రొక్కు
రాజసుతులను దీవించి రమణిఁగూడి
వెలిఁగె రోహిణిఁగూడినవిధునిమాడ్కి. 78

గీ. కౌశికుం డత రామలక్ష్మణుల నితర
సంయములఁ గూడి గౌతమాశ్రమము వీడి
ప్రాంతమం దున్నమిథిలాపురంబుఁ జేరి
సవనవాటంబునం దొప్పుజనకుఁ గాంచె. 79

గీ. జనకరాజేంద్రుడును గడుసంతసమున
గాధినందను మిక్కిలి గౌరవించి
సమయసముచితపూజల సలిపి వినయ
మెసఁగ నంజలిఁ గావించి యిట్లు లనియె. 80

సీ. తాము వేంచేయుట ధన్యుండ నైతిఁ బా
వన మయ్యె మిగుల నాపట్టణంబు
సవన మెంతయుఁ బ్రశంసాపాత్ర మయ్యె నీ
మఖవాట మొకనూత్నమహాము నొండె

ధమరాకచే నాకు సమకూరె నిమ్మహా
మునుల సందర్శించుపుణ్య మింక
నర్ఘ్యపాద్యంబు లీయవె కొండు మన్నింపు
డీసుందరాకారు లెవరిపుత్రు

గీ. లేకతంబునఁ దమవెంట నేగుదెంచి
రెటుల వర్తింప నాకాజ్ఞ యేమి నేసి
ముదము ఘటియింతుఁ దమకు సమ్మదముమీఱఁ
దెలుపఁ బాఙ్గింతు నోమునికులవరేణ్య ! 81

గీ. అన విని కౌశికముని జన
కుని వినయంబునకు మెచ్చికొని దరహాసా
ననుఁ డగుచు నమృతరసమున
కెన యగువాక్యముల నతని కిట్లని పలికెన్. 82

చ. నరవర!త త్వవిద్య సుగుణంబుల ధైర్యపరాక్రమంబులన్
స్థిరమతి నధ్వరంబులను జేయుటయందును వైభక్తి భూ
సురమునిపూజనంబునను శుభ్రయశమ్మున నిన్నుఁబోలుభూ
వరుఁ డొకఁడై నలేడు నినుఁ బ్రస్తుతిసేయఁగ నేల మాటికిన్.

చ. మునులను గూడి నీదుమఖముగ్గనవచ్చితి మేము;వీర లా
యినకులపావనుండు ధరణీశ్వరమాళియు నైవయాజికిన్
దనయు లపారబాహుబలధాములురాముఁడు లక్ష్మణుండునాఁ
దనరెడువారు రాత్రిచరదర్ప మడంచినవీరతల్లజుల్. 84

చ. కలదట మీగృహంబున నొకానొకచాపము దాని నెక్కిడ
గలబలశాలు లిద్దరణిఁ గానఁగరా రని యాలకించి త
ద్బలముఁ బరీక్షి సేయుటకు వచ్చినవా రది సూడఁగాఁగుతూ
హలపడుచున్నవారు వసుధాధిప ! దానిని జూపెదేయన్.

చ. జనకుఁడు పిన్న నవ్వునగి సంయమిచంద్రునిమోముఁగాంచియి
ట్లనియె మహానుభావ ! తమయానతిచొప్పున దానిఁజూపి యీ
యినకులరాజనందనుల కింపుఘటెింతును గాని ముందుగా
వినఁదగు దచ్చరిత్ర మది విస్మయముం గలిగించు నెంతయున్.

సీ. మును విశ్వకర్మ యీధనువును నిర్మించి
పురహరునకు నిచ్చె నరులఁ ద్రుంప
నమ్మహాదేవుఁ డీయద్భుతం బగుచాప
మును దాల్చి త్రిపురనాశన మొనర్చె
బదపడి యాక్రతుధ్వంసి డక్షాధ్వర
ధ్వంసంబు సేసె నీధనువుఁ బూని
యావెన్క ముక్కంటి నర్థించి యమరు లీ
దివ్యచ్ఛాపంబును దీసికొనిరి

గీ. దేవతల నధ్వరంబులఁ దృప్తిపఱచి
యస్మదస్వయంభూతుఁ డైనదేవ
రాతుఁ డనురాజు దీనినిఁ గ్రతుఫలముగఁ
గొనియె నానాఁటినుండి మాకులమువారు. 87

గీ. భక్తిఁ బూజించుచుండి రాభవునిధనువు
నల్ల నేనును దినదిన పుధికభక్తి
దానిఁ బూజించుచుందు నోహానివర్య!
యదియె మా కిప్పు డిలువేలు పనఁగనొప్పు.

88

గీ. మఱియుఁ దెల్పెద వేఱొక్కమంజుగాధ
నాలకింపుఁడు మునుపు నే యజనవాంఛ
ధరణి దున్నించుచుండఁగా దొరకె నొక్క
కన్యకామణి వసుమతిగర్భమందు.

89

స్తీ. అమర నాగటిచాలునందు లభించిన
కతమున నేను నాకన్నెమిన్న
సీతాభిధానను జేసి కన్నకుమారు
విధమునఁ గడుఁ బ్రేమఁ బెంచికొనుచు
నామె యయోనిజ చూటను నిరుపమ
సౌందర్యసద్గుణజలధి చూట
నంచితరీతి నక్కాంచనగాత్రిని
వీర్యశుల్కగఁ జేయ వేడ్కఁజేసి

గీ. యెవఁడు మాయుటఁ గల్గునయ్యాశుచాప
మెక్కువెట్టఁగ నేర్చు నాయుక్కులునకె
యక్కుమలనేత్ర నొసఁగుదు నంచుఁ బ్రతినఁ
బూనియుంటిని కౌశికమునివరేణ్య!

90

నీ. ఆనాటనుండియు భూనాథతనయులు

పెక్కురు మాసీతఁ బెండ్లియాడు
కోరిక సనుదెంచి కోదండ మెక్కిడ

లావు లేమి భృశంబు లజ్జపడుచు
మరలిపోయిరి చాలమందికి నామీద

వర్ణింపరానికోపంబుఁ గలిగె
నాకోపమునఁ గొంద అతిశూరు లవనిజ

బలిమిమైఁ గొంపోవఁ బట్టువట్టి

గీ. పురము నరికట్టి నాతోడఁ బోరి నిహతు

లైరి కొందఱు భీతిలి పాటిపోయి

రేమి చెప్పుదు నస్పృహతీశుచాప

భవ్యచారిత్ర మోమునివర్య! నీకు.

91

గీ. నాటనుండియు నవ్వింటిమాట మరలఁ

బ్రశ్న సేయఁ గలుగునట్టిరాకొమరులు

గాన రాఁదైరి వీరి కాకార్ముకంబుఁ

జూచుకోరిక కలదేనిఁ జూపువాడ.

92

గీ. మఱియు నీ మాజిరాజకుమారులందు

నెవ్వరేనియు నావిల్లు నెక్కువెట్టఁ

గల్గునెడ నిక్కముగ నాచుకన్నె నొసఁగి

పెండ్లి సేయుదు నెంతయు వేడ్కమీఱు.

93

క. అని నుడివి నృపుడు వారికి
ననుకూలం బైనవిడిది నమరిచి తగురీ
తిని గారవించి మఱుసటి
దినమున సక్కార్దుకంబుఁ దేదగువారిన్. 94

ఆ. అయిదువేలమంది నతిబలవంతులఁ
బనుప వార లేగి పర్వతంబుఁ
భోలునొక్కయినుపభోషాణమును దెచ్చి
యచటఁ బెట్టి రెంతొ యలసి సొలసి. 95

గీ. యాగమును జూడవచ్చినయఖిలజనులు
మునులుఁ జూచుచునుండఁగా జనకుఁ డంత
దానిమూఁతను దెఱపించి ధనువుఁ జూపి
రామచంద్రుని కిట్లనె రమ్యఫణితి. 96

గీ. ఆసమెయి సీతఁ బెండ్లాడ నరుగుదెంచి
నట్టిరాజకుమారుల కందఱికిని
శృంగభంగ మొనర్చినశివునివిల్లు
చూడు మిదె సూర్యకులవార్ధిసోమ ! రామ ! 97

క. ఎక్కిడ వచ్చినవీరుల
నిక్కంతయుఁ బాపి వెడలనెట్టి యశంబు
దక్కించుకొని వెలింగెడి
ముక్కంటిశరాస మిదియె భూరిబలాఘ్న ! 98

క. వీరాలాపము లాడుచుఁ

జేరం జనినట్టిశూరశేఖరుల నమ

స్కార మొనరింపఁజేసిన

గౌరీవల్లభునిఘోరకార్ముక మిదియే.

99

గీ. బాహుబలమున నీపురవైరిచాప

మెక్కువెట్టంగ నీ వోవెదేని నిన్నుఁ

బెండ్లియాడును మాసీత విపులకీర్తి

కలుగు నీకును నాకు నిక్కంబు ధరణి.

100

క. అన విని రాముఁడు కౌశిక

మునిచంద్రునిపాదములకు మ్రొక్కి గిరీశున్

మనమునఁ దలఁచి దరస్మిత

మొనరించుచు వెల్లివిరియునుల్లాసమునన్.

గీ. ఎట్టివీరాధివీరుల కెక్కువెట్ట

నెత్తఁగఁ దలంపఁగా రానియీశుధనువు

హేల వామకరంబున నెత్తి యెక్కు

వెట్ట నుంకించునంత నాపెద్దవిల్లు.

102

మ. ధరణీచక్రము సంచలింపఁ గులగోత్రవాత మూగాడ సా
గరముల్ ఘూర్ణిల నష్టదిగ్గజములున్ గంపింపఁగా భూనభోం
తరమొక్కుమ్మడిమాటుమోయఁగజగత్ప్రణాశనస్వామిద
ద్ధరిల నేర్చిదిలె రెండుగాఁ బెళపెళధ్వానంబుఁ గావించుచున్.

గీ. కౌశికుండును రామలక్ష్మణులు జనక
జనవరేణ్యుఁడు మఱియుఁ దక్కినసమస్త
జనులు ప్రళయైకనిర్ఘాతసదృశమైన
యమ్మహాధ్వని మూర్ఛిలి యవనిఁబడిరి.

104

గీ. కొంతవడి కెల్లరును దేఱుకొనఁగ జనక
రాజు రాముని భూరిదోర్బలము వొగడి
కౌశికాజ్ఞను గైకొని కౌతుకమునఁ
బంపె నాజికి సీతావివాహలేఖ.

105

గీ. పిదప సాంకాశ్యపుర మేలుప్రియసహూద
రునిఁ గుశధ్వజు విజితవిరోధినిచయు
ననఘు నతిధార్మికునిఁ బంకజాస్తతేజుఁ
బిలువ దూతల నంపి పృథ్వీవరుండు.

106

శా. సీతారాములపెండ్లి వేడుకల సీక్కింపంగ రండంచు నా
శీతత్మాధర సేతుమధ్యమున వాసిం బొల్చుదేశంబులన్
ఖ్యాతిం గాంచినసర్వసజ్జనుల శీఘ్రస్ఫూర్తిఁబిల్వంగ సం
ప్రీతిన్ బ్రీతుల వేగవంతులను బంపె వేనవేల్ దూతలన్.

సీ. చెల్లునో చెల్లదో చెలఁగి మాజనకధ
రాధినాథుఁ డొనర్చినట్టిప్రతిస
కలుగునో కలుగఁడో కాలకంఠునిశరా
సనము నెక్కిడఁ గల్గునత్వశాలి

జరుగునో జరుగదో సౌందర్యనిధియైన
 వసుమతీజాత కుద్వాహమహాము
 కలదా లేదో మాకుఁ గన్నులపండువు
 గా సీత పతిఁగూడఁ గాంచుభాగ్య

గీ. మనుచు నంతవఱకు భయమందుచుండి
 నట్టిమిథిలాపురీవాసు లపుడు పొంగి
 పొరలుసంతోషభరమునఁ బుర మలంక
 రించి రమరావతీపురి మించునట్లు. 108

గీ. మంత్రిశేఖరుఁ డగుసుధామనుఁడు జనకు
 చిత్తవృత్తికిఁ దగురీతి సేకరించె
 సకలసంభారముల ధరాజాతపెండ్లి
 కపరిమితముగ నెల్లరు నచ్చెరువడ. 109

మ. జనకుం డంతట సర్వనిర్జరమనస్సంతృప్తి సంధిల్లఁగాఁ
 దనయజ్ఞంబు సమాప్తమైతగమ హేమాత్సహంబుతో నాజిరా
 క నిరీక్షించుచుఁ బెండ్లిఁ జూచుటకు వీరనవ్వుచ్చునానామహా
 జనసంఘంబును సత్కరించుచుఁగడు సంతృప్తిమెనుండెదా.

సీ. మునివెంట నేగినతనయులవృత్తాంత
 మాలకింపమి వ్యాకులాత్ముఁ డైన
 దశరథభూజాని తనచిరమిత్రుఁడౌ
 జనకుఁ డంపినలేఖఁ గని మనంబు

కౌతుక సదనంబుగా గాధినందనుఁ

గొనియాడి తనభాగ్యమును దలంచి
యలవిదేహాన్యపాలుఁ డనఘుండు తనకు వి
య్యంకుఁ జౌనని చాల హర్ష మొంది

గీ. యపుడ యావార్త మంతుల కంతిపురికి
నలవసిష్ఠాదిమునులకుఁ దెలియఁజేసి
వారియురకీకృతినిఁ బొంది భూరినైభ
వంబు మెఱయఁగ మిథిలకుఁ బయనమయ్యె. 111

౨. ఘనులు వసిష్ఠాదిమునులు పురోహితుల్
గగ్గిందుగ నగ్రభాగమున వెలయ
వేదశాస్త్రపురాణవిదు లయోధ్యాపురీ
విప్రావతంసు లావెనుక నొప్పు
మంత్రీశేఖరులు సుమంత్రాదులును ధనా
ధ్యక్షు లాపిమ్మటఁ దనరుచుండ
బాలభాస్కరసత్ప్రభామూర్తులు భరత
శత్రుఘ్ను లుభయపార్శ్వములఁ గొలువ

గీ. బంధురానంతచతురంగబలముతోడ
వచ్చునాజకి నెమరుగ వచ్చి జనకుఁ
డుచితమర్యాదలను మోద మొదవఁజేసి
విడుదులందున వారిని విడియఁజేసి.

గీ. దశరథుండును గాధినందనుని గూడి
జనకపురి నున్న రామలక్ష్మణులఁ గాంచి
చాల హర్షించి కౌశికసంయమిందు
పదములకు మొక్కి మిక్కిలి ప్రస్తుతించె.

113

గీ. జనకునిపురోహితుఁడు గౌతమునిసుతుండు
నౌశతానందమానియుఁ గౌశికుండు
నలవసిష్ఠాదిపశానుల నర్హభంగి
గౌరవించి నుతించిరి కౌతుకమున.

114

గీ. జనకుననుమతిఁ గౌశికమునివరుండు
పిదప నచ్చటివా రెల్ల వినుతినేయ
నాజిదిక్కు మొగంబయి యనియె నిట్లు
లమృతరస మూరుమధురవాక్యములతోడ.

115

సీ. శ్రీరామచంద్రుండు సీత నిలఱజాతఁ
బద్మాయతాక్షిఁ జేపట్టుఁగాక
లక్ష్మణుండు లతాంతలలిత రాకాచంద్ర
పదన నూర్మిళను జేపట్టుఁగాక
భరతుండు సాంకాశ్యపతియకా కుశధ్వజ
పట్టి మాండవిని జేపట్టుఁగాక
శత్రుఘ్నుఁ డామెకు సహజయా శ్రుతకీర్తి
బహురూపవతిని జేపట్టుఁగాక

గీ. యనుడు దశరథుఁ డందుల కనుమఱించె ;
 నట్లయగుఁగాక మేలు మే లనిరి మునులు ;
 జనకుఁ డందుల కెంతయు సంతసించె ;
 నతనితమ్ముఁడు మితిలేనియగుస మందె. 116

ఉ. ఆజిన్మపాలనందనుల కభ్యుదయంబులు గల్గ లెస్సగా
 యోజనసేసి యట్లు సుముహూర్తము లుంచిరి పద్మినీసుహృ
 త్రేజులు మానిరాజులు విధిజ్ఞు లమోఘవచోవిలాసవి
 భ్రాజితసద్యశోవిజితపర్వశశాంకపయఃపయోనిధుల్.

గీ. అపుడు నాందీముఖాదుల నాచరించి
 యవనిసురులకు ధేనుసహస్రములను
 వత్సములతోడ నలరారువాని దాన
 మిచ్చె దశరథుఁ డెల్లరు మెచ్చి పొగడ. 118

౩. కృతగోదానకుమారా
 వృతుఁ డగునయ్యాజిరాజు విలసిల్లెను ది
 క్పతిపరివృతుఁడై యలరెడి
 చతురాననుఁడో యనంగ సంతృప్తమతిన్. 119

౪. వివిధదేశాగతవిప్రవర్యులతోడ
 బహుపార్థివోత్తమప్రతితోడ
 వైశ్రవణసదృశువైశ్యోత్తములతోడ
 సత్కీర్తియుతశూద్రజనులతోడఁ

గరిరాజరథతురంగమసంఘములతోడ
 నఖిలరాజన్యసైన్యములతోడ
 సర్వకళాభిజ్ఞసార్వభౌములతోడ
 నటనటీగాయకపటలితోడఁ

గీ. బుడమి యీనినవడువున నెడములేక
 యిసుము చల్లిన రాలనియెసక మెసంగఁ
 బూర్ణమైయుండె జనకునిపురవరంబు
 పుడమితనయకుఁ బెండ్లి కాఁబోవునపుడు. 120

సీ. అత్తటి జనకరాజాగ్రణి తనపురో
 హితుఁ డైనగౌతమసుతునితోడ
 సత్యపరాక్రమశాలి యశశ్శాలి
 తమ్ముండు నగుకుశధ్వజునితోడఁ
 జతురదాసీపరిష్కృతలై వివాహోచి
 తగతి రాజిల్లునందనలతోడ
 వేదశాస్త్రపురాణవివిధకళామర్మ
 విదులైన యుత్తమద్విజులతోడఁ

గీ. జక్షురుత్సవకృత్పరిష్కారవార
 మణిగణభ్రాజితవివాహమందిరమున
 నుండి దశరథభూజాని నుచితలీలఁ
 బ్రయసుతులఁ గూడి రమ్మని పిలువనంప. 121

స్త్రీ. రవివంశగురుఁడు భారవి వసిష్ఠుఁడు సర్వ :
 మునిసార్వభౌముండు ముందు నడువఁ
 గౌళికకశ్యపకాత్యాయనాదులు
 మునిపుండరీకు లావెనుక నడువ
 నల సుమంత్రజయంతు లాదిగాఁగలమంతుఁ
 లుభయపార్శ్వంబుల నొనరి నడువఁ
 గొమరారఁగాఁ బెండ్లికొడుకులు శ్రీరామ
 భద్రాదు లావెన్కఁ బరిధవిల్ల

గీ. విబుధపరివృతుఁ డగుదేవవిభుఁ డనంగ
 సద్గణాంతరవర్తియౌ చంద్రుఁ డనఁగఁ
 బ్రహ్మగణమధ్యగతుఁ డగు భర్తృ డనఁగ
 వచ్చె దశరథుఁడు వివాహభవనమునకు. 122

గీ. అంత జనకుండు వారి కర్ణాసనముల
 నిచ్చి సత్తార మొనరించి యింపుమిగుల
 నలవసిష్ఠునిఁ జూచి యంజలి ఘటించి
 వినయపూర్వకముగ నిట్లు విన్నవించె. 123

గీ. ఓమహాభాగ! పెండ్లికి నుచితము లగు
 సకలసన్నాహముల శాస్త్రసరణిఁ జేసి
 కన్నెల నొసంగుటకు వేచియున్నవాఁడ
 నింక సుముహూర్త మీర చేయించవలయు. 124

సీ. నావు డరుంధతీనాథుండు దరహాస

సుందరవదనారవిందుఁ డగుచు

నలశతానందాదు లగుమునిచంద్రులు

సాహాయ్య మొనరింప సంతసమున

విధివిహితంబుగా వేదిని నిర్మించి

కాంచనపాలికాసంచయముల

నంకూరములతోడ నలరుశరావాళి

సుక్రస్సవంబులఁ గుంభరుచకతతుల

గీ. నతులలాజపాత్రంబుల నర్ఘ్యశంఖ

పాత్రముల నక్షతల ధూపపాత్రములను

జందనంబున వివిధపుష్పముల దానిఁ

బొంకముగ నేర్పుమెఱచు నలంకరించి.

125

గీ. పరగ సావేదియందు దర్భలను బఱచి

యందు నగ్నిఁ బ్రతిష్ఠించి యందుఁ గొన్ని

హోమముల నొనరించె నభ్యుదయ మొదవ

నంత జనకుండు మిక్కిలి సంతసమున.

126

క. తెరవెనుక నున్నసీతను

గరకంజము వట్టి వేదికడ కల్లన సుం

దరగతిఁ గొనివచ్చి మనో

హరవాక్కుధ వెల్లివిరియ ననె నీరీతి.

127

సీ. రావోయి మార్తాండపావనాన్వయపయ
స్సాగరరాకాశశాంక ! రామ !

రావోయి దశరథరాజశేఖరపూర్వ
భవకృతబహుతపఃఫలమ ! రామ !

రావోయి భీకరరాక్షసాధ్యక్షవా
రణయూధదళసహర్యక్ష ! రామ !

రావోయి కౌశికరాజర్షిమార్తాండ
సవనసంరక్షణచతుర ! రామ !

గీ. రమ్ము నినుఁ గోరి ధరణిగర్భంబునందుఁ
బుట్టి మాయుటఁ బెరిగినపూవుఁబోడి
ఘనమృదులపాణిఁ బాణిఁ గైకొనుము మాకుఁ
గలుగఁజేయుము మితిలేనికౌతుకంబు. 128

క. అని సీతపాణి శ్రీరా
మునిపాణిం బెట్టినంత మోదమ్మునఁ గై
కొనియె నినవంశవరుఁడొ
య్యన నంతటఁ బుష్పవృష్టి యడరెన్ ఘనమై. 129

గీ. పిదప లక్ష్మణుపృథుపాణిఁ బ్రీతితోడ
నుంచె నూర్మిళమృదుపాణి నంచితగతి
జనకరాః ; జటువెన్కఁ గుశధ్వజుండు
భరతునటచేత మాండవిపాణి నుంచి. 130

గీ. అట్లై శత్రుఘ్నుపాణియం దాదరమున
నుంచె శ్రుతకీర్తిపాణి; నపుర్విసురులు
మునులు ముత్తైదువలును దీవన లొసంగి
రావఘావరులకుఁ బ్రహృష్టాత్ము లగుచు.

131

గీ. సకలమంగళవాద్యనిస్వనము లఖిల
దిక్కులను బిక్కటిల్లుచు నెక్కొనంగ
నమరదుండుభిశబ్దంబు లాకసమున
నమరెఁ దత్ప్రతినాదంబు లనంగ నపుడు.

132

గీ. అచ్చరలనాట్యముల మించె నప్పు డచటి
వేశ్యకాంతలనాట్యముల్ వేయిరెట్లు
తద్విలాసంబుఁ గనెడితత్త్వ లెల్ల
రనిమిషత్వంబుఁ దాల్చి కౌరా యటంచు.

133

చ. జరగె వివాహము ల్పిదప శాస్త్రహితంబుగ సర్వధారుణీ
సురధరణీశవైశ్యపదజుల్ ముదమంది నుతింపఁగా మునుల్
సురలును నవ్వఘావరులఁ జూచి నరాకృతి నున్నయిందిరా
వరునివివాహము న్ననెడిభాగ్యము గల్గె నటంచుఁబొంగఁగన్

ఉ. ఎల్లరుఁదృఘ్నలౌట మది నెంతయుఁబొంగె విదేహధారుణీ
వల్లభుఁడంతఁ గౌశికుఁడు వచ్చినకార్యములెల్ల హాయిసం
ధిల్లఁగనౌట రాముని నుతించుచు భూరితపం బొనర్పఁగాఁ
జల్లగఁజేరె సానుగతసన్మునిజాలము శీతశైలమున్. 135

సీ. కలుగునే యిట్టిపెండిలి భూమి నెండైన
నంచు మిక్కిలి సన్నుతించువారు

సీతాతల్ దరిచెలువంబు నెన్న శ
కృమె విరించీకినైన ననెడివారు

రామచంద్రనిపరాక్రమకూపసంపద
లతెమానుషంబులం చ నెడివారు

భాగ్యమన్న జనకపార్థివోత్తమునిదే
యంచు నెంతయును శ్లాఘించువారు

గీ. నగుచుఁ బెండ్లికి వచ్చినయఖిలజనులు
హర్ష భారంబుఁ హెచ్చెనో యనగ మిగుల
మందగమనంబు లెసంగ నాత్మపురములకుఁ
బోయి రంతట జనకుండు పుత్రికలకు.

136

సీ. ఐరావతముకీర్తి నపహసింపఁగఁజాలు
దానాంచితసితదంతావళముల

నుచ్చైశ్శ్రవముతోడ నుపమింపఁదగుమహా
జవసత్వసంయుతసైంధవములఁ

గామధేనువు గేలిగావించుచందానఁ
దనరుసుందరధేనుతల్లజములఁ

జింతామణికి నీడు సేయంగఁదగి యన
ర్థము లెసబహువిధరత్నములను

గీ. గనకపల్యంకికాఁజొలికామనోజ్ఞ
 వివిధపాంచాలికారత్న పేటికలను
 జిత్రభూషణదాసదాసీజనంబు
 సరణముగ నిచ్చె నెల్లరు నౌ ననంగ.

137

ఉ. ఆవల సాధుబుద్ధులు సమంచితమాగతి బోధసేసి సీ
 తావరవర్ధినిమణికి ధర్మము తప్పక భర్తయన్నచో
 దైవమటం చెఱుగుమని తద్దయుఁజెప్పి పతివ్రతావిధుల్
 భావము పల్లవించునటులకొనుడి వెమిధి లేకుఁ డొప్పుగన్

సీ. లోకైకవీరులై శ్రీకంఠతనయుని
 జోక విరాజిల్లుసుతులతోడ
 సాటిలేనిసురూపసౌశీల్యవిభవంపు
 తావులై యలరుకోడండ్రితోడ
 శారదాభార్గవీచండికాపతులను
 బోలువసిష్ఠాదిమునులతోడ
 శశిరాక నుప్పొంగుజలనిధివడువున
 నలరారుచతురంగబలముతోడ

గీ. సకలమంగళవాద్యఘోషములు సెలఁగ
 నమరనాయకవైభవ మమర నిఖిల
 జనులు ముదమంద దశరథచక్రవర్తి
 బయలుదేరె నయోధ్యకుఁ బ్రమదమెసఁగ.

139

గీ. నయనపర్వంబుగా నిట్లు పయనమైన
దశరథక్షితిపతి కొంతదవ్వు సనిన
యంత నతనికి మార్గమధ్యమునఁ బరశు
రాముఁ డెదురయ్యె లయకాలభీముపగిది.

140

ఉ. ఆతనిచేతివైష్ణవశరాసన మల్లన నెక్కువెట్టి వి
ఖ్యాతబలుండు దాశరథి యాతనిగర్వ మడంచెఁ దండ్రుకిన్
బ్రీతిఘటిల్ల; భార్గవుఁడు వెక్కస మైనపరాభవాగ్నిచేఁ
జేతముక్తాఁగనాక్షణమ చేరఁగఁబోయెమహేంద్రశైలమున్

ఉ. అంతటఁ బెండ్లివారు ముదమంది నుతించిరి రామచంద్రువి
క్రాంతి ననంతరంబు నరకాంతుఁడు దా మరలం బ్రయాణమై
సంతసమొప్పుఁ గొన్నిదివసంబుల కల్లన నాత్మపట్టణ
ప్రాంతముఁజేరెఁ బౌరులును బార్థివురాక నెఱింగియాదృతిన్

చ. పుర మమరావతీపురముపోలిక లీల నలంకరించి చె
చ్చెర నెదురేగి వృద్ధనృపశేఖరుఁ దోడ్కొనివచ్చి యుత్సవం
బు రహి నొనర్చి రెంతయును భూపకుమారులపెండ్లి యాత్తమం
దిరముల నైనపెండ్లిగ మదిన్ గణించు చపూర్వవైఖరిన్.

సీ. సీతోర్మిశాముఖ్యసీమంతినులరూప
సంపత్తిఁ గని నుతుల్ సలుపువారు
జనకుఁ డెంతటిభాగ్యశాలియో శ్రీరాముఁ
డల్లుఁడై విలసిల్లె ననెడివారు

నాజకి వియ్యంకుఁ డయ్యెఁ గుశధ్వజుం
 డెంత ధన్యుం డంచు నెంచువారు
 నప్రయత్నముగ నిట్లగునె వివాహమ్ము
 లవని నెచ్చటనైన ననెడివారు

గీ. కడకుఁ గై కేయిసాందర్యగర్వ మడపఁ
 గోరి కాఁబోలుఁ గోడండ్రెఁగూర్చె నిట్టి
 యలఘుసాందర్యనిధుల నాయంబుజభవుఁ
 డనెడివా రైరి పురిఁ గల్లునఖిలజనులు. 14

సీ. చాంచల్య ముడిగి దీపించుమించుందీవె
 మించుపోలికఁ బ్రకాశించువారు
 సప్రాణకాంచనాంచద్విగ్రహంబుల
 నపహసించెడుచెల్వ మమరువారు
 నవ్యమాణిక్యసాంద్రప్రభావిభవంబు
 నెక్కసక్కియ మాడుహేలవారు
 త్రైలోక్యసుందరీదర్శోద్ధతి నడంపఁ
 దగురూపసంపత్తిఁ దనరువార

గీ. లఖిలసద్గుణకలశాబ్దు లయినవార
 లైనకోడండ్రవలన నయ్యాజియంతి
 పురము కరము వినూతననిరుపమాన
 రమ్యమంగళశోభాభరంబుఁ దాల్చె.

చ. మనముల మాటలందునను మానుగఁజేష్టలయందునాజిరా
 డ్దనయులుఁ దత్సతీమణులుఁ దద్దయు నైక్యముసంఘటిల్లఁగా
 ననలును దత్సువాసనలు నా విహరింపఁదొడంగి రాత్మవ
 ర్తనములఁగాంచి యెల్లరుఁగరంబుముదంబునసన్నుతింపఁగన్

ఉ. 'రామ'యనంగ భూసుతపరాకున'నో'యనిమాటువల్లు నా
 రామను నట్టె పిల్వ రఘురాముఁడు నట్టులె మాటువల్లు నా
 రామవసుంధరాసుతలరాగబలం బది యెట్టిదో యహి
 స్వామికినైనఁ బల్కుచెలిభర్తకునైన వచింప శక్యమే? 147

గీ. ఇట్టియైక్యానుసంధాన మెసక మెసఁగ
 నాజసుతులును దత్సతు లలరుచుండ
 సకలసంతోషపరిపూర్తి జరగుచుండె
 వాసరంబులు మాసముల్ వత్సరములు.

148

గ ద్య ము

ఇది శ్రీమత్పరదేశతాప్రిసాద సమాసాదిత సరసకవితాపరాయణ వేద
 వేదాంగవిజ్ఞాన పావనవాజపేయయాజకుల కలశయాదో
 నాథతారానాథ రామనాథ వేంకటరమణపౌండరీక
 మహాకృతుయాజీకుమార రామసుబ్బారాయ
 వేంకటనారాయణకవికిశోర ప్రణీతం
 యైన నీ తా క ల్యాణం బను
 మహాప్రబంధంబునందు
 సర్వంబును
 దృతీయాశ్వాసము
 సంపూర్ణము.

ప్రశంస

—శ్రీరామకల్యాణ—

శా. ఈరీతి విభుత వివాహ మెసంగన్

వీక్షించితి నాఁడు మా

శ్రీరాజేంద్రుని కిందిరాసతికి నా

శ్రీరామకల్యాణసు

శ్రీరమ్యస్థితి కుద్దియంచనంగ ను

ర్వీనాథసంశ్లాఘ్యవి

స్తారామోదము దిక్కులందుఁ బఱగె

స్సంతోష ముప్పొంగంగన్.

సీ. ఒకవంకఁ జారు లింకొకవంక రాజబం

ధువు లొకవంక మంత్రులును దనర

నొకపార్శ్వమున భటు లొకపార్శ్వమున నున్న

తోద్యోగపరివార మొప్పుచుండ

నొకవైపు భూసురు లొకవైపు గాయకుల్

బారులుదీర్చి వైభవము గొలుప

నొకప్రక్క వేదాంతు లొకప్రక్కఁ దార్కికు

లొకప్రక్క సామంతు లోజ నుండ

గీ. నొక్కచోట వేదధ్వని పిక్కటిల్ల
 నొక్కప్రక్క వేశ్యాంగన లుబ్ధి పాడ
 నొక్కచో మంగళధ్వను లుక్కుమీఱ
 రాజనగర మెంతేనియు రాణ మిగిలె.

2

ఉ. ఇచ్చిరి భూసురోత్తముల కెంతయుఁ దృప్తి నెసంగురీతిగా
 నిచ్చిరి సత్కవీశ్వరుల కెంతయుఁ గోరికదీరునట్లుగా
 నిచ్చిరి పండితోత్తముల కెక్కుడుగా బహుమాన మెంతయే
 నిచ్చిరి శారవోన్నతులు హెచ్చుగవచ్చినవారి కంతటన్.

ఉ. కొల్లపురంబు శోభిలె నకుంతితతేజముతోడ నారమా
 వల్లభమందిరంబనఁగ భాసె నెప్పుడు రత్నమాంబ రం
 జితైదురీతి వైభవము లేర్పడెఁ బెండ్లి మనోహరంబుగా
 నెల్లరు మెచ్చునట్లునఁగెనించుక లోపము లేకయుండఁగన్

గీ. నాఁడు రత్నమాంబికకు నానంద మెసఁగె
 బుత్రవై వాహికొత్సవమునకుఁ దల్లి
 కుండునానంద మీరీతి నుండు ననుచుఁ
 జెప్ప శక్తుండు గాఁ డాదిశేషుఁ డైన.

5

గీ. వంశమును నిల్పుకొమరులు భాగ్యవశము
 వలనఁ బుట్టుదు రంచు వైవాహికంబు
 జరగుదానికి ఫలముగాఁ బరగు ననుచుఁ
 బెద్ద లెల్లరు తఱచు దీవించుచుందు.

6

గీ. కాన మాశ్రీజగన్నాథఘనజనాధి
పునకు నుదయించెదరుగాత ! పుత్త్రమణులు
రత్నమాంబకుఁ బట్టఁగారానిముదము
కలుగ మాయించిరాదేవిగర్భశుక్తి.

గీ. నాఁడు కౌసల్య రాముసంతతినిఁ గన్ను
లలరురీతిగఁ జూచి వేడ్కలను గాంచి
నట్లు సత్పౌత్రులను రత్నమాంబ చూచి
హర్షమొందెడు భాగ్యంబు నందుఁగాత !



ఆశీర్వాచనపంచరత్నములు



౩. శ్రీరామపదపద్మసేవాపటుత్వంబు
దైవభూసురభక్తితత్పరతయు

స్వమతాభిలాష సజ్జనపోషణాస్తక్తి
బీదసాదులఁ బోచుప్రేమగుణము

గంభీరతరబుద్ధిఁ గాంచుట సతతంబు
గురులన్న నతిభక్తిఁ గొలుచుటయును

దుర్జనసంగతి తొలఁగించుకొను నేర్పు
శూరకార్యములం దపారశక్తిఁ

గీ. గలిగి వినయంబుతోడుతఁ గరుణఁ దాల్చి
శ్రీజగన్నాథరాణ్మణి చెల్వమీఱ
నాయురారోగ్యభోగభాగ్యంబు లంది
చిరతరానందసౌఖ్యంబుఁ జెందుఁగాత !

1

చ. దశరథరామపాలనవిధంబున నిర్మలకీర్తిచండికల్
దశదిశలన్ వెలుంగ వసుధాపరిపాలన మాచరించి నీ
వశముననే ప్రజాళికి నపారసుఖంబులు గల్గె నన్నమేల్
విశదగుణంబుఁగాంచు మిఁక విశ్రుతధర్మనిధానమూరివై.

ఉ. పూజ్యతఁ గాంచుమయ్యతగుభూపతులొప్పుగనిన్నుఁ గొల్వఁ
బ్రాజ్యవిభూతివై భవవిరాజితకీర్తినిఁ గాంచుచుండి నా [గాఁ
పూజ్యపదంబు నందు మిఁక మానుషసంపద కిద్దిపేర్చి, మేల్
పూజ్యతఁ గాంచుటే ఫలము భూపతి కిట్టివె ధర్మపద్ధతుల్. ౩

చ. ఇలఁగల మానినీనివహ మిందిర యిందిరయేయటంచు,నిన్
బలుమరుఁ గీర్తిసేయఁగ భవద్విభునాజ్ఞఁ దలన్ ధరించుచున్
మెలఁగుట ధర్మమమ్మ యవనిన్ సతికిం బతి దైవమమ్మ,పు
ట్నీలు నిక మెట్టినిల్లు గణనీయతఁగాంచ మెలంగు మమ్మరొ!

చ. సిరియుమహోర్హ సంపదయుసిద్ధయశంబునుగాంచిపుత్రులన్
వరగుణవంతులం బడసి భర్తకు నేయెడఁ దోడునీడవై
కర మనురాగమొప్పు బుధకాండముమెచ్చఁగనొప్పుమమ్మ,శ్రీ
కరమగువైభవోన్నతులఁ గాంచుమ శ్రీమతి యిందిరాసతీ!

మంగళమ్ మహత్.

శ్రీ శ్రీ శ్రీ శ్రీ శ్రీ



గుంటూరు, చంద్రికా మాద్రాశాలయందు ముద్రింపఁబడియె.